

पीएम मोदी ने 109 जैव-सशक्त फसल की किस्में जारी की

नई दिल्ली, 11 अगस्त (एजेंसियां)। प्रधानमंत्री नरेन्द्र मोदी ने रविवार को उच्च उपज देने वाली, जलवायु अनुकूल और जैव-सशक्त विभिन्न फसलों की 109 किस्में जारी की। इस अवसर पर श्री मोदी ने किसानों और वैज्ञानिकों से बातचीत भी की। कार्यक्रम में केंद्रीय कृषि एवं किसान कल्याण मंत्री शिवराज सिंह चौहान तथा राज्य मंत्री रामनाथ ठाकुर भी मौजूद रहे। श्री मोदी ने 61 फसलों की 109 किस्में जारी की। इनमें 34 खेत की और 27 बागवानी फसलें शामिल हैं। खेत की फसलों में बाजरा, चारा फसलें, तिलहन, दलहन, गन्ना, कपास, फाइबर और अन्य फसलों सहित विभिन्न अनाजों के बीज जारी किए। बागवानी फसलों में फलों, सब्जियों, बागान फसलों, कंद फसलों, मसालों, फूलों और औषधीय फसलों की विभिन्न किस्में जारी हुईं। प्रधानमंत्री ने



जलवायु का असर होगा कम, किसानों को मिलेगा लाभ, किस्में पोषक तत्वों से भरपूर
किसानों और वैज्ञानिकों से भी की बात, कहा- जैविक कृषि पर लोगों का भरोसा बढ़ा

कहा कि नयी फसल किस्म से कृषि में मूल्य संवर्धन होगा। उन्होंने मोटे अनाज का उल्लेख किया और कहा कि लोग पोषक खानपान की ओर आकर्षित हो

रहे हैं। श्री मोदी ने प्राकृतिक खेती के लाभों के बारे में बात की और कहा कि आम जनता का जैविक कृषि पर भरोसा बढ़ रहा है। उन्होंने कहा कि लोग जैविक

खाद्य पदार्थों का उपभोग कर रहे हैं और इनकी मांग करते हैं। प्रधानमंत्री ने कहा कि कृषि विज्ञान केंद्रों को नई किस्मों के बारे में किसानों को जानकारी देने

के लिए सक्रिय भूमिका निभानी चाहिए। श्री मोदी ने नई फसल किस्म विकसित करने के लिए वैज्ञानिकों की सराहना की। कार्यक्रम में शामिल किसानों ने कहा कि नई किस्मों से उनके खर्चों में कमी आएगी और पर्यावरण पर सकारात्मक प्रभाव पड़ेगा। किसानों ने प्राकृतिक कृषि को बढ़ावा देने के लिए सरकार के प्रयासों की सराहना की। उन्होंने कहा कि कृषि विज्ञान केंद्र की जागरूकता बढ़ाने में महत्वपूर्ण भूमिका है। वैज्ञानिकों ने बताया कि वे प्रधानमंत्री के सुझावों के अनुरूप काम कर रहे हैं। बाद में केंद्रीय कृषि और किसान कल्याण मंत्री शिवराज सिंह चौहान ने संबाददाताओं से कहा कि आज किसानों के लिए ऐतिहासिक दिन है जब 61 फसलों की 109 किस्में जारी की गई हैं। ▶10

तीन राज्यों में घुसपैठ की कोशिश बांग्लादेश के 11 नागरिक पकड़े गए

कोलकाता, 11 अगस्त (एजेंसियां)। बांग्लादेश के 11 नागरिक पश्चिम बंगाल, त्रिपुरा, मेघालय सीमाओं के जरिए भारत में घुसपैठ की कोशिश करते पकड़े गए हैं। सीमा सुरक्षा बल (बीएसएफ) की ओर से यह जानकारी दी गई है। दरअसल, बांग्लादेश में छात्र आरक्षण विरोधी आंदोलन कर रहे हैं। इस वजह से वहां हिंसा का दौर चल रहा है। तमाम कोशिशों के बाद भी हिंसा थमने का नाम नहीं ले रही। अल्पसंख्यकों को निशाना बनाया जा रहा है। लोग अपनी जान बचाकर सीमा पार कर भारत आने की कोशिश कर रहे हैं। इसी का फायदा उठाकर घुसपैठिए भी सीमा पार करने की साजिश रच रहे हैं। इन सब के बीच राजनीतिक उथल-पुथल के बाद बीते सोमवार को पड़ोसी मुल्क की प्रधानमंत्री शेख हसीना ने पद से इस्तीफा दे दिया था और देश छोड़कर भारत चली आई थीं। इसके बाद 84 वर्षीय नोबेल पुरस्कार विजेता मोहम्मद युनुस ने गुस्वार को अंतरिम सरकार के प्रमुख के रूप में शपथ ली थी। बीएसएफ की ओर से रविवार को बताया गया कि पश्चिम बंगाल, त्रिपुरा और मेघालय में अंतरराष्ट्रीय सीमा के जरिए भारत में घुसपैठ की कोशिश कर रहे 11 बांग्लादेशी नागरिकों को गिरफ्तार किया गया है। उनसे पूछताछ की जा रही है। इसके बाद आगे की कानूनी कार्रवाई के लिए



उन्हें राज्य पुलिस को सौंप दिया जाएगा। बयान में कहा गया कि भारत में घुसपैठ करते हुए 11 बांग्लादेशी नागरिकों को सीमा पर पकड़ा गया है। पश्चिम बंगाल और त्रिपुरा सीमा से दो-दो और मेघालय सीमा से सात को पकड़ा गया है। बताया गया कि बीएसएफ बांग्लादेश में भारतीय नागरिकों और अल्पसंख्यक समुदायों के लोगों पर अत्याचारों को लेकर अपने समकक्ष बीबीबी के साथ संपर्क में है। इससे पहले पूर्वी कमान प्रमुख, अतिरिक्त महानिदेशक (एडीजी) रवि गांधी ने शनिवार को 4,096 किलोमीटर लंबी भारत-बांग्लादेश सीमा पर सुरक्षा की समीक्षा के लिए एक ऑपरेशनल कॉन्फ्रेंस की अध्यक्षता की थी। इस कॉन्फ्रेंस में बांग्लादेश में मौजूदा अशांति और 15 अगस्त यानी स्वतंत्रता दिवस के महानजर सुरक्षा की समीक्षा की गई। बता दें कि केंद्रीय गृह मंत्रालय ने हाल ही में शेख हसीना सरकार के पतन के बाद बांग्लादेश में अल्पसंख्यकों के सामने आने वाले मुद्दों पर विचार करने के लिए एडीजी के तहत एक समिति का गठन किया है।

बेलगावी एविएशन एकेडमी का टू सीटर प्लेन क्रैश



दोनों पायलट घायल, इंजन फेल होने से हादसे की आशंका

की आशंका जताई जा रही है। जानकारी के अनुसार कर्नाटक के बेलगावी एविएशन ट्रेनिंग इंटीट्यूट के एयरक्राफ्ट 152 ने रविवार दोपहर करीब एक बजे टेस्टिंग के लिए उड़ान भरी थी। कैप्टन वी चंद्र ठाकुर और पायलट नागेश कुमार करीब 40 मिनट तक एयरक्राफ्ट को उड़ाते रहे, लेकिन फिर वह एयर स्ट्रिप पर क्रैश हो गया। हादसे में दोनों पायलट घायल हो गए हैं, जिन्हें इलाज के लिए एक निजी अस्पताल में भर्ती कराया गया है। बताया जा रहा है कि बेलगावी एविएशन ट्रेनिंग इंटीट्यूट के एयरक्राफ्ट 152 को टेस्टिंग और मॉटेस के लिए गुना की शा-शिव एकेडमी में लाया गया था। इसकी टेस्टिंग के लिए पायलट वी चंद्र ठाकुर और नागेश कुमार को हैदराबाद से बुलाया गया था। ▶10

सीए के तहत कर्नाटक में पांच बांग्लादेशी शरणार्थी भारतीय नागरिक बने

रायचूर, 11 अगस्त (एजेंसियां)। कर्नाटक के रायचूर के सिधनूर तालुक में दशकों से रह रहे पांच बांग्लादेशी शरणार्थियों को नागरिकता संशोधन अधिनियम (सीए) के तहत भारतीय नागरिकता प्रदान की गई है। पांच नागरिक रामकृष्ण अभिकारी, अद्विथ, सुकुमार, बिप्रदास गोल्डर और जयंत मंडल हैं। उन्होंने अपने जीवन का बड़ा हिस्सा 1970 के दशक की शुरुआत में स्थापित पुनर्वास (आरएच) शिविरों में बिताया है। कर्नाटक में यह पहला मामला है, जहां इस अधिनियम के तहत नागरिकता प्रदान की गई है। जबकि अन्य राज्यों ने पहले सीए के तहत नागरिकता प्रदान की है। ये लोग उन परिवारों से हैं जो 1971 में बांग्लादेश मुक्ति युद्ध के दौरान उनके परिवार भारत भाग कर आये थे। उन्होंने अपने जीवन का एक लम्बा समय सिधनूर में



आरएच शिविर अस्थायी आश्रय में बिताया। लम्बे समय तक रहने के बाद बांग्लादेश के 727 परिवारों और बर्मा (अब म्यांमार) के 205 परिवारों के लिए, ये शिविर उनके स्थायी घर बन गए। एक वकील और लंबे समय से शिविरों के निवासी प्रणब बाला के अनुसार, पिछले चार दशकों में लगभग 25 हजार व्यक्ति यहां रह चुके हैं। उनमें से 20 हजार बांग्लादेश से हैं, और शेष पांच हजार बर्मा

से हैं, जो आंतरिक संघर्ष के समय अपना देश छोड़कर भाग गए थे। इन पांच नए नागरिकों के लिए निर्णायक मोड़ तब आया जब प्रधानमंत्री नरेन्द्र मोदी ने सिधनूर का दौरा किया था। दौरे के दौरान, भारतीय जनता पार्टी (भाजपा) के पूर्व सांसद के विरुद्ध पांच शरणार्थियों की ओर से एक याचिका दायर की, जिसमें अनुरोध किया गया कि उन लोगों को नागरिकता दी जाए जिन्होंने पीढ़ियों से शिविरों को अपना घर बना रखा है। याचिका में शिविरों में आवश्यक सेवाओं की सख्त आवश्यकता पर भी जोर दिया गया है, जिसे अक्सर नजरअंदाज कर दिया गया है। याचिका प्रस्तुत करने के बाद, शरणार्थियों के मामलों का मूल्यांकन करने के लिए एक जिला-स्तरीय समीक्षा समिति की स्थापना की गई। ▶10

जयशंकर ने मालदीव में भारतीय सहायता प्राप्त प्रमुख परियोजनाओं का उद्घाटन किया

माले, 11 अगस्त (एजेंसियां)। विदेश मंत्री एस. जयशंकर ने रविवार को कहा कि मालदीव हिंद महासागर क्षेत्र में भारत का एक प्रमुख भागीदार है और पड़ोसी प्रथम नीति के केंद्र में है। विदेश मंत्री एस.जयशंकर ने मालदीव के अपने समकक्ष मूसा मीर के साथ संयुक्त रूप से अड्डू रिकलेमेशन प्रोजेक्ट और अड्डू शोर प्रोटेक्शन प्रोजेक्ट का उद्घाटन करने के बाद कहा, मालदीव हिंद महासागर क्षेत्र में भारत का एक



प्रमुख भागीदार है और यह हमारी पड़ोसी-प्रथम नीति के केंद्र में है। दोनों देशों के बीच सहयोग पारंपरिक भूमिका से आगे बढ़ गया है और आज एक आधुनिक साझेदारी बनने की आकांक्षा रखता है। उन्होंने कहा, हमारे विकास

पर्यटन क्षेत्र में अधिक निवेश हो रहा है। पिछले कुछ वर्षों में, भारत ने मालदीव में क्षेत्रीय विकास से जुड़े महत्व को समझते हुए अड्डू में लगभग 220 मिलियन डॉलर का निवेश किया है। विदेश मंत्री जयशंकर ने मार्च, 2022 में नेशनल कॉलेज ऑफ पुलिसिंग एंड लॉ एनफोर्समेंट स्टडीज का उद्घाटन करने का भी उल्लेख किया, जो 30 मिलियन डॉलर की भारतीय अनुदान-वित्त पोषित परियोजना थी। ▶10

तुंगभद्रा बांध का गेट दुर्घटनाग्रस्त आंध्र प्रदेश में बाढ़ की चेतावनी

बेंगलुरु/हैदराबाद, 11 अगस्त (एजेंसियां)। कर्नाटक में तुंगभद्रा बांध का एक गेट शनिवार देर रात बह जाने से नीचले इलाके में भारी मात्रा में पानी भर गया जिससे आंध्र प्रदेश में बाढ़ की आशंका उत्पन्न हो गयी है। इस घटना ने आंध्र प्रदेश राज्य आपदा प्रबंधन प्राधिकरण (एपीएसडीएमए) को कृष्णा नदी के किनारे रहने वाले निवासियों के लिए तत्काल बाढ़ चेतावनी जारी करनी पड़ी। तुंगभद्रा बांध का गेट



नंबर 19 बाढ़ के पानी के भारी दबाव के कारण ढह गया, जिसके परिणामस्वरूप लगभग 35,000 क्यूसेक पानी बहा। एपीएसडीएमए के प्रबंध निदेशक आर कुर्मानंद के अनुसार, कुल डिस्चार्ज 48,000 क्यूसेक तक पहुंचने की उम्मीद है, जिससे निचले इलाकों में समुदायों के लिए संभावित खतरा पैदा हो सकता है। स्थिति के जवाब में एपीएसडीएमए ने कुर्नूल जिले

के निवासियों, विशेष रूप से कोसिगी, मंत्रालयम, नंदरम और कौथलम के गांवों के निवासियों को अत्यधिक सावधानी बरतने की सलाह दी है। वरिष्ठ अधिकारी ने स्थानीय लोगों से नहरों और नदियों को पार करने से बचने का आग्रह किया, जहां बांध से छोड़े जाने के कारण जल स्तर में अचानक वृद्धि होने की संभावना है। कुर्मानंद ने एक बयान में कहा, इन क्षेत्रों में लोगों को सतर्क रहना चाहिए। ▶10

कार्टून कॉर्नर




मौसम हैदराबाद
अधिकतम : 30°
न्यूनतम : 24°

कंगाली के कंगार पर पहुंचा पाकिस्तान

पाक में और गहराया आर्थिक संकट

इस्लामाबाद, 11 अगस्त (एजेंसियां)। पाकिस्तान में आर्थिक संकट लगातार गहराता जा रहा है, लेकिन इसके बावजूद पाकिस्तान की खुद को बड़ी ताकत समझने की खुशफहमी खत्म होने का नाम नहीं ले रही है। पाकिस्तान अभी भी भारत में घुसपैठ को बढ़ावा दे रहा है और वहीं इजराइल के खिलाफ ईरान को सैन्य मदद देने पर भी विचार कर रहा है। पाकिस्तान खुद को अरब दुनिया का रहनुमा समझता है, लेकिन जरूरत पड़ने पर अरब देशों के सामने भीख के लिए

हाथ फैलाने में भी उसे शर्म नहीं है। ऐसे में पाकिस्तान पर यह कहावत बिल्कुल सटीक बैठती है कि घर में नहीं हैं दाने, अम्मा चली भुनाने। अब एक ताजा रिपोर्ट में पता चला है कि पाकिस्तान की आर्थिक स्थिति लगातार बिगड़ रही है और वह कंगाली के कंगार पर पहुंच गया है। पाकिस्तान में हुए एक ताजा इजराइल के खिलाफ ईरान के सैन्य मदद देने पर भी विचार कर रहा है। हालात ये हैं कि देश के 74 प्रतिशत लोग अपने मासिक खर्चों को पूरा करने के लिए जुड़



उधार लेकर घर खर्च चला रहे लोग, 56 प्रतिशत नहीं कर पा रहे कोई बचत

रहे हैं। पिछले साल के मुकाबले ये 14 प्रतिशत ज्यादा है। पाकिस्तान में आम जनता को अपने खर्च पूरे करने के लिए या तो उधार लेकर काम चलाना पड़ रहा है या फिर वे पार्ट टाइम नौकरी करने को मजबूर हो रहे हैं। सरकार ने एक आर्थिक योजना तैयार की है, लेकिन बढ़ता कर्ज पाकिस्तान का सिर दर्द बढ़ा रहा है। पाकिस्तान के 11 बड़े शहरों में हजारों लोगों पर जुलाई और अगस्त महीने में एक सर्वे किया गया था। इस सर्वे में पता चला कि मई 2023 में जहां 60 फीसदी लोगों को अपने

घरेलू खर्च चलाने में परेशानी हो रही थी, अब उनकी संख्या बढ़कर 74 प्रतिशत हो गई है। 60 प्रतिशत लोगों को अपने घरेलू खर्चों में कटौती करनी पड़ी है। वहीं 40 प्रतिशत लोग उधार लेकर अपना परिवार पाल रहे हैं। 10 प्रतिशत लोगों ने अपने खर्च चलाने के लिए पार्ट टाइम नौकरी करना शुरू कर दिया है। पाकिस्तान के 56 प्रतिशत लोग कोई बचत नहीं कर पा रहे हैं। इससे अंदाजा लगाया जा सकता है कि पाकिस्तान की माली हालत कैसी है। पाकिस्तान के लोगों की खर्च की क्षमता में

आई कमी, महंगाई के असर को लेकर भी एक सर्वे किया जा रहा है। हालात को देखते हुए उसमें भी चौंकाने वाले आंकड़े आने की उम्मीद है। शहबाज शरीफ के नेतृत्व वाली पाकिस्तान सरकार अब संघीय बजट में राज्यों की हिस्सेदारी को 39.4 प्रतिशत से बढ़ाकर 48.7 प्रतिशत करने की तैयारी कर रही है। पाकिस्तान ने बीते वित्तीय वर्ष में खूब कर्ज लिया है और पाकिस्तान का कर्ज 79,731 अरब पाकिस्तानी रुपये हो गया है। पाकिस्तान ने आईएमएफ के साथ भी सात अरब डॉलर की नई डील की है।

TIBCON CAPACITORS
It's all about **SAVING ENERGY AND MONEY**
GARG
Garg Power Products Pvt. Ltd.
Cell: -91 99 12 4444 26
-91 99 48 1234 59

रूस पर यूक्रेन का हमला, रूसी शहर पर की बमबारी, 20 लोगों की मौत



मॉस्को, 11 अगस्त (एजेंसियां)

रूस और यूक्रेन के बीच जारी युद्ध फिर तेज हो गया है। हाल ही में रूस ने यूक्रेन पर भारी बमबारी की थी, जिसके जवाब में यूक्रेन की बमबारी में दो बच्चों समेत 20 लोग मारे गए। रूसी अधिकारियों ने बताया कि यूक्रेन की उत्तरी सीमा से जुड़े शहर बेलगोरोद पर बमबारी से 111 लोग घायल भी हुए हैं। इस शहर पर यूक्रेन का ये सबसे बड़ा हमला था।

यूक्रेन पर कोमसैंट ने रूसी जांच कमेटी के सूत्रों के हवाले से कहा कि यूक्रेन के खाकीय क्षेत्र में मल्टीपल रॉकेट लॉन्चर से दागी गई मिसाइलों

ने सेंट्रल केथेड्रल स्क्वायर पर एक स्केटिंग रिक, एक शॉपिंग सेंटर और आवासीय इमारतों को निशाना बनाया।

रूसी हमले में गई थी

कई जानें

इससे पहले रूसी सेना ने यूक्रेन पर 122 मिसाइल और 36 ड्रोन से हमले किए थे। यूक्रेनी राष्ट्रपति जेलेंस्की ने बताया था कि रूसी हमले में 39 लोगों की जान गई है और 159 लोग घायल हुए हैं। उन्होंने कहा था कि हमलों ने 120 शहरों और गांवों को प्रभावित किया। यूक्रेनी सेना लंबे

समय से अपनी सीमा से लगते रूसी क्षेत्रों पर हमला कर रही है, लेकिन यह अब तक का सबसे खूनी हमला बताया जा रहा है।

बेलगोरोद पर हमले के बाद यूक्रेनी अधिकारियों ने कहा कि दो रूसी एस-300 मिसाइलों ने यूक्रेन के दूसरे शहर खाकीय पर हमला किया था, जिसमें दो युवकों समेत 21 लोग घायल हो गए। एक मिसाइल ने खाकीय पैलेस होटल और दूसरी एक अपार्टमेंट इमारत को निशाना बनाया। अधिकारियों ने कहा कि एक चिकित्सा संस्था और अन्य नागरिक बुनियादी ढांचे को भी

नुकसान पहुंचा है। हवाई हमले के सायरन पहले ही पूरे बेलगोरोद में बज चुके थे क्योंकि क्षेत्रीय गवर्नर व्याचेस्लाव ग्लेडकोव ने सभी निवासियों से आश्रयों में जाने का आग्रह किया था।

रूसी अधिकारियों ने दी

यूक्रेन को चेतावनी

रूसी रक्षा मंत्रालय की ओर से कहा गया कि कोव शासन ने प्रतिबंधित क्लस्टर कान्फिगरेशन में दो ओल्खा मिसाइलों के साथ चेक निमित्त वैम्पायर रॉकेटों का इस्तेमाल किया है। बेलगोरोद शहर पर हुए इस

अंधाधुंध हमले का अपराध बख्शा नहीं जाएगा। इसमें कहा गया है कि दोनों ओल्खा मिसाइलों को मार गिराया गया है, जिससे बहुत बड़ा नुकसान होने से बच गया है।

यूक्रेन के इस हमले में बड़ी संख्या में वाणिज्यिक संपत्ति, शॉपिंग सेंटर और दुकानों के साथ-साथ 22 अपार्टमेंट इमारतें क्षतिग्रस्त हुईं और 100 से अधिक कारें क्षतिग्रस्त हो गई हैं। रूस ने यूक्रेन पर फरवरी, 2022 में हमला किया था, जिसे रूस विशेष सैन्य अभियान बताया है। रूसी सेना ने शुक्रवार को युद्ध का अपना सबसे बड़ा हवाई हमला किया है।

न्यूज ब्रीफ

रूस ने सेना में शामिल भारतीयों पर टी सफाई, कहा - एक अरसे से मर्ती बंद है



मॉस्को। रूसी दूतावास ने कहा कि मॉस्को और नई दिल्ली उन भारतीय नागरिकों की शीघ्र पहचान और सेवा से मुक्ति के लिए काम कर रहे हैं, जो स्वच्छ से सैन्य सेवा में संविदात्मक कार्य में शामिल हुए थे और अब घर लौटना चाहते हैं। बयान में यह भी कहा गया है कि कांटेनर की सभी शर्तों को पूरा किया जाएगा और इन्हें पूरा मुआवजा भी दिया जाएगा। रूसी दूतावास के बयान में कहा गया है कि इस साल अप्रैल से रूसी रक्षा मंत्रालय ने भारत सहित कई अन्य देशों के नागरिकों को सैन्य सेवा में भर्ती करना बंद कर दिया है। उसने कहा कि रूसी सेना इस तरह के किसी अभियान का हिस्सा नहीं है, जिसमें दूसरे देश के लोगों को वहां पर नौकरी देने की बात कही गई है। इस तरह के अभियान जालसाजी हो सकते हैं। भारतीय विदेश मंत्री एस जयशंकर ने भी अपने बयान में कहा कि सीबीआई इस तरह के मामलों की जांच कर रही है। जांच में कुछ मानव तत्त्वों के शामिल होने की जानकारी सामने आई है। इसके मुताबिक भारतीयों को यह कहकर गुमराह किया गया कि उन्हें विदेश में अच्छी नौकरी दिलाई जाएगी। इसके बाद उन्हें ले जाकर रूस की सेना में भर्ती कर दिया गया है। विदेश मंत्री एस जयशंकर ने शुक्रवार को लोकसभा में कहा कि कुल 91 भारतीयों की रूस की सेना में नियुक्ति हुई थी। इनमें से आठ लोगों की अभी तक मौत हो चुकी है। अन्य 14 लोग या तो सेना द्वारा मुक्त कर दिए गए या किसी अन्य मदद से भारत लौटने में सफल रहे। विदेश मंत्री के मुताबिक फिलहाल कुल 69 भारतीय नागरिक रूसी सेना द्वारा सेवा से मुक्त किए जाने का इंतजार कर रहे हैं। पिछले महीने रूस के दौरे पर गए पीएम मोदी ने भी प्रेसीडेंट पुतिन के साथ मुलाकात में इस मुद्दे को उठाया था।

अरे वाह! बीमार छात्र की जगह रोबोट वलास अटेंड कर रहा



लंदन। छात्र हायर एजुकेशन में भी रोबोटिक्स और एआई की पढ़ाई कर रहे हैं। लेकिन साउथ वेस्ट लंदन से एक बिल्कुल ही अलग मामला सामने आया है। यहां 12 साल के एक बच्चे के बीमार पड़ने पर उसकी जगह रोबोट कक्षा में शामिल हो रहा है। इससे बच्चे की पढ़ाई का नुकसान होने से बच रहा है। 12 वर्षीय हावर्ड साउथ-वेस्ट लंदन के एक स्कूल में पढ़ाई करता है। दिसंबर 2023 में एक रेयर आर्म कैंसर ने हावर्ड को जकड़ लिया। जनवरी 2024 से उसकी कीमोथेरेपी चल रही है। इस हालत में वह स्कूल जाने में सक्षम नहीं है। हालांकि इस रोबोट की वजह से उसके स्टूडेंट में थोड़ी राहत पहुंची है। दरअसल, स्कूल अटेंड न कर पाने की वजह से उपस्थिति कम हो रही थी। इससे उसे आगे परेशानी हो सकती थी। यह रोबोट इलेक्ट्रॉनिक डबल के तौर पर स्कूल जाकर वलास अटेंड करता है। बता दें कि यह ऑडियो-विजुअल रोबोट एक इंटरैक्टिव अवतार है। इसकी मदद से हावर्ड घर या हॉस्पिटल से वलास अटेंड कर लेता है। इसके जरिए हावर्ड वलास में अपनी बात कहता है और टीचर की बात सुनता है। वह नोट्स भी बना लेता है। इस तरह से हावर्ड घर या हॉस्पिटल में रहते हुए भी हर वलास का हिस्सा बन पा रहा है। स्कूल के टीचर्स और स्टूडेंट्स को भी रोबोट ट्रेनिंग दी जा रही है। इससे वे एबी हावर्ड (रोबोट) की मदद से असली हावर्ड की पढ़ाई में मदद कर सकते हैं।

रोहिंग्या पर म्यांमार में ड्रोन अटैक

200 की मौत, कीचड़ में बिखरे पड़े शवों में अपनों की तलाश करते दिखे परिजन

ढाका, 11 अगस्त (एजेंसियां)।

बांग्लादेश से भाग रहे रोहिंग्या मुसलमानों के एक समूह पर ड्रोन हमला होने की खबर वायरल हो रही है। खबर सही है या गलत इसकी पुष्टि फिलहाल नहीं हो पाई लेकिन खबर काफी चौंकाने वाली है। बांग्लादेश में इन दिनों हिंसक विरोध प्रदर्शनों के कारण खूब उथल-पुथल है, इसके बावजूद म्यांमार से कई रोहिंग्या मुसलमान सीमा पार कर बांग्लादेश भागने की कोशिश में जुटे हैं। म्यांमार से भाग रहे रोहिंग्या मुसलमानों के ऐसे ही एक समूह पर बांडर के पास ड्रोन से हमला किया गया। इस ड्रोन अटैक में महिलाओं और बच्चों सहित करीब 200 लोगों के मारे जाने की खबर है।

रिपोर्ट के मुताबिक, चार चरमदीयों, कार्यकर्ताओं और एक राजनायिक ने इन ड्रोन हमलों के बारे में बताया, जिसमें बांग्लादेश की सीमा पार करने का इंतजार कर रहे परिवारों को निशाना बनाया गया था। कई चरमदीयों ने बताया कि हमले के बाद शवों के ढेर के बीच अपने मृत और घायल रिश्तेदारों की पहचान करने के लिए भटक रहे थे। यह हमला हाल के हफ्तों में सैन्य जुटा सैनिकों और विद्रोहियों के बीच संघर्ष के दौरान रखाइन राज्य में नागरिकों पर किया गया अब तक का सबसे घातक हमला है। तीन चरमदीयों के हवाले से बताया कि इसके पीछे अराकान आर्मी का हाथ है, हालांकि समूह ने इन आरोपों से इनकार किया है। म्यांमार की सेना और मिलिशिया ने एक-दूसरे पर हमले का आरोप लगाया है। सोशल मीडिया पर पोस्ट किए गए



वीडियो में दिख रहा है कि कीचड़ भरे मैदान में शवों के ढेर पड़े हुए थे। उनके आसपास उनके सूटकेस और बैकपैक बिखरे हुए थे। तीन लोगों ने बताया कि 200 से ज्यादा लोगों की मौत हुई है,

जबकि एक चरमदीय ने बताया कि उसने कम से कम 70 शव देखे हैं। वीडियो के लोकेशन की पुष्टि की है, जो कि म्यांमार के तटीय शहर मोंगडां के ठीक बाहर का है। हालांकि यह वीडियो कब का है

इसकी पुष्टि नहीं की जा सकती है। रिपोर्ट के मुताबिक, 35 साल के मोहम्मद इलियास नामक एक प्रत्यक्षदर्शी ने कहा कि हमले में उनकी गर्भवती पत्नी और 2 साल की बेटी घायल हो गईं और बाद में उनकी मौत हो गई।

बांग्लादेश के एक शरणार्थी शिविर से इलियास ने बताया कि वह उनके साथ समुद्र किनारे खड़ा था, तभी ड्रोन ने भीड़ पर हमला करना शुरू कर दिया। इलियास ने कहा, 'मैंने कई बार गोलाबारी की आवाज सुनी।' उसने बताया कि वह खुद को बचाने के लिए जमीन पर लोट गया और जब वह उठा तो उसने देखा कि उसकी पत्नी और बेटी गंभीर रूप से घायल हैं और उसके कई अन्य रिश्तेदार मृत पड़े हैं।

सेना की अपनी रणनीति के बीच बड़ा सवाल

क्या पूर्व पीएम शेख हसीना लौटेंगी स्वदेश?



ढाका, 11 अगस्त (एजेंसियां)।

विलसन सेंटर में साउथ एशिया इंस्टीट्यूट के निदेशक माइकल कुगेलमैन ने कहा कि बांग्लादेश की अंतरिम सरकार जितने लंबे समय तक सत्ता में रहेगी, सेना के देश की राजनीति में अधिक निर्णायक भूमिका निभाने की संभावना उतनी ही अधिक होगी। उनकी यह टिप्पणी बांग्लादेश में चल रही राजनीतिक अशांति के बीच आई है। जो पूर्व प्रधानमंत्री शेख हसीना को हटाए जाने के बाद पैदा हुई है, जिसके कारण आम चुनावों का समय अनिश्चित हो गया है। बांग्लादेश में अशांति के दौर में अंतरिम सरकार जितने लंबे वक्त तक सत्ता में रहेगी, सेना की राजनीतिक भागीदारी का जोखिम उतना ही अधिक होगा। इस बात की आशंका को पहले ही जाहिर किया गया था।

कुगेलमैन ने इस बात पर जोर दिया कि शेख हसीना को पार्टी अवामी लीग मौजूदा समय में हाशिए पर है। जिसका अंतरिम सरकार में कोई नुमाइंदा नहीं है। हालांकि उन्होंने कहा कि अगर अशांति बनी रहती है, तो अवामी लीग भविष्य के चुनावों में फिर से लोकप्रिय हो सकती है। एक इंटरव्यू में कुगेलमैन ने कहा कि

शेख हसीना की पार्टी अवामी लीग हाशिए पर, अंतरिम सरकार में भी कोई नुमाइंदा शामिल नहीं

'अगर एक या दो साल बीत जाते हैं, अगर अर्थव्यवस्था में सुधार नहीं होता है, अगर अशांति जारी रहती है, तो मुझे लगता है कि चुनावों में अवामी लीग का पक्ष लिया जा सकता है। अब, मैं यह भी कहूंगा कि जब हम भविष्य के राजनीतिक परिदृश्यों के बारे में बात कर रहे हैं। अंतरिम सरकार जितनी अधिक समय तक सत्ता में रहेगी, मुझे लगता है कि सेना के राजनीति में अधिक निर्णायक भूमिका निभाने की संभावना बढ़ जाती है। कुगेलमैन ने कहा कि 2006, 2007 और 2008 में, जब बांग्लादेश में एक लंबी अंतरिम सरकार थी, जो सेना के नेतृत्व में थी। इसलिए हमें सेना के आगे चलकर निर्बाध जा सकने वाली संभावित राजनीतिक भूमिका को भी नजरअंदाज नहीं करना चाहिए। इस वक्त शेख हसीना की राजनीति में वापसी की संभावना पर कुगेलमैन ने सदेह जाहिर किया, लेकिन उनकी वापसी से इनकार नहीं किया।

प्रचंड का आरोप- शेख हसीना को अमेरिका के इशारे पर सत्ता से हटाया गया

काठमांडू, 11 अगस्त।

माओवादी के अध्यक्ष पुष्पकमल दाहाल 'प्रचंड' ने दावा किया है कि अमेरिका के इशारे पर उन्हें सत्ता से हटाया गया। प्रचंड ने कहा कि बांग्लादेश की प्रधानमंत्री शेख हसीना को अपदस्थ करने में अमेरिका का हाथ है। उन्हें एक महीने पहले से सत्ता से हटाने के पीछे षडयंत्र चल रहा था।

माओवादी पार्टी की स्थायी समिति की बैठक में अध्यक्ष प्रचंड ने कहा कि बांग्लादेश की प्रधानमंत्री शेख हसीना को एक षडयंत्र के तहत हटाया गया। उनका आरोप है कि अमेरिकी प्रभुत्व न मानने के कारण शेख हसीना को सत्ता से हटाकर देश छोड़ने को बाध्य कर दिया गया। अमेरिकी शर्त नहीं मानने के कारण रातों रात दो विपरीत ध्रुव के राजनीतिक दलों के बीच समझौता करा कर उन्हें पद से हटाने पर मजबूर कर दिया गया।

प्रचंड ने कहा कि प्रधानमंत्री रहते शेख हसीना पर अमेरिका की महत्वकांक्षी स्ट्रेट पार्टनरशिप प्रोग्राम (एसपीपी) समझौते पर



हस्ताक्षर करने के लिए लगातार दबाव दिया जा रहा था। इस समझौते में नेपाल को शामिल करा कर अमेरिका नेपाल में अपना सैन्य बेस बनाना चाहता है। यह सैन्य बेस भारत और चीन दोनों के लिए खतरा बन जाता, इसलिए उन्होंने अमेरिकी दबाव को कभी स्वीकार नहीं किया। उन्होंने कहा कि दक्षिण एशिया में अमेरिकी हस्तक्षेप बढ़ना पूरे क्षेत्र के लिए खतरा है। उन्होंने सभी दक्षिण एशियाई देशों के राजनीतिक नेतृत्व से एकजुट होकर इसका सामना करने का सुझाव भी दिया है।

ब्राजील विमान हादसे में मृत सभी 62 लोगों के अवशेष बरामद, पहचान के लिए फॉरेंसिक विशेषज्ञों की ली मदद

ब्रासिलिया, 11 अगस्त (एजेंसियां)।

ब्राजील के साओ पाउलो प्रांत में एक विमान हादसे में मारे गए सभी यात्रियों के अवशेष बरामद हो गए हैं। इसके साथ बचाव अभियान खत्म हो गया है। मृतकों के परिजन अपने प्रियजनों को शिनाखा करने और उन्हें दफनाने के लिए साओ पाउलो पहुंच रहे हैं। ब्राजील की विमानन कंपनी वेपास ने बताया कि दुर्घटनाग्रस्त 'एटीआर72' विमान में 58 यात्री और चालक दल के चार मंवर सवार थे।

जानकारी के अनुसार विमान ग्वारुलोस में साओ पाउलो के अंतरराष्ट्रीय हवाई अड्डे की ओर जा रहा था, तभी यह विन्हेडो में दुर्घटनाग्रस्त हो गया। कंपनी ने पहले बताया था कि उसके विमान में 62 यात्री सवार थे। बाद में उनकी संख्या को संशोधित कर 61 कर दिया और शनिवार सुबह फिर संख्या बढ़ा दी थी। जब उसने पूरा तो कान्टेंटिनो माइया नामक यात्री का नाम उसकी मूल सूची में नहीं था।



शवों की पहचान करने के लिए फॉरेंसिक विशेषज्ञों की ली मदद

फॉरेंसिक विशेषज्ञों ने विमान के पायलट और सह-पायलट के शवों की पहचान कर ली है और मलबे से 34 पुरुषों व 28 महिलाओं के शव बरामद किए हैं। ब्राजील के अधिकारियों ने परिजनों से मृतकों की पहचान करने में मदद के लिए किसी भी चिकित्सकीय जांच, एक्स-रे या

दंत परीक्षण की रिपोर्ट लाने को कहा। शवों की पहचान करने के लिए खून की जांच भी की गई। ब्राजील की वायुसेना ने बताया कि विमान के दोनों ब्लैक बॉक्स जांच के लिए प्रयोगशाला में भेज दिए गए हैं। उसने कहा कि हमें उम्मीद है कि 30 दिनों के अंदर जांच सामने आ जाएगी।

भारतीय विदेश सचिव नेपाल पहुंचे, राष्ट्रपति व प्रधानमंत्री सहित प्रमुख नेताओं से होगी मुलाकात

त्रिभुवन अंतरराष्ट्रीय हवाई अड्डे पर मिस्त्री का हुआ भव्य स्वागत



काठमांडू, 11 अगस्त (एजेंसियां)।

भारतीय विदेश सचिव विक्रम मिस्त्री दो दिवसीय नेपाल दौरे पर रविवार को काठमांडू पहुंचे हैं। भारतीय वायुसेना के विशेष विमान से त्रिभुवन अंतरराष्ट्रीय हवाई अड्डे पर उतरे भारतीय विदेश सचिव मिस्त्री का नेपाल की विदेश सचिव सेवा लम्साल और नेपाल में भारतीय राजदूत नवीन श्रीवास्तव ने स्वागत किया।

विदेश सचिव मिस्त्री नेपाल की विदेश सचिव सेवा लम्साल के साथ औपचारिक द्विपक्षीय वार्ता करने वाले हैं। दोपहर 2.45 बजे उनका राष्ट्रपति रामचन्द्र पौडेल से मिलने का कार्यक्रम है। इसके बाद प्रधानमंत्री केपी शर्मा

ओली, विदेश मंत्री डॉ. आरजू राणा, कांग्रेस अध्यक्ष शेर बहादुर देउवा और माओवादी अध्यक्ष पुष्पकमल दाहाल प्रचंड से मुलाकात का कार्यक्रम है। विदेश मंत्रालय के मुताबिक, वह सोमवार को पर्वदे लौटेंगे। नेपाल पहुंचे विदेश सचिव मिस्त्री ने कहा कि उनकी यात्रा नेपाल-भारत संबंधों को और मजबूत करने के लिए है। भारत सरकार की नेवरहुड फ्रंट पॉलिसी के तहत वो पड़ोसी देशों का भ्रमण कर रहे हैं और भूदान के बाद उनकी दूसरी विदेश यात्रा नेपाल हो रही है। इस भ्रमण के क्रम में द्विपक्षीय समझौते के विभिन्न मुद्दों पर चर्चा होने की जानकारी भारतीय दूतावास के तरफ

से दी गई है। भारतीय विदेश मंत्रालय के अनुसार, विदेश सचिव मिस्त्री की यात्रा दोनों देशों के बीच नियमित उच्च स्तरीय बैठकों की परंपरा को जारी रखेगी और भारत के पड़ोसी पहले नीति के तहत नेपाल के साथ संबंधों को दी गई प्राथमिकता को प्रतिबिंबित करेगी।

भारत सरकार की मदद से नेपाल में बड़े बुनियादी ढांचे और कनेक्टिविटी परियोजनाएं पूरी हो चुकी हैं और नई परियोजनाएं चल रही हैं। भारतीय विदेश मंत्रालय ने दावा किया है कि हाल के वर्षों में दोनों देशों के बीच द्विपक्षीय सहयोग और अधिक मजबूत हुआ है।

विदेश सचिव मिस्त्री ने काठमांडू में नेपाल भाषा परिषद के नवनिर्मित भवन का किया उद्घाटन

दो दिवसीय दौरे पर रविवार को नेपाल पहुंचे भारतीय विदेश सचिव विक्रम मिस्त्री ने काठमांडू के नवनिर्मित नेपाल भाषा परिषद के नवनिर्मित भवन का उद्घाटन किया। इस भवन का निर्माण भारत के सहयोग से किया गया है। नेपाल की विदेश सचिव सेवा लम्साल के निमंत्रण पर सुबह काठमांडू पहुंचे मिस्त्री राष्ट्रपति रामचन्द्र पौडेल और प्रधानमंत्री केपी शर्मा ओली से भी मुलाकात करेंगे। उनका उप प्रधानमंत्री एवं शहरी विकास मंत्री प्रकाशमान सिंह, उपप्रधानमंत्री एवं वित्त मंत्री विष्णु प्रसाद पौडेल और गृहमंत्री रमेश खड्क से भी मुलाकात करने का कार्यक्रम है। विदेश सचिव बनने के बाद मिस्त्री की यह पहली नेपाल यात्रा है। लम्साल ने मिस्त्री के सम्मान में रविवार को रात्रिभोज का आयोजन किया है। सोमवार सुबह उनका विदेश मंत्री डॉ. आरजू राणा देउवा



से मिलने का कार्यक्रम है। इसके बाद मिस्त्री शाम को नई दिल्ली के लिए प्रस्थान करेंगे।

विपक्ष भारत में आर्थिक अराजकता क्यों पैदा करना चाहता है : सुधांशु त्रिवेदी

नई दिल्ली, 11 अगस्त (एजेंसियां)।

हिंडनबर्ग की नई रिपोर्ट को लेकर भाजपा के राष्ट्रीय प्रवक्ता सुधांशु त्रिवेदी ने विपक्ष पर करारा हमला बोला है। भाजपा के राष्ट्रीय प्रवक्ता सुधांशु त्रिवेदी ने कहा कि हिंडनबर्ग एजेंसियों की जांच का सामना कर रहा है। हिंडनबर्ग द्वारा सात समंदर पार से एक सुरु उठाया जाता है और सारा विपक्ष उस में ताल मिलाने लगता है। विपक्ष संसद सत्र के साथ उसका संबंध जोड़ देते हैं। इसका मतलब यह हुआ कि विपक्ष को यह पता था कि संसद सत्र के दौरान ही वो रिपोर्ट आनी थी।

उन्होंने कहा कि पिछले कई वर्षों से जब-जब संसद का सत्र चलता है तो विदेश से रिपोर्ट आती है। पिछले साल की



हिंडनबर्ग रिपोर्ट, बीबीसी डॉक्यूमेंट्री बजट सत्र शुरू होने से ठीक पहले जारी किए गए थे, जो संदेह पैदा करता है। विपक्ष को इस तथ्य के बारे में अच्छी तरह से पता था कि संसदीय सत्र से पहले ऐसा कुछ होने वाला है। कांग्रेस और विपक्ष भारत में आर्थिक अराजकता पैदा क्यों करना चाहता है? एलआईसी

और एचएल को भी पहले बदनमा किया गया था। विपक्ष अब सेबी पर हमले कर रहा है। मैं उनसे पूछना चाहता हूँ कि आप विदेशी कंपनियों के पक्ष में खड़े रहते हैं और देशी कंपनियों पर अटैक क्यों करते हैं? मैं कांग्रेस पार्टी से जानना चाहता हूँ कि विदेशी कंपनियों से आपका नाता कितना पुराना है?

उन्होंने दावा किया था कि एलआईसी, एचएल और एसबीआई घाटे में चल रहे थे। इस साल, एलआईसी ने 17,000 करोड़ रुपये का लाभ दर्ज किया। एसबीआई ने 21,000 करोड़ रुपये और एचएल ने 29,000 करोड़ रुपये लाभ दर्ज किए, जो अब तक के उच्चतम स्तर पर हैं। राज्यसभा सांसद सुधांशु त्रिवेदी ने 1984 में यूनिशन कार्बाइड, 1987 में बोफोर्स, अगस्ता वेस्टलैंड और हाल ही में बीबीसी और हिंडनबर्ग जैसे उदाहरणों का हवाला देते हुए कांग्रेस पार्टी पर विदेशी संस्थाओं का समर्थन करने का इतिहास होने का आरोप लगाया। संसद सत्र के समापन को लेकर उन्होंने कहा कि संसदीय सत्र की तारीखें बिजनेस एडवाइजरी कमेटी द्वारा निर्धारित की जाती हैं, जिसमें केवल

सत्तारूढ़ दल ही नहीं, बल्कि सभी राजनीतिक दलों के प्रतिनिधि शामिल होते हैं। कांग्रेस और विपक्ष लगातार आर्थिक अस्थिरता और अराजकता क्यों फैलाना चाहती है? सुधांशु त्रिवेदी ने कहा कि कांग्रेस और विपक्षी दलों ने संसद सत्र से पहले एक विदेशी एजेंसी की रिपोर्ट जारी की है ताकि सत्र के दौरान अस्थिरता पैदा की जा सके। मैं पूछना चाहता हूँ कि संसद सत्र के समय ये विदेशी रिपोर्ट क्यों आती हैं? यह स्पष्ट है कि विपक्ष भारत में असंतुलन पैदा करना चाहता है। जब हम विपक्ष में होते हैं तो स्वदेशी आंदोलन की बात करते हैं, जबकि जब हम सत्ता में होते हैं तो प्रधानमंत्री मोदी के नेतृत्व में मेक इन इंडिया कार्यक्रम को आगे बढ़ाते हैं।

नटवर सिंह का 93 साल की उम्र में निधन, राजनेताओं ने जताया शोक

नई दिल्ली, 11 अगस्त (एजेंसियां)।

पूर्व विदेश मंत्री के नटवर सिंह का 93 वर्ष की उम्र में शनिवार को लंबी बीमारी के बाद गुडगांव में निधन हो गया।

राष्ट्रपति द्रौपदी मुर्मू, उपराष्ट्रपति जगदीप धनखड़, प्रधानमंत्री नरेंद्र मोदी और कांग्रेस अध्यक्ष मल्लिकार्जुन खड़गे ने दिवंगत नेता नटवर सिंह के निधन पर शोक व्यक्त किया। राष्ट्रपति मुर्मू ने एक्स (पूर्व में ट्विटर) पर कहा कि पूर्व केंद्रीय मंत्री श्री नटवर सिंह के निधन के बारे में जानकर बहुत दुःख हुआ। अपने लंबे करियर में, उन्होंने एक प्रतिष्ठित राजनयिक से लेकर एक उत्कृष्ट सांसद तक की भूमिका निभायी। पद्म भूषण से सम्मानित, वह एक प्रसिद्ध व्यक्ति भी थे। उनके परिवार, दोस्तों और प्रशंसकों के प्रति मेरी हार्दिक संवेदनाएं।

श्री धनखड़ ने कहा, श्री सिंह ने



विदेश मंत्री के तौर पर तथा अन्य पदों पर राष्ट्र की सेवा की। वह अच्छे लेखक थे और उन्होंने इस क्षेत्र में महत्वपूर्ण योगदान दिया। श्री सिंह ने साहित्य और सार्वजनिक क्षेत्र में असाधारण योगदान दिया। इसके लिए उन्हें सदैव याद रखा जाएगा। मैं दुःख की इस घड़ी में श्रीमती हेमिन्दर कौर, उनके पुत्र जगत सिंह तथा अन्य परिजनों और मित्रों एवं प्रशंसकों के प्रति संवेदना प्रकट करता हूँ। शांति। प्रधानमंत्री नरेंद्र मोदी ने सोशल मीडिया प्लेटफॉर्म एक्स पर कहा, श्री नटवर सिंह जी के निधन से दुःख हुआ, उन्होंने कूटनीति और विदेश नीति की दुनिया में समृद्ध

योगदान दिया। वह अपनी बुद्धि के साथ-साथ विपुल लेखन के लिए भी जाने जाते थे। दुःख की इस घड़ी में मेरी संवेदनाएं उनके परिवार और प्रशंसकों के साथ हैं। ओम शांति। कांग्रेस अध्यक्ष मल्लिकार्जुन खड़गे ने कहा, पूर्व केंद्रीय मंत्री के नटवर सिंह जी के निधन पर हमारी गहरी संवेदना है। एक प्रशंसित बुद्धिजीवी और पद्म भूषण प्राप्तकर्ता, उन्होंने भारत की कूटनीति और विदेश मामलों में गहरा योगदान दिया। हमारी संवेदनाएं उनके उनके परिवार, दोस्त और अनुयायियों के साथ हैं। गौरतलब है कि नटवर सिंह ने प्रधान मंत्री मनमोहन सिंह के नेतृत्व वाली संयुक्त प्रगतिशील गठबंधन (संग्रह) सरकार के दौरान मई 2004 से दिसंबर 2005 तक विदेश मंत्री के रूप में कार्य किया।

कार पानी में बही नौ मरै, एक लापता



होशियारपुर, 11 अगस्त (एजेंसियां)।

पंजाब में होशियारपुर के जैजो गांव की खड्ड में आई बाढ़ में एक इनोवा कार के पानी के बहाव में बह गई जिसमें नौ लोगों की मौत हो गई, एक बच्चे को बचा लिया गया जबकि एक अभी लापता है। प्राप्त जानकारी के अनुसार हिमाचल प्रदेश के उना जिला के

देहला गांव के एक ही परिवार के लोग शादी समारोह में भाग लेने होशियारपुर के महालपुर जा रहे थे। जैजो गांव के पास लगातार हो रही बारिश से बाढ़ आ गई। मौके पर स्थानीय लोगों ने चालक को आगे जाने के लिए मना किया लेकिन चालक ने कार को पानी से निकालने की कोशिश की लेकिन पानी के तेज बहाव में कार

बह गई। दीपक भाटिया को अस्पताल में भर्ती कराया गया है। मृतकों की पहचान महालपुर गांव के सुरजीत, परमजीत कौर, सरूप चंद, बिंदर, शिवो, भावना (18), अंजू (20) और हरमीत (12) के रूप में की गयी हैं। घटना की सूचना पाकर प्रशासन और पुलिस की टीम ने मौके पर पहुंचकर लापता की तलाश शुरू कर दी है।

सैकड़ों किमी पैदल चल कर अमरनाथ यात्रा में शामिल होने वाले श्रद्धालु गदगद

जम्मू, 11 अगस्त (ब्यूरो)।

अमरनाथ यात्रा में शामिल होने वालों में इस बार चार श्रद्धालु ऐसे भी हैं जो अमरनाथ यात्रा में शिरकत करने के लिए सैकड़ों किमी पैदल चल कर इसमें शामिल हुए हैं। यह सच है कि भारत के विभिन्न राज्यों से चार यात्री गुरुवार को अमरनाथ की अपनी तीर्थयात्रा के 33वें दिन काजीगुंड पहुंचे थे और अब वे अमरनाथ गुफा में दर्शन भी कर चुके हैं। उन्होंने 850 किलोमीटर से अधिक पैदल यात्रा करने के बाद पवित्र गुफा की ओर अपनी यात्रा जारी रखते समय पत्रकारों से बात करते हुए अपने मिशन के बारे में बताया था। उनमें से एक मोहन सिंह भंडारी ने ने पत्रकारों के साथ अपने विचार साझा किया कि वे देवभूमि उत्तराखंड से हरिद्वार से अमरनाथ तक 850 किलोमीटर की पैदल यात्रा कर रहे हैं। भंडारी ने जोर देकर कहा कि पैदल यात्रा का मुख्य उद्देश्य रास्ते में विभिन्न लोगों से मिलना है।

भंडारी कहते थे कि टीवी समाचार



चैनलों पर कश्मीर में यहां और वहां क्या हो रहा है, इस बारे में अलग-अलग खबरें होती हैं। वास्तव में, यदि हम किसी स्थान पर जाते हैं, तो हम वहां के लोगों से मिलते हैं और एक नया अनुभव प्राप्त करते हैं। हम स्थानीय लोगों के बारे में जानकारी इकट्ठा करते हैं। हम उस अनुभव को हासिल करने के लिए यह पदयात्रा कर रहे हैं।

भंडारी ने कश्मीरियों के समर्थन की

प्रशंसा करते हुए कहा कि वे बहुत अच्छे लोग हैं और बहुत मददगार हैं। वीरवार को उनकी यात्रा का 24वां दिन था और वे औसतन हर दिन लगभग 30-35 किलोमीटर की यात्रा करते हैं। वे कहते थे कि अब जब हम कश्मीर पहुंच चुके हैं, तो पहलगायम पहुंचने में बस एक या दो दिन का समय लगेगा। इसी तरह पैदल आने वाले उत्तर प्रदेश के एक जिले लखीमपुर खीरी के एक

अन्य यात्री हजा प्रसाद ने कहा कि वह बाबा बर्फानी की यात्रा पैदल ही कर रहे हैं। वे कहते थे कि पैदल यात्रा का उद्देश्य लोगों को पैदल यात्रा करने के लिए प्रेरित करना है। कार से यात्रा करने वाले लोगों और पैदल यात्रा की कठिनाइयों के बारे में पूछे जाने पर उन्होंने कहा कि पैदल यात्रा के अलग-अलग लाभ हैं। सबसे पहले, हम फिट रहते हैं। दूसरे, लोग प्रेरित होते हैं। तीसरे, हम सड़कों के बारे में जानकारी मिलती है और हम जिन लोगों से मिलते हैं उनकी संस्कृति को जान पाते हैं।

प्रसाद ने कहा कि वह वर्तमान में अपने पांचवें राज्य में हैं, उन्होंने अब तक चार राज्यों की यात्रा की है। उन्होंने कहा कि मुझे घर से निकले 33 दिन हो गए हैं। वे कहते थे कि लोगों को जम्मू कश्मीर आना चाहिए, विभिन्न स्थानों की यात्रा करनी चाहिए और बिना किसी तनाव के आनंद लेना चाहिए। वे कहते थे कि पूरी यात्रा के दौरान लोगों ने अच्छा आतिथ्य प्रदान किया।

रक्षाबंधन के बाद घोषित होंगे जम्मू कश्मीर विधानसभा के चुनाव

जम्मू, 11 अगस्त (ब्यूरो)। जम्मू कश्मीर में विधानसभा चुनावों को जल्दी करवाए जाने की सुगबुगाहट के बीच बताया जा रहा है कि तारीखों की घोषणा अगले कुछ दिनों में रक्षा बंधन के उपरांत किसी भी समय की जा सकती है।

दरअसल अमरनाथ यात्रा के सुरक्षा प्रबंधों में दो लाख से अधिक सुरक्षाकर्मी जुटे हुए हैं और उनका इस्तेमाल चुनावों के लिए किए जाने की संभावना है। यही कारण था कि प्रदेश में विधानसभा चुनाव करवाए जाने की सुगबुगाहट और तैयारियों के बीच विधानसभ परिसरों व एमएलए होस्टलों की मरम्मत का कार्य भी आरंभ कर दिया गया है।

दरअसल भारतीय चुनाव आयोग ने यह स्पष्ट कर दिया है कि जम्मू कश्मीर में विधानसभा चुनाव कराने का सही समय है, इसलिए इन चुनावों का कार्यक्रम 21 से 25 अगस्त के बीच घोषित किया जा सकता है। सूत्रों के अनुसार, चुनाव आयोग ने इस केंद्र शासित प्रदेश में चुनावों की घोषणा करने के लिए 25 अगस्त की ऊपरी सीमा तय की है।

सूत्रों के अनुसार, सुप्रीम कोर्ट ने इस केंद्र शासित प्रदेश में चुनाव कराने के लिए 30 सितंबर की समयसीमा तय की है। पिछले छह सालों से यहां कोई निर्वाचित सरकार नहीं है, जबकि पिछला विधानसभा चुनाव 2014 में हुआ था।

उच्च पदस्थ सूत्रों ने बताया कि चुनाव आयोग अंतिम मतदाता सूची के प्रकाशन की 20 अगस्त की समयसीमा का इंतजार कर रहा है और तब तक सुरक्षाबलों की उपलब्धता के बारे में सुरक्षा बैठक पूरी हो जाएगी और 21 से 25 अगस्त के बीच कार्यक्रम की घोषणा की जाएगी।

उम्मीद है कि जम्मू कश्मीर की 90 सीटों के लिए चार चरणों में चुनाव की घोषणा की जा सकती है, जिसमें एक छोर से दूसरे छोर तक बलों की आवाजाही समेत कई मुद्दों को ध्यान में रखा जाएगा।

इस बीच विधानसभा चुनाव करवाए जाने की तैयारियों के बीच मुख्य सचिव अटल डुल्लू की

अध्यक्षता में एक बैठक आयोजित की गई, जिसमें केंद्र शासित प्रदेश में चुनाव के बाद श्रीनगर और जम्मू दोनों स्थानों पर विधानसभा परिसरों को सत्र के लिए तैयार करने की योजना तैयार की गई। इस बैठक के दौरान मुख्य सचिव ने संबंधितों को समयबद्ध तरीके से श्रीनगर और जम्मू दोनों स्थानों पर विधानसभा परिसरों के जीर्णोद्धार/नवीनीकरण के लिए तत्काल कदम उठाने के लिए प्रेरित किया।

उन्होंने दोहराया कि साउंड सिस्टम की कार्यक्षमता, इंटरनेट कनेक्टिविटी, अग्नि सुरक्षा, लिफ्टों की कार्यक्षमता, भवनों को नया रूप देने और संबद्ध सुविधाओं के प्रावधान जैसी सुविधाओं को भी

जल्द से जल्द हाथ में लिया जाना चाहिए और पूरा किया जाना चाहिए। उन्होंने स्वीकर, डिप्टी स्पीकर, विपक्ष के नेता के चैंबरों के जीर्णोद्धार के साथ-साथ उनके आधिकारिक वाहनों और आव-सीय आवासों के लिए प्रावधान करने के लिए कदम उठाने को कहा।

डुल्लू ने संबंधितों से दोनों शहरों में विधायक छात्रावासों की मरम्मत का काम करने का भी आह्वान किया। उन्होंने कहा कि भारत के चुनाव आयोग द्वारा घोषित किए जाने वाले विधानसभा चुनावों की समाप्ति तक उपलब्ध समय सीमा के भीतर सभी आवश्यक सुविधाएं स्थापित की जानी चाहिए।

कोचीन हवाईअड्डे पर बम की झूठी टिप्पणी करने वाला गिरफ्तार

कोच्चि, 11 अगस्त (एजेंसियां)। केरल के कोचीन अंतरराष्ट्रीय हवाई अड्डे पर एक यात्री को नियमित सुरक्षा जांच के दौरान अनुचित टिप्पणी करने के बाद रविवार सुबह गिरफ्तार कर लिया गया।

अधिकारियों ने बताया कि आज सुबह करीब 06:40 बजे एयर इंडिया की उड़ान एआई 682 पर कोचीन से मुंबई के लिए उड़ान भरने वाले मनोज कुमार (42) ने निरीक्षण के दौरान एक केन्द्रीय औद्योगिक सुरक्षा बल (सीआईएसएफ) अधिकारी से अनुचित टिप्पणी करते हुए कहा



कि क्या मेरे बैग में कोई बम है? इस बयान के बाद तत्काल चिंता उत्पन्न हुई और हवाई अड्डे की सुरक्षा टीम ने तत्काल कार्रवाई करते हुये उसे गिरफ्तार कर लिया। मनोज की अनुचित टिप्पणी के बाद, बम डिटेक्शन एंड डिस्पोजल स्क्वाड (बीडीडीएस) ने उसके सामान का गहन निरीक्षण किया गया। आवश्यक जांच पूरी

करने के बाद, जिसमें कोई खतरा नहीं होने की बात सामने आई, उसको आगे की जांच के लिए स्थानीय पुलिस को सौंप दिया गया।

इस स्थिति का आकलन करने के लिए बम खतरा आकलन समिति (बीटीएसी) सुबह करीब 07:25 बजे बुलाई गई। बीटीएसी ने सुबह करीब आठ बजे अपनी कार्यवाही समाप्त की। बाद में, उड़ान समय पर रवाना हुई। इस बीच, स्वतंत्रता दिवस नजदीक आने के मद्देनजर, सभी भारतीय हवाई अड्डों पर सुरक्षा बढ़ा दी गई है।

अभी भी कश्मीर में चल रहा है हीट वेव

जम्मू, 11 अगस्त (ब्यूरो)।

जम्मू कश्मीर में 1 जून 2024 से 7 अगस्त 2024 तक चालू मौसम के दौरान 43 प्रतिशत कम बारिश दर्ज की गई है पर अब मौसम विज्ञानियों ने दिन के समय कुछ स्थानों पर हल्की से मध्यम बारिश और गरज के साथ बौछारें पड़ने की संभावना जताई है, जबकि कश्मीर संभाग के छिटपुट स्थानों और जम्मू संभाग के कई स्थानों पर देर रात और सुबह के समय हल्की से मध्यम बारिश और गरज के साथ बौछारें पड़ने की संभावना है।

मौसम विभाग के निदेशक डा मुख्तार अहमद ने कहा कि 12 अगस्त से 14 अगस्त तक दिन के समय कुछ स्थानों पर हल्की से मध्यम बारिश और गरज के साथ बौछारें पड़ने की संभावना है, जबकि देर रात और सुबह के समय छिटपुट स्थानों पर बारिश और गरज के साथ बौछारें पड़ने की संभावना है।

इसके अलावा, 15 अगस्त को जम्मू संभाग के कई स्थानों पर सुबह और देर रात हल्की से मध्यम बारिश और गरज के साथ बौछारें पड़ने की

संभावना है, जबकि कश्मीर संभाग के कुछ स्थानों पर सुबह और शाम के समय हल्की से मध्यम बारिश और गरज के साथ बौछारें पड़ने की संभावना है। उन्होंने कहा कि 16 से 18 अगस्त तक जम्मू कश्मीर के कई स्थानों पर हल्की से मध्यम बारिश और गरज के साथ छोटें पड़ने की संभावना है।

इस बीच, मौसम विभाग ने अपनी सलाह में जम्मू कश्मीर के संवेदनशील स्थानों पर अचानक बाढ़, भूस्खलन, मिट्टी धंसने और पत्थर गिरने की

संभावना के साथ कुछ समय के लिए तीव्र बारिश की संभावना का उल्लेख किया है। इसमें आगे कहा गया है कि 11, 14 और 16 अगस्त के दौरान जम्मू संभाग के अलग-अलग स्थानों पर भारी बारिश की संभावना है। जम्मू कश्मीर की ग्रीष्मकालीन राजधानी श्रीनगर समेत कश्मीर के कई इलाकों में एक बार फिर भीषण गर्मी पड़ रही है, जहां शनिवार को पारा 34.8 डिग्री सेल्सियस दर्ज किया गया। हालांकि, श्रीनगर और कुपवाड़ा स्टेशन जम्मू संभाग से अधिक गर्म

रहे। स्थानीय मौसम विभाग (डमज्) द्वारा साझा किए गए आंकड़ों से पता चलता है कि श्रीनगर में अधिकतम तापमान सामान्य से 4.8 डिग्री अधिक रहा।

मौसम विभाग के अधिकारियों के अनुसार, कश्मीर के प्रवेशद्वार काजीगुंड में भी लगातार दूसरे दिन 33.0 डिग्री सेल्सियस तापमान दर्ज किया गया, जो सामान्य से 5.0 डिग्री अधिक था। कश्मीर घाटी और जम्मू के कुछ इलाकों में लंबे समय तक सूखा जारी रहा, जिससे आम तौर पर

किसानों और खास तौर पर फल उत्पादकों में चिंता पैदा हो गई। कश्मीर भर के आंकड़ों के अनुसार सभी स्टेशनों ने सामान्य से अधिक तापमान दर्ज किया है, जबकि पहलगायम और कोकरनाग इलाकों में पारा गर्म हवा के करीब पहुंच गया है।

पहलगायम में अधिकतम तापमान 29.7 डिग्री सेल्सियस दर्ज किया गया, जबकि कोकरनाग में 31.8 डिग्री सेल्सियस दर्ज किया गया। उत्तरी कश्मीर के प्रसिद्ध स्की रिसॉर्ट कुपवाड़ा और गुलामगं में अधिकतम

तापमान 35.0 डिग्री सेल्सियस और 23.8 डिग्री सेल्सियस दर्ज किया गया।

जम्मू, कश्मीर के हिस्सों की तुलना में थोड़ा ठंडा रहा, क्योंकि स्टेशन पर पारा 33.0 डिग्री सेल्सियस रहा, जबकि बनिहाल में यह 30.2 डिग्री सेल्सियस रहा। बटोटे, कटरा और भद्रवाह स्टेशनों पर अधिकतम तापमान क्रमशः 27.4 डिग्री सेल्सियस, 31.5 डिग्री सेल्सियस और 31.8 डिग्री सेल्सियस दर्ज किया गया।

श्रावण का राशिफल

मेघ - चू,चे,चो,ला,लि,तु,ले,लो,अ

अपनी सेहत के बारे में ज़रूरत से ज्यादा चिंता न करें। पारिवारिक सदस्यों के साथ सुकून भरें और शांत दिवस का लुफ्त लें। अगर लोग परेशानियों के साथ आपके पास आएँ तो उन्हें नज़रअंदाज़ करें और उन्हें अपनी मानसिक शांति भंग न करने दें। आपको अपने घर के छोटे सदस्यों के साथ बतक खिलाना सीखना चाहिए। अगर आप ऐसा नहीं करते हैं तो आप घर में सद्भाव बना पाने में कामयाब नहीं हो पाएँगे। आज आप महसूस करेंगे कि जीवनसाथी के साथ की एहमियत कितनी है। आज की शाम दोस्तों के साथ कहीं बाहर जाएँ जा सकते हैं।

वृषभ - इ,उ,ए,ओ,वा,पि,सु,वे,वो

आपका ऊर्जा-स्तर उंचा रहेगा। प्रश्न नक्षत्रों की चाल आपके लिए आज अच्छी नहीं है, आज के दिन आपको अपने धन को बहुत सुरक्षित रखना चाहिए। चञ्चे आपको घरेलू काम-काज निबटाने में मदद करेंगे। आज आप व्यवस्थापक के व्यवहार भी अपने लिए समर्थ निकाल पाने में समर्थ होंगे और इस खाली समय में अपने परिवार वालों के साथ गुप्तगुप्त कर सकते हैं। दिन भर लोगों के साथ बिताने के बाद शाम का पूरा वक्त आप अपने जीवनसाथी को दे सकते हैं।

मिथुन - क,कि,कृ,घ,ङ,छ,के,को,ह

दिन चढ़ने पर विचारी तौर पर सुधार आएगा। कोई पुराना परिचित आपके लिए परेशानी का सबब बन सकता है। अपने प्रिय की बातों के प्रति आप ज़रूरत से ज्यादा संवेदनशील रहेंगे- आपको अपने जज़्बात पर काबू रखने की ज़रूरत है और ऐसा कुछ करने से बचें जो मामले को और भी बिगाड़ दे। जो लोग घर से बाहर रहते हैं आज वो अपने काम पूरे करके शाम के समय किसी पार्क या एकतंत्र जगह पर समय बिताना पसंद करेंगे। अपनी खुशी को ज़ाहिर कर सकते हैं। अपने सुखे लोगों को भी खुशी मिलती है।

कर्क - ही,हु,हे,हा,डा,डी,डू,डे,डो

घरेलू परेशानियों आपके तनाव दे सकती हैं। अपने धन का संयोजन कैसे करना है यह हुरत आज आप सीख सकते हैं और इस हुरत को सीख कर आप अपना धन बचा सकते हैं। आप दोस्तों के साथ बेहतराने बतकें, लेकिन गाड़ी चलाने बतकें ज्यादा सावधानी बतकें। सैर-सपाटे पर जाने का कार्यक्रम बन सकता है, जो आपकी ऊर्जा और उत्साह को तरोताज़ा कर देगा। आज जीवनसाथी के साथ समय बिताने के लिए आपके पास पर्याप्त समय होगा।

सिंह - म,मी,मू,मे,मो,टा,टी,टू,टे

धन से जुड़ा कोई मामला आज हल हो सकता है और आपको धन लाभ हो सकता है। पुराने संपर्क और दोस्त मददगार रहेंगे। आज वक्त के नज़रिए से दिन काफ़ी विद्यार्थ्यपूर्ण रहेगा। आज काफ़ी दिग्राणी बख़्त मुमकिन है। आपमें से कुछ लोग खेल खेल सकते हैं, वर्ग-पहेली हल कर सकते हैं, कहानी लिखने वाले लेखक समुदाय राईटिंग पब्लिश की योजनाओं पर राईटिंग से सौच सकते हैं। वैचारिक जीवन में सामंजस्य बनाकर चले नहीं तो साइड इन्फ़ेक्शन भी होते हैं; आज आपको इनका सामना करना पड़ सकता है। ठंडा पानी पीना आज आपके स्वास्थ्य को ख़राब कर सकता है।

कन्या - टो,प,पी,पू,पण,ठ,पे,पो

आज बिना किसी की मदद के ही आप धन कमा पाने में सक्षम होंगे। बाहरी चीज़ों का अब कोई ख़ास मारने आपके लिए नहीं बचा है, आप खुद को समय देना जानते हैं और आज तो आपको कानि खाली समय मिलने की संभावना है। खाली समय में आज आप कोई खेल-खेल सकते हैं या निम जा सकते हैं। ज़िन्दगी बहुत ख़ूबसूरत नज़र आएगी, क्योंकि आपके जीवनसाथी ने आपके लिए कुछ ख़ास योजना बनाई है। दोस्तों के साथ खाली वक्त में आप ग़रवण से बच सकते हैं।

तुला - र,री,रू,रे,रो,ता,ति,तू,ते

आपका स्वास्थ्य आज पूरी तरह से अच्छा बतकें। अपने विचारों के खतरे आप में बहोती नज़र आ रही है। आज का दिन सुखीयों से घरा रहेगा, क्योंकि आपको जीवन-साथी आपको सुखी देते का हुर प्रस्ताव करेंगे। आपको अपनी हुर से कुछ बतकें सीखने की ज़रूरत है, क्योंकि आज अपनी दिव्य की बात ज़ाहिर करने से मुक़द़्दर भी तो सक्षम है। आज आपको अचानक किसी अचानकी बतकें पर जान पड़ सकता है जिसकी बतकें से परेशानी के साथ समय बिताने का आपको बतकें ख़ास हो सकता है। यदि आपने कोई बतकें बतकें चाहे और आपको बतकें बतकें करे तो न हों तो आपको शांति से उधे यह बतकें स्पष्टगानी चाहिए।

वृश्चिक - तो,न,नी,नू,ने,नो,या,यी,यू

आप मानसिक और शारीरिक तौर पर थकान महसूस कर सकते हैं, थोड़ा-सा आराम और पश्चिम आज़ाद आपके ऊर्जा-स्तर को उठार सकते हैं। अपने विचारों में अंतर्गत रहें। दिन बतकें कोई मेहनत आज घर में आ सकता है लेकिन इस मेहनत की किस्म की बतकें है आज आपको आरंभिक लाभ हो सकता है। वैचारिक चंचल में चंचले के लिए अच्छा समय है। आज आपको अपने प्रिय का एक अनसुनी ही अनसुनी देखने को मिल सकता है। अपना समय और ऊर्जा दूसरों की मदद करने में लगाएँ, लेकिन ऐसे मामलों में पड़ने से बचें जिससे आपको कोई लैन-देन नहीं है।

धनु - ये,यो,म,मी,मू,धा,फा,भा,मे

जो लोग अब तक पैसे को बेवक़्त खर्च कर रहे थे आज उन्हें समझ आ सकता है कि पैसे की जीवन में क्या अहमियत है क्योंकि आज अचानक आपको पैसे की ज़रूरत पड़ेगी और आपके पास पर्याप्त धन नहीं होगा। अपने बच्चों के लिए कुछ ख़ास योजना बनाएँ। सुनिश्चित करें कि आपको योजनाओं पर यथावधि ध्यान दें और उन्हें अमली जामा पहनाना मुमकिन है। आज के दिन यात्रा, मनोरंजन और लोगों से मिलना-जुलना होगा। यह दिन शारीरिक दिवसों के सबसे ख़ास दिनों में से एक रहेगा। किसी करीबी और पुराने मित्र से मिलकर आज आप अतीत के सुन्दर दिनों में खो सकते हैं।

मकर - भो,ज,जी,खि,खू,खे,खो,ग,गि

छोटी-छोटी चीज़ों को ख़ुद के लिए परेशानी का सबब न बनने दें। दिन लोगों से आपके मुलाक़ात करीबी-करीबी हो रही है, उनसे बातचीत और संपर्क करने के लिए अच्छा दिन है। कोई अच्छी ख़बर या जीवनसाथी/प्रिय से मिलना कोई संदेश आपके उम्साह को दोगुना कर देगा। आपको ऐसी जगहों से महत्वपूर्ण बुलावा आएगा, जहाँ से आपने इसकी कभी कल्पना भी न की हो। जो काम आप आज पूरे करने में सक्षम हैं उन्हें कल पर ना ही टालें तो आपके लिए अच्छा रहेगा।

कुम्भ - गु,गे,गो,सा,सी,सू,से,सो,द

आपका उदार स्वभाव आज आपके लिए कई सुखदामा पल लेकर आएगा। आरंभिक रूप से आज आप करीबी मजबूत नज़र आ रहे, प्रश्न नक्षत्रों की चाल से आज आपके लिए धन कमाने के कई मौक़े बतकें, सामाजिक समारोह में परिवार के साथ शामिल होना सबसे अच्छा अनुभव रहेगा। अपने शक्ति को नज़रत करने के लिए आज भी आप कई बार सोचेंगे लेकिन बाकी दिनों की तरह भी आप बतकें बतकें धन का धार रह जायेंगे। संभव है कि आज आपकी जीभ को धारण मज़ा मिले - किसी उच्च रेतलों में जाना मुमकिन है और लज़ीज़ खाने का लुफ्त उठा सकते हैं।

मीन - दी,दू,थ,झ,ङ,दे,दो,घा,डी

घर की छोटी-छोटी चीज़ों पर आज आपको बहुत धन ख़राब हो सकता है जिसकी वजह से आप मानसिक तनाव में आ सकते हैं। अपनी पत्नी/पति के साथ पिकनिक पर जाने का बेहतरीन दिन है। यह न केवल आपके मन हल्का करेगा, बल्कि आप दोनों के बीच मारभेद दूर करने में भी मदद करेगा। आज आपके और आपके बतकें के बीच कोई आ सकता है। खाली वक्त का सही इस्तेमाल करना आपको सीखना ही होगा। नए जीवन में आप कई लोगों से पीछे रह जायेंगे। जीवनसाथी के साथ कुछ तनाती मुमकिन है, लेकिन शाम के खाने के साथ चीज़ें भी सुलझ जायेंगी।

सोमवार का पंचांग

दिनांक : 12 अगस्त 2024 , सोमवार

विक्रम संवत : 2081

मास : श्रावण , शुक्ल पक्ष

तिथि : सप्तमी प्रातः 07:57 तक

नक्षत्र : स्वाति प्रातः 08:33 तक

योग : शुक्ल सार्य 04:25 तक

करण : वणिज प्रातः 07:57 तक

चन्द्रराशि : तुला उत्तर रात्रि 04:15 तक

सूर्योदय : 05:58 , सूर्यास्त 06:43 (हैदराबाद)

सूर्योदय : 06:07 , सूर्यास्त 06:42 (बेंगलूर)

सूर्योदय : 05:59 , सूर्यास्त 06:35 (तिरुपति)

सूर्योदय : 05:50 , सूर्यास्त 06:33 (विजयवाडा)

शुभ चर्चाइया

अमृत : 06:00 से 07:30

शुभ : 09:00 से 10:30

चल : 01:30 से 03:00

लाभ : 03:00 से 04:30

अमृत : 04:30 से 06:00

राहुकाल : प्रातः 07:30 से 09:00

दिशाशूल : पूर्व दिशा

उपाय : दही धनिया ख़ाकर यात्रा का आरंभ करें

दिन विशेष :- भद्रा प्रातः 07:56 से रात्रि 08:49 तक

पं.चिदम्बर मिश्र (टिड्डू महाराज)

हमारे यहाँ पाण्डित्य पूर्ण यज्ञ अनुष्ठान,

भागवत कथा एवं मूल पारायण,

वास्तुशांति, गृहप्रवेश, शतचंडी, विवाह,

कुंडली मिलान, नवग्रह शांति, ज्योतिष

सम्बन्धी शंका समाधान किए जाते हैं

फ़ाइल का मन्दि, रिकारगंज,

हैदराबाद, (तेलंगाना)

9246159232, 9866165126

chidamber011@gmail.com

सीएम नायब सैनी ने रेवाड़ी से हाफ मैराथन को दिखाई हरी झंडी

चंडीगढ़, 11 अगस्त (एजेंसियां)।

हरियाणा के मुख्यमंत्री नायब सैनी ने रविवार को रेवाड़ी में राव तुलाराम स्टेडियम से हाफ मैराथन को हरी झंडी दिखाते हुए धावकों के साथ दौड़ भी लगाई।

श्री सैनी ने इस मौके पर शहर के प्रमुख चौराहों पर स्थापित वीर सपूतों की प्रतिमाओं के समक्ष पुष्प अर्पित कर उन्हें नमन भी किया। इस अवसर पर लोक निर्माण एवं जनस्वास्थ्य अभियांत्रिकी मंत्री डॉ. बनवारी लाल, विधायक लक्ष्मण सिंह यादव सहित अन्य गणमान्य व्यक्तियों ने भी हाफ मैराथन में भागीदारी की। उन्होंने शहर के राव तुलाराम स्टेडियम में पहुंचकर अमर शहीद राव तुलाराम के चित्र के समक्ष पुष्पांजलि अर्पित की और स्टेडियम में वीर सपूत राव तुलाराम की प्रतिमा लगवाने की घोषणा की। साथ ही स्टेडियम में सिंथेटिक ट्रैक बनवाने

धावकों के साथ दौड़ भी लगाई, स्टेडियम में राव तुलाराम की प्रतिमा लगवाने का किया ऐलान



मुख्यमंत्री सैनी ने जाट कल्याण सभा के भवन का किया शिलान्यास



चंडीगढ़, 11 अगस्त (एजेंसियां)।

हरियाणा के मुख्यमंत्री नायब सैनी ने रविवार को गुफ़रा में जाट कल्याण सभा के भवन का शिलान्यास किया। श्री सैनी ने जाट कल्याण सभा को बधाई देते हुए कहा कि यह भवन समाज के सभी वर्गों के काम आएगा। साथ ही न केवल स्थानीय लोगों बल्कि दूर दराज से आने वालों को भी इसका लाभ मिलेगा।

उन्होंने कहा कि राज्य सरकार आप लोगों के साथ मजबूती से खड़ी है। इस भवन की आधारशिला रखने का यह अवसर बड़ी खुशी का दिन है। उन्होंने भवन के निर्माण के लिए अपने ऐच्छिक कोष से 31 लाख रुपए वित्तीय सहायता देने की घोषणा की। उन्होंने जाट कल्याण सभा द्वारा भवन की पाईकिंग के लिए जमीन उपलब्ध कराने की मांग पर कहा कि सरकार की नीति के अनुसार इसे पूरा किया जायेगा। श्री सैनी ने इस मौके पर कहा कि

स्वतंत्रता प्राप्त करने के लिए हमारे सेनानियों ने लंबा संघर्ष किया है ताकि हम खुली हवा में सांस ले सकें। उन्होंने कहा कि प्रधानमंत्री नरेंद्र मोदी ने स्वतंत्रता दिवस पर देशवासियों को हर घर तिरंगा फहराने का आह्वान भी किया है। इस अभियान को सफल बनाना हम सबकी सामूहिक जिम्मेवारी है। एक भारत-श्रेष्ठ भारत के लिए हम सबको इस अभियान में बढ़-चढ़कर भागीदारी करनी चाहिए। उन्होंने कम होती हरियाली और बढ़ते तापमान पर अपनी चिंता जाहिर करते हुए कार्यक्रम में उपस्थित लोगों से पर्यावरण संरक्षण के लिए आगे आने की अपील भी की। उन्होंने कहा कि प्रधानमंत्री नरेंद्र मोदी ने इसी उद्देश्य को लेकर एक पेड़ मां के नाम की मुहिम आरंभ की है। इस मुहिम के साथ जुड़कर हम सबको यह संकल्प अवश्य लेना चाहिए कि हम अपने घर, साथ लगते पार्क या सड़क के किनारे पेड़ अवश्य लगाएँ और उनकी परवरिश करें।

भरतपुर में पानी में डूबने से सात किशोरों एवं युवकों की मौत

भरतपुर, 11 अगस्त (एजेंसियां)।

राजस्थान के भरतपुर में बधाना उपखण्ड के पिदावली गांव के पास बाणगंगा नदी में बने गड्ढे में जमा वर्षा के पानी ने नहाने के लिए गए सात किशोरों एवं युवकों की रविवार को डूब जाने से मौत हो गई। जिला कलेक्टर डॉ. अमित यादव ने मौके पर जाकर स्थिति का जायजा लिया और बताया कि बच्चों के डूबने की सूचना मिलने पर प्रशासन द्वारा एसडीआरएफ टीम भेजकर बचाव कार्य किया गया जिसमें तीन को ड्रिल का बाडा तथा चार को भरतपुर आरबीएम अस्पताल ले जाया गया लेकिन इन्हें बचाया नहीं जा सका। उपखण्ड प्रशासन द्वारा नियमानुसार सहायता प्रस्ताव तैयार कर राज्य सरकार को भिजवाया गया है। प्राप्त जानकारी के अनुसार मृतकों में श्रीनगर गांव निवासी पवन (20), सौरभ (14) भूपेन्द्र जाटव (18) शांतनु (18), लक्खी (20) पवन पुत्र शुभर सिंह जाटव (22) एवं गौरव (16) शामिल हैं। इनका एक एक साथी किसी तरह से बच गया।

आपा की रानियां में जनसभा आज, मान होंगे मुख्य अतिथि

सिरसा, 11 अगस्त (एजेंसियां)।

आम आदमी पार्टी (आपा) की ओर से सोमवार को रानियां में एक जनसभा का आयोजन रखा गया है। इस जनसभा को पंजाब के मुख्यमंत्री भगवंत मान व हरियाणा प्रदेश अध्यक्ष सुशील गुप्ता सहित कई वरिष्ठ नेता संबोधित करेंगे। जनसभा की तैयारियों का जायजा लेने के लिए शनिवार को फॉरेस्ट विभाग पंजाब के चेयरमैन राकेश पुरी और पीआरटीसी के डायरेक्टर मनवीर खुडियां रानियां पहुंचे। उन्होंने जिला अध्यक्ष हैप्पी रानियां, लोकसभा अध्यक्ष कुलदीप गदराना, राजेश मलिक, गुरभेज गिल, बलविंदर सिंह, मैक्स साहूवाला और मनप्रीत फूलो आदि नेताओं के साथ जनसभा स्थल का दौरा किया और नेताओं के साथ प्रबंधों की

समीक्षा की। इस अवसर पर चेयरमैन राकेश पुरी ने कहा कि सीएम भगवंत मान के रानियां आगमन को लेकर पार्टी नेताओं और कार्यकर्ताओं में बहुत उत्साह देखने को मिल रहा है जिससे उन्हें विश्वास है कि यह जनसभा रानियां के राजनैतिक इतिहास के रिकॉर्ड तोड़ देगी। जिला अध्यक्ष हैप्पी रानियां ने कहा कि रैली की तैयारी के लिए जिला के सभी नेता और कार्यकर्ता पिछले दिनों से गांव गांव जा कर लोगों को निमंत्रण दे रहे हैं। उन्होंने कहा कि क्षेत्र में भगवंत मान को लेकर लोगों में बहुत उत्साह है और वे बड़ी संख्या में इस बदलाव जनसभा में शिरकत करने का मन बना चुके हैं। उन्होंने कहा कि यह रानियां की धरती पर नया राजनैतिक इतिहास रचेगी।

अलसीगढ बांध की टनल में डूबने से युवक की मौत

उदयपुर, 11 अगस्त (एजेंसियां)।

राजस्थान में उदयपुर जिले के नाई थाना क्षेत्र में अलसीगढ बांध की टनल में डूबने से एक युवक की मौत हो गई। प्राप्त जानकारी के अनुसार अलसीगढ बांध की टनल में शनिवार को एक बैल के गिरने के बाद उसे बचाने के लिए पानी में उतरे दो भाईयों में से एक रमेश मीण (42) की गहरे पानी में उतरने के बाद दल-दल में फंसने से मौत हो गई।

फर्जी कॉल सेंटर चला रहे 18 ठग दो दिन की पुलिस रिमांड पर

पूछताछ में हो सकते हैं बड़े खुलासे

अजमेर, 11 अगस्त (एजेंसियां)।

राजस्थान के अजमेर में फर्जी कॉल सेंटर चलाकर विदेशी लोगों से ठगी करने वाले 18 युवकों व 4 युवतियों को रविवार को गंज थाना पुलिस ने अवकाशकालीन कोर्ट में पेश किया, जिन्हें 2 दिन के रिमांड पर लिया गया है। पुलिस सभी आरोपियों से रिमांड अवधि के दौरान उनके मास्टरमाइंड सहित अन्य पूछताछ करेगी। मामले की जानकारी देते हुए गंज थानाधिकारी महावीर सिंह ने बताया कि थाना क्षेत्र में फर्जी कॉल सेंटर बनाकर ठगी करने वाले 18 आरोपियों को कोर्ट में पेश किया गया, जिन्हें 2 दिन के रिमांड पर लिया गया है। रिमांड के दौरान सभी आरोपियों से अन्य जानकारी को लेकर पूछताछ

की जाएगी। सीआई महावीर सिंह ने बताया कि आरोपियों ने कुछ दिनों पहले ही अजमेर में काम की शुरुआत की थी। यहां नेशनल और इंटरनेशनल लेवल पर ठगी का काम चल रहा था। लोगों को झंसा देकर उनके पैसे अकाउंट में डलवाए जा रहे थे। इनका मास्टरमाइंड कौन है, इस संबंध में आरोपियों से पूछताछ जारी है। प्रारंभिक जांच में सामने आया है कि फर्जी एप्लीकेशन के जरिए लोगों को फंसाने का काम किया जा रहा था, हालांकि इस पूरे मामले की जांच जारी है।

शनिवार को अजमेर पुलिस ने एसपी देवेन्द्र कुमार बिश्रोंई के निर्देश पर इस कार्रवाई को अंजाम दिया गया था। पुलिस टीम ने मित्तल हॉस्पिटल के पेट्रोल पंप के पास होटल डिलाइट को दबिश देकर 18 आरोपियों को पकड़ा था, जिसमें चार लड़कियां भी शामिल



थीं। पुलिस सभी आरोपियों को फॉयसागर रोड स्थित समारोह स्थल पर लेकर पहुंची थी, जहां सभी आरोपियों द्वारा यह कॉल सेंटर संचालित किया जा रहा था। गंज थाना पुलिस आरोपियों को कोर्ट में पेश कर रिमांड पर लिया है, रिमांड के दौरान पुलिस को कई खुलासे

होने की उम्मीद है। पुलिस आरोपियों से जब्त लैपटॉप के डाटा और मोबाइल के नंबरों के आधार पर पता लगाएगी कि ये लोग कहां कॉल करते थे, कैसे बात करते थे और किस तरीके से लोगों से ठगी की रकम पेंडते थे। इसके अलावा इन लोगों ने देश में भी किसी के साथ

ठगी की वारदात की है या नहीं यह तमाम जानकारी पुलिस रिमांड के दौरान आरोपियों से जुटाएगी।

सीआई महावीर सिंह ने बताया कि पुलिस ने आरोपियों के कब्जे से 29 लैपटॉप, चार एंड्राइड मोबाइल, 17 हेडफोन, 28 माउस, 17 लैपटॉप चार्जर, 27 बोर्ड 4 राउटर सहित अन्य उपकरण बरामद करते हुए उग्र निवासी शिवम सुरमा, इफान अली, जम्मू और कश्मीर निवासी अक्षित शर्मा, पंजाब निवासी गणेश उर्फ रोहित, हिमाचल प्रदेश निवासी गौरव, उग्र निवासी राहुल यादव, हरियाणा निवासी शुभम कौशल, झारखंड निवासी श्रवण, मणिपुर निवासी हेनरी, पंजाब निवासी पारस मल्होत्रा, शशांक, मणिपुर निवास थोउंगमुंग ऐंडन, झारखंड निवासी गुरप्रीत, हरिश्चंद्र, चंडीगढ़ निवासी नेहा, पंजाब निवासी सिमरनजीत, झारखंड निवासी अंजलि और झारखंड निवासी शिवानी को गिरफ्तार किया है।

सतपुड़ा पर्वत के घने जंगल में अद्भुत हाटकेश्वर महादेव मंदिर

साल में एक बार दर्शन, मार्कण्डेय ऋषि से जुड़ा है इतिहास

मध्य प्रदेश के खरगोन जिले के भगवान पूरा क्षेत्र के श्री हाटकेश्वर महादेव मंदिर, सतपुड़ा पर्वत के घने जंगल में छुपा हुआ एक धार्मिक स्थल है। यह मंदिर विशेष रूप से अपनी अद्भुत शिवलिंग के लिए जाना जाता है। जिसके दर्शन भक्तों को साल में एक बार ही होते हैं। यहां श्रावण माह में अध्यात्म के साथ प्रकृति के अनुपम दृश्य भी भक्तों को खूब लुभाते हैं।

नन्हेधर धाम में स्थित श्री हाटकेश्वर महादेव मंदिर को मार्कण्डेय ऋषि की तपोभूमि भी कहा जाता है। मंदिर के पुजारी हरी ओम बाबा के अनुसार यह स्थल मार्कण्डेय ऋषि की तपो स्थली है। मार्कण्डेय ऋषि को 21 कल्पों के बाद इसी जगह अमरत्व की प्राप्ति हुई थी। यह स्थान उनकी तपस्या और दिव्य शक्ति का प्रतीक माना जाता है। शिवलिंग की स्थापना भी उनके द्वारा ही स्थापित बताई जाती है।

तीन दशक पहले हुई शिवलिंग की खोज ग्रामीणों के अनुसार, आज से 27 साल पहले, हरी ओम बाबा को इस क्षेत्र में शिवलिंग के अस्तित्व का आभास हुआ। खुदाई के दौरान, सात फीट नीचे एक कुंड में अद्भुत पारद की शिवलिंग मिली। इससे पहले इस स्थान पर किसी को इस शिवलिंग के बारे में जानकारी नहीं थी। बाबा ने कुंड की सफाई करवाई और शिवलिंग की पुनः स्थापना की गई। जिस दिन स्थापना की उस दिन जनवरी माह की 7 तारीख थी।

साल में एक बार होते हैं दर्शन अब यह शिवलिंग मंदिर के तलघर में एक गहरे कुंड में साल भर जलमग्न रहता है। सिर्फ 7 जनवरी को कुंड



का पानी निकालकर शिवलिंग का पंचामृत से अभिषेक होता है। उसी दिन मात्र 12 घंटे के लिए जल से बाहर निकले प्राचीन पारद शिवलिंग के दर्शन भक्तों को होते हैं। भक्त शिवलिंग को छू पाते हैं। हेरानी की बात यह है कि बावड़ी में पानी सालभर एक निवृत स्थान तक ही सीमित रहता।

बावड़ी में नहाने से दूर होते हैं रोग यहां सतपुड़ा पर्वत की खूबसूरती और महादेव के दर्शन का अद्भुत समागम देखने को मिलता है। सावन में अखंड रामायण पाठ चलता है। इस श्रावण माह में हर साल अद्भुत शिवलिंग के दर्शन के लिए मध्य प्रदेश,

महाराष्ट्र सहित अन्य राज्यों से सैकड़ों भक्त आते हैं। यहां एक प्राचीन बावड़ी भी है। जिसे लोग चमत्कारी मानते हैं। श्रद्धालु का मानना है कि, इस बावड़ी में स्नान करने से शारीरिक एवं मानसिक रोगों से मुक्ति मिलती है।

700 साल पहले मंदिर कर दिया था खंडित हरी ओम बाबा ने बताया कि श्री हाटकेश्वर महादेव का यह मंदिर अति प्राचीन है। यह किसने बनवाया नहीं पता है। लेकिन, 1333 ईसवी में मंदिर खंडित हो गया था। अब जन सहयोग से राजस्थान और जोधपुर के लाल पत्थरों से मंदिर का पुनर्निर्माण किया गया है।

सावन सोमवार और शिवामूठ व्रत का महत्व और पूजा विधि



हिंदू धर्म शास्त्रों के अनुसार चातुर्मास प्रारंभ होने पर आने वाला पहला माह सावन होता है। रूढ़ी परंपरा के अनुसार इस माह से व्रत आदि शुरू हो जाते हैं। इस माह को पवित्र माह कहा जाता है। इस माह में सावन सोमवार, नाग पंचमी, मंगला गौरी पूजन, जन्माष्टमी, नारियल पूर्णिमा, रक्षाबंधन, शुक्रवार के व्रत ऐसे अनेक व्रत किए जाते हैं। इस माह के प्रत्येक सोमवार को सावन सोमवार व्रत किया जाता है। इस वर्ष यह व्रत 21, 28 अगस्त एवं 4, 11 सितंबर को होंगे। सावन माह में सोमवार को शिव मंदिर में जाकर शिव पिंडी का अभिषेक, पूजा एवं शिवामूठ अर्पित करना इस तरह यह व्रत किया जाता है। प्रस्तुत लेख में सावन सोमवार का व्रत किस तरह अंगीकृत करना चाहिए इस संबंध में किया विस्तार से बताया गया है। सोमवार के अलावा अन्य व्रत धर्म द्वारा बताए अनुसार एवं परंपरा के अनुसार शुरू रहते हैं। ऐसे इस पवित्र सावन माह के व्रत भक्ति भाव से करके उस के माध्यम से देवता का तत्व ग्रहण करके आनंद प्राप्त करेंगे।

प्रत्येक सोमवार को किया जाने वाला व्रत अर्थात् सावन सोमवार

सावन महीने के प्रत्येक सोमवार को भगवान शंकर के मंदिर में जाकर उनकी पूजा करनी चाहिए और संभव हो तो निराहार व्रत करना चाहिए अथवा एक भुक्त अर्थात् (एक समय भोजन) करना चाहिए। इससे भगवान शंकर प्रसन्न होते हैं एवं शिव सायुज्य मुक्ति प्राप्त होती है। सावन सोमवार को उपवास करके भगवान शिव की विधिवत पूजा करने का महत्व ग्रंथ 'व्रत राज' में निम्न श्लोक के माध्यम से बताया गया है।

उपोषितः शुचिर्भूत्वा सोमवारे जितेन्द्रियः।
वैदिकैर्लौकिकैः मन्त्रैर्विधिवत् पूजयेच्छिवम्॥
अर्थ- संयम एवं शुचिता आदि नियमों का पालन करते हुए सोमवार को उपवास करके वैदिक अथवा

लौकिक मंत्र से भगवान शिव की विधिवत पूजा करनी चाहिए।

शास्त्रकारों ने मन पर संयम रखकर शुचिता आदि नियमों के पालन के विषय में उसी तरह उपवास करने के संबंध में बताया है। उसी तरह अपने अपने ज्ञान के आधार पर संभव हो उस वैदिक अथवा लौकिक मंत्र के द्वारा शिवपूजन करना चाहिए ऐसा बताया है।

अपने घर के शिवलिंग की पूजा करनी चाहिए। शिवलिंग उपलब्ध ना हो तो शिवजी के चित्र की पूजा करनी चाहिए।

शिवजी का चित्र भी उपलब्ध ना हो तो पाट पर शिवलिंग अथवा शिवजी का चित्र बनाकर उसकी पूजा करनी चाहिए।

उपरोक्त कुछ भी संभव ना हो तो शिव जी का 'ओम नमः शिवाय' यह नाम मंत्र लिखकर उसकी भी पूजा की जा सकती है।


शिवजी की षोडशोपचार अथवा पंचोपचार पूजा की जा सकती है। पूजा करते समय भगवान शिव को सफेद फूल चढ़ा सकते हैं। त्रिदल बिल्वपत्र चढ़ाना चाहिए। शिव को अर्ध प्रदक्षिणा करनी चाहिए। उस दिन शिव जी का 'ओम नमः शिवाय' यह नाम जप अधिक से अधिक करना चाहिए।

शिवामूठ व्रत करने की पद्धति विवाह के बाद प्रथम 5 वर्ष सावन सोमवार को शिवामूठ व्रत किया जाता है।

सावन माह में आने वाले चार सोमवारों को चार अलग-अलग तरह के धान्य भगवान शिव को अर्पित किए जाते हैं। इसमें सावन माह के प्रत्येक सोमवार को एक भुक्त रहकर शिवलिंग की पूजा करनी चाहिए एवं क्रमानुसार चावल, तिल, मूंग, जौ एवं सत्तू (पांचवा सोमवार आए उस दिन) इन अनाजों की पांच मुट्टियां भगवान पर चढ़ानी चाहिए।

सज्जन आदमी में होते हैं ये 3 गुण, हमेशा करते हैं तरक्की

आचार्य चाणक्य ने एक महान ग्रंथ की रचना की है, जिसे चाणक्य नीति के नाम से जाना जाता है। इस नीति शास्त्र में धर्म-अधर्म, कर्म, पाप-पुण्य से जुड़ी सभी बातों का जिक्र है। इनका अध्ययन करने पर सफलता हासिल करने में आसानी होती है। आचार्य चाणक्य की गणना देश के महान विद्वानों में की जाती है। उन्हें न केवल किताबी विषयों का ज्ञान था, बल्कि जीवन में आने वाली हर परिस्थिति के समाधान से वह भली भांति परिचित थे।



यही कारण है कि आज भी उनकी नीतियां कठिन समय से निकलने में काम आती हैं। उनका मानना है कि आपके अंदर आत्मविश्वास है, तो बड़ी से बड़ी जंग को भी जीता जा सकता है। वहीं आचार्य चाणक्य ने मनुष्य के उन तीन गुणों का उल्लेख भी किया है, जो उसे दूसरों से अलग बनाते हैं। आइए इनके बारे में जान लेते हैं।
सन्तोषः। अमृततृप्तानां यत्सुखं शान्तचेतसाम् ।
न च तद् धनलुब्धानामितश्रेतश्च धावताम् ॥
आचार्य चाणक्य के इस श्लोक का अर्थ है कि जो व्यक्ति संतोषरूपी अमृत से तृप्त है और मन से शांत है, उस व्यक्ति को जो सुख मिलता है। वह धन के लिए धर-उधर भागने वाले को कभी प्राप्त नहीं होता। चाणक्य के अनुसार मन से शांत रहने वाले व्यक्ति को हमेशा सुख की प्राप्ति होती है। वहीं लालच करने वाला इंसान हमेशा भागदौड़ में उलझा रहता है।
नाऽत्यन्तं सरलैर्भाव्यं गत्वा पश्य

कब से शुरू हो रहा है पितृ पक्ष

पितृ पक्ष लगभग 15 दिन की अवधि होती है, जिसमें लोग अपने पूर्वजों को भोजन व अर्पण आदि कर उन्हें श्रधांजलि देते हैं। माना जाता है कि इस समय पितृ, पितृलोक से धरती पर आते हैं। देखा जाए तो यह पितरों की कृपा प्राप्ति के लिए एक उत्तम समय माना गया है। वहीं अगर कोई व्यक्ति पितृ दोष से परेशान है, तो पितृ पक्ष में वह इससे छुटकारा पाने के उपाय भी कर सकता है, जो लाभकारी साबित होते हैं।
इस दिन से हो रही है शुरुआत
पितृ पक्ष की शुरुआत भाद्रपद पूर्णिमा से होती है और यह आश्विन माह की अमावस्या तिथि तक चलते हैं। ऐसे में इस बार पितृ पक्ष 17 सितंबर 2024 से शुरू हो रहे हैं, जो 02 अक्टूबर तक रहने वाले हैं। इस दौरान लोग अपने पितरों के निमित्त आश्विन कृष्ण पक्ष में तर्पण और श्राद्ध कर्म आदि करते हैं। इन्हें 'श्राद्ध' के नाम से भी जाना जाता है।

- पितृ पक्ष की तिथियां -
- 17 सितंबर 2024, मंगलवार - प्रोषठपदीष्ट पूर्णिमा श्राद्ध
 - 18 सितंबर 2024, बुधवार - प्रतिपदा का श्राद्ध
 - 19 सितंबर 2024, गुरुवार - द्वितीया का श्राद्ध
 - 20 सितंबर 2024, शुक्रवार - तृतीया का श्राद्ध
 - 21 सितंबर 2024, शनिवार - चतुर्थी का श्राद्ध
 - 22 सितंबर 2024, रविवार - पंचमी का श्राद्ध
 - 23 सितंबर 2024, सोमवार - षष्ठी का श्राद्ध और सप्तमी का श्राद्ध
 - 24 सितंबर 2024, मंगलवार - अष्टमी का श्राद्ध
 - 25 सितंबर 2024, बुधवार - नवमी का श्राद्ध
 - 26 सितंबर 2024, गुरुवार - दशमी का श्राद्ध
 - 27 सितंबर 2024, शुक्रवार - एकादशी का श्राद्ध
 - 29 सितंबर 2024, रविवार - द्वादशी का श्राद्ध
 - 29 सितंबर 2024, रविवार - मघा का श्राद्ध
 - 30 सितंबर 2024, सोमवार - त्रयोदशी का श्राद्ध
 - 01 अक्टूबर 2024, मंगलवार - चतुर्दशी का श्राद्ध
 - 02 अक्टूबर 2024, बुधवार - सर्व पितृ अमावस्या
- इन बातों का रखें ध्यान
पितृ पक्ष के दौरान कई तरह के नियमों का ध्यान रखना जरूरी होता है। साथ ही इस दौरान कई कार्यों को करने की मनाही भी होती है। नए कपड़े, वाहन, जमीन आदि खरीदना और शुभ कार्य जैसे विवाह, सगाई, मुंडन, उपनयन संस्कार आदि करना वर्जित माना जाता है। इस दौरान व्यक्ति को तामसिक भोजन से भी दूरी बनाने की सलाह दी जाती है। साथ ही इस अवधि में किसी भी तरह के नए बिजनेस की शुरुआत करना भी शुभ नहीं माना जाता।

सावन दुर्गाष्टमी पर मां दुर्गा को ऐसे करें प्रसन्न

सभी परेशानी होंगी दूर

मासिक दुर्गाष्टमी का पर्व मां दुर्गा को समर्पित है। यह त्योहार हर महीने बेहद उत्साह के साथ मनाया जाता है। मासिक दुर्गाष्टमी के अवसर पर मां दुर्गा की विधिपूर्वक पूजा और व्रत करने का विधान है। धार्मिक मान्यता है कि इस शुभ तिथि पर सच्चे मन से मां दुर्गा की पूजा और व्रत करने से साधक को जीवन में शुभ फल की प्राप्ति होती है और मां दुर्गा का आशीर्वाद मिलता है। अगर आप भी जीवन में खुशियों का आगमन चाहते हैं, तो सावन दुर्गाष्टमी के दिन पूजा के दौरान दुर्गा चालीसा का पाठ करें। इससे साधक को जीवन की परेशानियों से मुक्ति मिलेगी।
ज्योतिषियों की मानें तो सावन माह के शुक्ल




पक्ष की अष्टमी तिथि 12 अगस्त को भारतीय समयानुसार सुबह 07 बजकर 56 मिनट पर शुरू होगी। वहीं, अष्टमी तिथि का समापन 13 अगस्त को सुबह 09 बजकर 31 मिनट पर होगा। अतः 13 अगस्त को सावन माह के शुक्ल पक्ष की अष्टमी है।

सिद्धनाथ मंदिर का त्रेता युग से है संबंध

दर्शन करने से सभी मुरादें होती हैं पूरी

सनातन धर्म में सावन के महीने को बेहद शुभ माना जाता है। यह महीना सृष्टि के रचयिता देवों के देव महादेव को समर्पित है। इस पूरे महीने सच्ची श्रद्धा के साथ भगवान शिव और माता पार्वती की विशेष पूजा-अर्चना की जाती है। साथ ही महादेव की कृपा प्राप्त करने के लिए सोमवार और मंगलवार का व्रत किया जाता है। मान्यता है कि ऐसा करने से सुख, समृद्धि और सौभाग्य में वृद्धि होती है और जातक को सभी कार्यों में सफलता प्राप्त होती है। वहीं, सावन में शिव मंदिरों को सुंदर तरीके से सजाया जाता है। श्रद्धालु अपने आराध्य के दर्शन करने के लिए अधिक संख्या में मंदिरों में पहुंचते हैं। क्या



आप जानते हैं कि देश में एक भगवान शिव को समर्पित ऐसा मंदिर है, जिसका संबंध त्रेता युग से है और यहां दर्शन करने से साधक की सभी मुरादें जल्द

पूरी होती हैं। आइए, इस मंदिर के बारे में जानते हैं। सिद्धनाथ मंदिर कानपुर के जाजमऊ में स्थित है। धार्मिक मान्यता के अनुसार, इस मंदिर का इतिहास

हजारों साल पुराना है। प्राचीन समय में मंदिर में एक महात्मा रहा करते थे, जिनका नाम श्याम गिरी था। उन्होंने अपने जीवन काल के दौरान अधिक तपस्या

की थी। सिद्धनाथ मंदिर के नजदीक गंगा नदी थी। प्रत्येक दिन गंगा नदी सिद्धनाथ भगवान को स्पर्श करती थी। श्याम गिरी गंगा नदी के किनारे मिट्टी से बनी शिवलिंग की पूजा-अर्चना करता था, लेकिन वह कुछ समय के बाद शिवलिंग गंगा नदी में विलीन हो जाता है। इसके पश्चात महात्मा ने महादेव की आराधना कर स्वयं को रखने की कठोर तपस्या की। इसके बाद शिवलिंग अपने स्वरूप में रह गया और गंगा नदी शिवलिंग से दूर चली गई।
ऐसी मान्यता है कि जो साधक यहां महादेव की पूजा करता है। महादेव प्रसन्न होकर उसकी सभी मनोकामनाएं पूर्ण करते हैं। हर साल सावन के महीने श्रद्धालु सिद्धनाथ मंदिर में महादेव का जलाभिषेक करते हैं। सावन में सिद्धनाथ मंदिर में श्रद्धालुओं का काशी विश्वनाथ मंदिर जैसा उत्साह देखने को मिलता है।

आप ने बेचैन इतना ज़ियादा किया ..

रुद्रय्या ' (तेलुगु), ' वक्त की आवाज ' (हिन्दी) 1988 रिलीज यह सब भी सफल रहे ।

गीतों में श्री की बोलबाला :-

श्री के नाम से उनके फिल्मों में कुछ गीत लिखे गए थे। मिसाल के तौर पर लें तो फिल्म 'सरफ़रोश' (वर्ष 1985 में आई इस फिल्म के निर्देशक दासरी नारायणराव जी थे) में गीतकार आनंद बक्शी ने एक गाना का मुखड़ा ऐसा लिखा

'श्रीदेवी ओ श्रीदेवी

श्री देवी श्री देवी

श्री देवी श्री देवी

श्री देवी तू नहीं

उससे मिलती जुलती तेरी सूरत है

तू उससे भी ज़ियादा खूबसूरत है

ओ श्री देवी ..'

यह श्री के नाम अनूठा एवं अनूठा ओडे हैं, हैं न।

फिल्म ' नाकाबंदी ' (वर्ष 1990 में आई इस फिल्म के निर्देशक शिबु मित्रा है) में गीतकार अनजान ने तो श्री जी के बारे में एक फुल लेंथ गाना लिखे थे । तीन चरणों वाली उस नयमा कुछ यूँ शुरू होती है..

'थाम थाम ज़रा

दिल को ले थाम

दिल को ले थाम

ज़रा दिल को ले थाम

रेखा को देखा तूने हेमा को देखा ..'

इस गीत में फनकार का कलाम ' रेखा जी , हेमा जी

, नरगिस, नूतन, मधुबाला सहित अन्य कुल दस दिग्गज अभिनेत्रियों के तुलना में श्रीदेवी के प्लस मार्क्स को गिनाते व श्री की गुणगान करते रुकती नहीं हैं , फिर थकती भी नहीं हैं। इस गाना का विशिष्टता सुनने से व देखने से ही बनती हैं। इस गीत में शब्दों के माध्यम से कवि ने श्री के प्रतिभा को एक दम समों बांधना जैसा कर छोड़ा । फिल्म के इस गीत में श्रीदेवी , सह- नर्तकियों के अलावा

सदाशिव आम्रपुरकर , मेक मोहन , राजेन्द्रनाथ , विजु खोटे एवं अन्य लोग परदे पर नज़र आते हैं। वैसे उपरोक्त दोनों फिल्मों में श्री के भूमिकाओं के नाम श्रीदेवी नहीं बल्कि क्रमशः विजय, गीता / सीता थे। तो यह बात साफ स्पष्ट हो रहा है कि यह गाने श्री के स्टारडम को मद्दे नज़र रख कर लिखें गये।

श्री के नाम को मिलाकर के फिल्मी गाने लिखने का अंदाज केवल हिन्दी फिल्मों में ही नहीं, उनके अभिनीत तेलुगु फिल्मों में और तमिल फिल्मों में भी जारी थी। उदाहरण के तौर पर 'पक्कट्टे श्रीदेवी एन्दुकिका देवदेवि..' यह पंक्ति श्री जी के और एक हिट तेलुगु फिल्म 'आटागाडु ' (जो वर्ष 1980 में आई) के 'एको नारायणा एलुकोरा मोहना..' ' गाना में आती हैं। इस वाक्य का अर्थ है कि अगर श्री बाजू में होती हैं तो फिर देवकन्या का क्या जरूरत है ! 'देवी मौनमा श्रीदेवी मौनमा..' यह श्री जी के सुपरहिट तेलुगु फिल्म ' प्रेमाभिषेकम ' (जो वर्ष 1981 में आई) में एक युगल गीत का पल्लवी है।

'मुद्दे मंदारम मनसे मकरंदम सिगगे सिंदूर श्रीदेवि कि' यह शब्द श्री जी के एक और हिट तेलुगु फिल्म ' ओका राधा इद्र कृशणुलु ' (जो वर्ष 1986 में आई) के ' मधुर मुरलि हृदय रवलि रवलि अधरा सुधला यमुना पोरलि पोंगे येदा पोंगे..' ' गाना में आती हैं। इस वाक्य का अर्थ यह है कि श्रीदेवी के लिए उनका लाज ही उनका सिंदूर है !

यह तीन फिल्मों में ' प्रेमाभिषेकम ' में श्री जी के किरदार का नाम देवी थी। फिल्म ' आटागाडु ' में श्री जी के किरदार का नाम विजया तथा तीसरी फिल्म ' ओका राधा इद्र कृशणुलु ' में उनका नाम राधा थी।

'नुवु श्रीदेवते ने ने चिरंजीवता ..' यह शब्द तेलुगु फिल्म 'वाल्लारे वीरय्या ' (जो वर्ष 2023 में आई) के 'नुवु सीतवडते नेनु रामुडि नंटा ' गीत में आते हैं। इन लफ्जों का मतलब यह है कि तुम अगर श्रीदेवी हो तो मैं ही चिरंजीवी हूँ !

तमिल फिल्म ' वालु वे माय म् ' (यह पदों का अर्थ हैं.. जीवन रहस्य मय हैं) जो साल 1986 में रिलीज हुई , उक्त फिल्म में एक युगल गीत का मुखड़ा इस प्रकार है..

अभिनेत्री श्रीदेवी के जन्मदिन पर विशेष

'देवी श्री देवी उन थिरुवाइ मलर दोरु सोल्लि विडम्मा .. ' यह बोल के अर्थ कुछ ऐसा होता है.. देवी श्रीदेवी.. आपका मूँह फूलों के परिमल से भर गया हैं, एक शब्द तो भी बोले न।

राधा, देवी बनाम श्रीदेवी :

श्री के फिल्मी भूमिकाओं में हिन्दी फिल्मों में पाँच बार , तेलुगु फिल्मों में छह बार उनके चरित्रों के नाम 'राधा' रखा गया था। श्री के तेलुगु फिल्मों में पाँच फिल्मों में उनके किरदारों का नाम 'देवी' थी।

सीकल का श्रेय :

फिल्म ' नगीना ' (सन् 1986 में आई थी) जैसी सुपर हिट फिल्म देने वाली श्री उस फिल्म की दूसरी भाग में भी काम की थी । उक्त फिल्म के सीकल का टाइटल था ' निगाहें ' (' नगीना ' पार्ट 2) । उनकी एक और सुपर हिट फिल्म ' मि. इंडिया ' (सन् 1987 में आई थी) का सीकल का भी अनेकों बार चर्चे हुवे थे यह किस्सा के बारे में बहुत सारे फिल्म प्रेमियों को पता है।

डायरेक्टरस् उन पर फिदा :

कई डायरेक्टर श्रीदेवी के प्रशंसक (फेन्स) थे । मिसाल मांगते हो तो के. बापय्या, फिरोज़ खान, शेखर कपूर, विनोद मेहरा, पंकज पाराशर, एस. वि. राजेन्द्र सिंह बाबु (कन्नड फिल्म जगत के मशहूर डायरेक्टर), राम गोपाल वर्मा, आदि । इनमे फिरोज़ खान जी ने श्री जी को अमित मोहक शैली में परदे पर उजागर किए। त दू द्वारा श्री जी का अडिकानिक इम्प्रिन्ट को तराशें । विनोद मेहरा ने श्री जी से इस कदर प्रभावित थे कि उन्होंने अपनी 'गुरुदेव' फिल्म को बना डाला श्री के साथ। उक्त फिल्म को स्वयं निर्माण किया और डिरेक्ट भी की । यही नहीं फिल्म में श्री को दो किरदारों सौंप दिए । यह फिल्म सन् 1993 में रिलीज हुयी। राम गोपाल वर्मा ने तेलुगु फिल्म 'क्षण क्षण' को डायरेक्ट कर के एक जर्नलिस्ट को दिया गया अपने इंटरव्यू में बतायें कि वह एक ओर तो फिल्म है सही, दूसरे ओर श्री को सिल्वर स्क्रीन पर लिखी गई खुद का प्रेम भी थीं, ऐसा कह कर हर किसी को अचंभित कर डाला ।

निर्देशक के. बापय्या के निर्देशन में श्री जी के कुल आठ (8) फिल्में सिल्वर स्क्रीन पर अपनी जलवे बिखेरें। इनमे से , ' मवालि ' (जो वर्ष 1983 में आई) , ' मकरसद ' (जो वर्ष 1984 में आई) , ' घर संसार ' (जो वर्ष 1986 में आई) और ' वक्त की आवाज ' (जो वर्ष 1988 में आई) लोकप्रियता प्राप्त कर ली।

निर्देशक हमेश मल्होत्रा के निर्देशन में श्री जी के कुल 5 फिल्में आईं। और इनमे से ' नगीना ' (वर्ष 1986 में आई थी) श्री के फिल्म करिअर में सिल्वर जुबिली मना कर के मील का पत्थर साबित हुई। इसके अलावा ' शेरीनी ' (साल 1988 में रिलीज हुई थी) और ' हीर रांझा ' (सन् 1992 में रिलीज हुई थी) भले ही बॉक्स-ऑफिस पर उतना नहीं चली , फिर भी इन दो फिल्मों में श्री का काम बहुत ही सराहनीय साबित हुई थी । हमेश मल्होत्रा ने श्री के साथ फिल्माई अन्य फिल्मों में निगाहें - नगीना भाग 2 तथा बंजारन (यह फिल्म वर्ष 1985 में रिलीज हुई) रहे हैं ।

यश चोपड़ा को फिर से यश-

ओ-धन मिलने का कारण बनीं श्री :


निर्देशक यश चोपड़ा अपने लगातार चार फिल्में (' सिलसिला ' , ' मशाल ' , ' फासले ' , ' विजय ') टिकट छिड़की पर असफल करार दिए जाने के बाद करिअर को नए सिरे से संवरने के लिए जो फिल्म को शुरू किये थे तो उस फिल्म के लिए तबकी सुपरस्टार श्री को ही चुन लिये थे । वह फिल्म का नाम जी हॉं, ' चांदनी ' , हैं । और ' चांदनी ' (सन् 1989 में रिलीज हुयी) ने यश चोपड़ा एवं श्री .. यह दोनों शख्सियतों.. के करिअरों में चार चांद लगा दी।

रमेश 'शोले' सिष्णु का जो अधूरा सपना :

श्री के साथ वर्ष 1987 में दिग्दर्शक रमेश सिष्णु जी अपनी फिल्म ' ज़मीन ' के 3/4 th भाग को फिल्मबंद करने के तुरंत बाद फिर वह फिल्म अचानक बंद पड़ गई । काश , उस फिल्म थेटर्स तक पहुँच जाती तो न जाने क्या करामत दिखाती।

अभिनेत्रियां भी श्री के सुरीद :

श्रीदेवी के अनगिनत प्रशंसकों में कई अदाकाराएँ भी वाकई शामिल हैं । उनमें रेखा , डिम्पल कपाड़िया, मीनाक्षी शेखात्री, पूजा भट्ट, जूही चावला, काजोल, शिल्पा शेठ्टी , प्रियंका चोपड़ा



आदि शुमार हैं । प्रियंका चोपड़ा ने आपन स्टैटसन्ट दी थी कि वह श्री को अपनी कॉलेज डेज से ही आराधना करती आई हैं और उन्हें अपना आदर्श आइकन मानती हैं। प्रियंका चोपड़ा आगे चल कर यह बात भी छेड़ दी हैं कि वह श्री से प्रेरित हो कर फिल्म जगत में पदार्पण की हैं।

उनके हिट फिल्म का तीस वर्ष बाद रीमेक :

एक हीरोइन को अपनी फिल्म का अपने ही जीवनकाल में नए सिरे से निर्माण किया जाना वह अदाकारा के लिये एक बड़ी उपलब्धि है। श्री की हिट फिल्म 'हिम्मतवाला ' (सन् 1983 में आई थी) को उसी टाइटल से रीमेक किया गया। वर्ष 2013 में आई इस फिल्म में नायिका का काम तमनाह भाटिया ने किया। इस फिल्म के डायरेक्टर साजिद खान थे । (यह एक अलग बात हैं कि यह फिल्म सफल न हो पाई ।)

दीर्घ विराम के बावजूद वापसी धुरंधर :

निर्माता श्री बोनी कपूर से सन् 1996 में विवाह कर घर बसाने के बाद श्री ने दो बेटियों को जन्म दिए। लगभग आठ (8) वर्ष के अंतराल ले कर सन् 2012 में श्री 'इंग्लिश विलिश ' फिल्म से फिर एक बार चलचित्र जगत में लौट आईं। अंग्रेजी भाषा सीखने को ठान लेने वाली सीधी साधी गृहस्थी (होम-मेकर) के भूमिका का श्री ने जिस निष्ठा से साक्षात्कार किया कि वह फिल्म दर्शकों को खूब रिझायीं। फलस्वरूप यह फिल्म सफल रही। श्री के लोकप्रियता का यह बेमिसाल उदाहरण कहना सत्य दूर नहीं हैं।

विशेष प्रशस्तियाँ 'सोने पे सुहागा' :

'श्री' 2013 अप्रैल 5 के दिन तब के राष्ट्रपति प्रणब मुखर्जी के हाथों 'पद्मश्री' पौर पुरस्कार से सम्मानित हुईं। अपने एक रिश्तेदार के शादी की रस्म में शामिल होने दुबई गई श्री ने 24 फरवरी 2018 के आधी रात होटल के बाथरूम में विगत जीव पाई गई। भारत सरकार 13 अप्रैल 2018 के दिन श्री को सर्वश्रेष्ठ ऐक्टर (मरणोपरांत) घोषित की। साल 2017 में रिलीज हुई फिल्म 'मॉम' में देवकी समरवाल की भूमिका में चिंतित अभिनय के लिए श्री को यह अवॉर्ड के लिए सिलेक्ट किया गया।

श्रीदेवी की हमशकल वैक्स स्टैचू स्टेल्सू (मोम की पुतला) का सिंगापुर के Sentosa Island में Madame Tussauds म्यूज़ीअम में 2019 सितंबर दिनांक 4 को आविष्कार हुआ । इस अवसर पर श्री जी के पति बोनी कपूर के साथ श्री के पुत्रिकाएं जाह्नवी कपूर और कुश कपूर भी उपस्थित थे।

एकल सम्राज्ञी :

बॉलीवुड (यह शब्द हिन्दी फिल्मी दुनिया को सूचित करती है) , कॉलीवुड (यह तमिल फिल्म इंडस्ट्री का सुपरिचित निकनेम हैं) और टालीवुड (तेलुगु फिल्म इंडस्ट्री को ऐसा कह कर पुकारा जाता है) में श्रीदेवी की अपनी अद्वितीय स्थान बरकरार हैं । उन्हें फिल्मी परदे की सम्राज्ञी का खिताब दिया गया। तीन तीन भाषाओं वाली फिल्मी दुनियाओं में धुवांधार सफलताओं (तमिल में एक दर्जन, तेलुगु में दो दर्जन और हिन्दी में पंद्रह मनी स्पिन नर्स के गाड़े झंडे तथा लाखों प्रशंसकगण के अनुग्रह से इस प्रख्यात पद ' इंडियन सिनेमा का पहली नारी सुपर स्टार ' का हकदार जो श्रीदेवी बनीं । यही कारण उनके इस सिंहासन पर आसीन होना तो अन्य हिरोइन्स को नैनो में सपना ही हैं।

-दिलीप

किच्चा सुदीप की फिल्म मैक्स का दमदार टीजर रिलीज़, एक्शन अवतार में नजर आए अभिनेता



किच्चा सुदीप के प्रशंसक उनकी आगामी फिल्म की झलक देखने का लंबे समय से इंतज़ार कर रहे थे। अब फैंस को तोहफा देते हुए निर्माताओं ने उनकी बहुप्रतीक्षित फिल्म मैक्स का आधिकारिक टीजर रिलीज़ कर दिया है। विजय कार्तिकेय के निर्देशन में बनी इस कन्नड़ फिल्म में किच्चा सुदीप मुख्य भूमिका में नजर आएंगे। उनके अलावा इस फिल्म में तेलुगु अभिनेता सुनील, प्रमोद शेठ्टी, वरलक्ष्मी सरथकुमार, संयुक्ता हॉर्नड, सुक्रथा वागले और अनिरुद्ध भट भी

कुछ ही घंटों में फिल्म के कन्नड़ संस्करण वाले टीजर ने चाल लाख से ज्यादा व्यूज बटोर लिए हैं। वहीं, हिंदी भाषा में फिल्म के टीजर को एक लाख 80 हजार बार देखा जा चुका है। इस फिल्म का संगीत बी अजनीश लोकनाथ ने तैयार किया है। वहीं, छायांकन शेखर चंद्रा ने किया है। वर्क फ्रंट की बात करें तो किच्चा सुदीप को आखिरी बार बड़े पर्दे पर विक्रान्त रोगा नाम की फिल्म में देखा गया था। बॉक्स ऑफिस पर फिल्म ने कुल 80 करोड़ रुपये का कारोबार किया।

शाहरुख खान- अजय पर फूटा जॉन अब्राहम का गुस्सा, पान मसाला बेचने पर बोले- 'फिटनेस का ज्ञान देते हैं और मौत बांट रहे हैं'

बॉलीवुड एक्टर जॉन अब्राहम इन दिनों अपनी फिल्म 'वेदा' को लेकर खूब सुर्खियां बटोर रहे हैं। जॉन अब्राहम और शरवरी वाघ स्टार यह फिल्म 15 अगस्त को बॉक्स ऑफिस पर रिलीज होगी। अब इसी बीच हाल ही में एक इंटरव्यू के दौरान जॉन अब्राहम ने शाहरुख खान और अजय देवगन पर निशाना साधा है। दरअसल पान मसाला और गुटखा का एड करने को लेकर जॉन अब्राहम का गुस्सा अजय और शाहरुख समेत टाइगर श्रॉफ पर भी फूटा और उन्होंने कहा कि ये लोग असलियत में मौत बांट रहे हैं।

पान मसाला का एड करने पर शाहरुख खान पर फूटा जॉन अब्राहम का गुस्सा

रणवीर इलाहाबादिया के पॉडकास्ट में जॉन अब्राहम ने कहा कि वह अपने फैंस के लिए रोल मॉडल बनना चाहते हैं और वह कभी भी 'मौत' नहीं बचेंगे। जॉन अब्राहम ने इंटरव्यू में कहा कि लोग फिटनेस के बारे में बात करते हैं और वही लोग पान मसाले का एड करते हैं। जॉन अब्राहम ने कहा, 'मैं अपने सभी को-स्टार्स को बहुत प्यार करता हूँ और मैं उनमें से किसी का भी अपमान नहीं कर रहा हूँ। मैं यहाँ अपने बारे में बात कर रहा हूँ। मैं मौत नहीं बेचूंगा क्योंकि यह उसूलों का मामला है।' जॉन अब्राहम ने आगे कहा कि मैं उन कंपनियों और उत्पादों को कभी सपोर्ट नहीं करूंगा, जो इन्हें माउथ फ्रेशनर के तौर पर बेचते हैं।

पान मसाला से होता है 45000 करोड़ रुपये का कारोबार एक्टर जॉन अब्राहम ने इस पॉडकास्ट के दौरान बताया कि हर साल पान मसाला से 45000 करोड़ रुपये का कारोबार होता है। इस हिसाब से सरकार भी इन चीजों का समर्थन कर रही है। हालांकि अक्षय कुमार ने अपने इंटरव्यू में किसी भी स्टार



को लेकर कोई गलत टिप्पणी नहीं की बस केवल उन्हें इस तरह के विज्ञापनों से आपत्ति है। फिल्म 'वेदा' में जॉन अब्राहम एक आर्मी अफसर का किरदार निभाएंगे, जिसका कोर्ट मार्शल कर दिया जाता है। निखिल आडवाणी के निर्देशन में बनी फिल्म 'वेदा' में अभिषेक बनर्जी और तमना भाटिया भी लीड रोल में नजर आएंगे। जॉन अब्राहम की इस फिल्म को लेकर दर्शक बेहद ही एक्साइटेड हैं। इस फिल्म में दर्शक जॉन को एक्शन अवतार में देखने के लिए बहुत एक्साइटेड हैं।

खराब प्रदर्शन वाले जिलों के पुलिस अफसरों पर सीएम सख्त

महिलाओं संबंधी अपराध के निस्तारण में ढिलाई पर योगी नाराज

लखनऊ, 11 अगस्त (एजेंसियां)

मुख्यमंत्री योगी आदित्यनाथ ने महिलाओं और बच्चियों से संबंधित अपराधों के निस्तारण में ढिलाई वाली करने वाले अधिकारियों के खिलाफ कड़ा रुख अख्तियार किया है। उन्होंने नाराजगी जाहिर करते हुए ला-परवाही पर अधिकारियों को कड़ी फटकार लगायी है। साथ ही सुधार लाने के निर्देश दिये हैं। माना जा रहा है कि सीएम योगी के अल्टीमेटम के बाद भी सुधार न होने पर कई अधिकारियों पर गाज गिर सकती है। वैसे तो उत्तर प्रदेश महिलाओं और बच्चियों से संबंधित अपराधों के निस्तारण में देश में पहले स्थान पर है। बावजूद इसके प्रदेश के कई जिलों का महिला संबंधी अपराधों के निस्तारण में देश भर के राज्यों में पहले स्थान पर है। प्रदेश का निस्तारण रेश्यो 98.70 प्रतिशत है। वहीं केंद्र शासित राज्यों में लदाख पहले और दार्द्रा और नगर हवेली एवं दमन दीव दूसरे स्थान पर है। इस पर उन्होंने प्रसन्नता जाहिर करते हुए गृह विभाग की पीठ थप-थपाई। वहीं अधिकारियों ने रिपोर्ट के आधार पर सीएम को बताया कि प्रदेश के कुछ जिलों के अधिकारी निस्तारण को लेकर



गंभीर नहीं हैं। रिपोर्ट में उनकी लापरवाही सामने आयी है। इस पर सीएम योगी ने नाराजगी जाहिर करते हुए ऐसे अधिकारियों (एसपी, एसएसपी और पुलिस कमिश्नर) को एक माह में सुधार लाने का अल्टीमेटम दिया है। साथ ही अधिकारियों को एक माह बाद लापरवाह अधिकारियों की रिपोर्ट शासन को उपलब्ध कराने के निर्देश दिये हैं। माना जा रहा है कि यदि लापरवाह अधिकारियों की कार्यप्रणाली में सुधार नहीं होता है तो उन पर गाज गिर सकती है। अधिकारियों के अनुसार इन जिलों में निस्तारण का रेश्यो 80 से 90 प्रतिशत के बीच है जबकि सीएम योगी महिला एवं बच्चियों संबंधी अपराधों के निस्तारण का रेश्यो

शत-प्रतिशत चाहते हैं। उन्हे महिला संबंधी मामलों में ला-परवाही बिल्कुल बर्दाश्त नहीं है। गृह विभाग के इंवेस्टिगेशन ट्रैकिंग सिस्टम फॉर सेक्सुअल ऑफेंस (आईटीएसएसओ) पोर्टल की रिपोर्ट के अनुसार प्रयागराज कमिश्नर का कॉम्प्लाइंस रेट क्रमशः 80.48 प्रतिशत है। वहीं प्रतापगढ़ का कॉम्प्लाइंस रेट 84.31 प्रतिशत, कानपुर देहात का 85.37 प्रतिशत और चित्रकूट का 86.27 प्रतिशत है। इस पर सीएम योगी ने बेहद नाराजगी जाहिर की है। सीएम ने इन जिलों के अधिकारियों को जीरो टॉलरेंस नीति के तहत अपराधों पर लगाम लगाने के साथ दर्ज मामलों में कम से कम समय में आरोपियों को सजा दिलाने के निर्देश दिये

हैं। इसी तरह बरेली में महिला अपराध संबंधी 2997 एफआईआर दर्ज की गई। इनमें से 8 मामलों की फाइल रिपोर्ट पेंडिंग है, जिसका रेश्यो 0.27 प्रतिशत है। अलीगढ़ में 1910 एफआईआर दर्ज की गई। इनमें से 6 मामलों की फाइल रिपोर्ट पेंडिंग है, जिसका रेश्यो 0.31 प्रतिशत है। सुल्तानपुर में 952 एफआईआर दर्ज की गई। इनमें से 3 मामलों की फाइल रिपोर्ट पेंडिंग है, जिसका रेश्यो 0.32 प्रतिशत है। फतेहगढ़ में 767 एफआईआर दर्ज की गई। इनमें से 2 मामलों की फाइल रिपोर्ट पेंडिंग है, जिसका रेश्यो 0.26 प्रतिशत है। सीएम योगी ने अधिकारियों को निर्देश दिये कि प्राथमिकता के आधार पर पेंडिंग मामलों का निस्तारण किया जाए। उन्होंने इसको लेकर वह एक माह बाद भी समीक्षा करेंगे अगर स्थिति संतोषजनक नहीं मिली तो बेपरवाह अधिकारियों के खिलाफ सख्त एक्शन लिया जाएगा।

बैठक में अधिकारियों ने बताया कि अमरौली में महिला अपराध संबंधी 1142 एफआईआर दर्ज की गई। इनमें से 1117 मामलों में फाइल रिपोर्ट समिट की गई। इसका डिस्पोजल रेट 97.81 प्रतिशत है। बाराबंकी में 1580 एफआईआर दर्ज की गई। इनमें से 1549 मामलों में फाइल रिपोर्ट समिट की गई। इसका डिस्पोजल रेट 98.04 प्रतिशत है। लखनऊ कमिश्नर में 2686 एफआईआर दर्ज की गई। इनमें से 2636 मामलों में फाइल रिपोर्ट समिट की गई। इसका डिस्पोजल रेट 98.13 प्रतिशत है। इसी तरह प्रतापगढ़ में 1246 एफआईआर दर्ज की गई। इनमें से 1223 मामलों में फाइल रिपोर्ट समिट की गई। इसका डिस्पोजल रेट 98.15 प्रतिशत है। बरेली में 2997 एफआईआर दर्ज की गई। इनमें से 2942 मामलों में फाइल रिपोर्ट समिट की गई। इसका डिस्पोजल रेट 98.16 प्रतिशत है। इस पर मुख्यमंत्री योगी आदित्यनाथ ने बैठक में मौजूद गृह विभाग के अधिकारियों को जांच प्रक्रिया में तेजी लाने तथा लंबित जांच को जल्द से जल्द पूरा करने के निर्देश दिए। उन्होंने कहा कि इस संबंध में जब आगली बैठक हो तो इनमें सुधार होना चाहिए। उन्होंने अधिकारियों को निर्देश दिए कि इन मामलों में जिन जिलों का प्रदर्शन अच्छा नहीं है इन पर खासा फोकस किया जाए। इसकी बाद भी स्थिति में सुधार नहीं होता है तो उनपर कड़ा एक्शन लिया जाएगा।

हाईटेक होंगे प्रदेश के धान क्रय केंद्र

खाद्य और रसद विभाग कर रहा बड़ी तैयारी

लखनऊ, 11 अगस्त (एजेंसियां)

प्रदेश के किसानों को बेहतर सुविधाएं उपलब्ध कराने के लिए संकल्पित योगी सरकार खरीफ विपणन वर्ष 2024-25 के तहत धान खरीद की तैयारियों में जुट गई है। वहीं अब प्रदेश के धान खरीद केंद्रों को भी हाईटेक बनाने पर मुख्यमंत्री योगी आदित्यनाथ का पूरा जोर है। सीएम योगी के निर्देश पर खाद्य एवं रसद विभाग धान क्रय केंद्रों को इंटरनेट, कंप्यूटर, लैपटॉप, आईपैड, ई-पाप मशीनों से लैस करेगा। बता दें कि पश्चिमी उत्तर प्रदेश में 1 अक्टूबर से तथा पूर्वी यूपी में 1 नवंबर से क्रय केंद्रों पर एमएसपी पर धान की खरीद शुरू होगी। खाद्य एवं रसद विभाग के प्रमुख सचिव आलोक कुमार ने बताया कि सभी अधिकारियों को निर्देश दिये गये हैं कि ई-उपार्जन के लिए क्रय केंद्रों पर कम्प्यूटर, लैपटॉप, आई पैड, इंटरनेट और ई-पाप मशीन सहित अन्य आवश्यक उपकरणों की उपलब्धता सुनिश्चित की जाए। इसके साथ ही इनके संचालन में आने वाली कठिनाइयों को पश्चिमी यूपी में 15 सितंबर और पूर्वी यूपी में 15

अक्टूबर से पहले ही दूर कर ली जाए। इसके अलावा क्रय केंद्रों पर बोरे की उपलब्धता, स्टाफ की तैनाती, किसानों की सुविधा की व्यवस्था, इलेक्ट्रॉनिक कांटा, छनना, नमी मापने की मशीन, जनरेटर, बैनर की व्यवस्था और धान व चावल के गुणवत्ता परीक्षण के लिए उपकरण की व्यवस्था की समर पर कर ली जाए। बता दें कि प्रदेश की योगी सरकार ने मूल्य समर्थन योजना के तहत आगामी 1 अक्टूबर से पश्चिमी यूपी और 1 नवंबर से पूर्वी यूपी के जिलों में किसानों से सीधे धान की खरीद शुरू करने के निर्देश दिए हैं। खाद्य एवं रसद विभाग द्वारा इस संबंध में आवश्यक समय सारिणी जारी की जा चुकी है। प्रमुख सचिव ने बताया कि जारी समय सारिणी में अधिकारियों को निर्देशित किया गया है कि ई-टेंडर के माध्यम से हैंडलिंग ठेकेदारों की नियुक्ति, परिवहन के लिए ई टेंडरिंग के जरिए परिवहन ठेकेदारों की नियुक्ति भी समय से करने के निर्देश दिये गये हैं। सरकार की स्पष्ट मंशा है कि प्रदेश के किसानों को बेहतर से बेहतर सुविधाएं सुलभ हों, साथ ही उनकी उपज का वाजिब मूल्य मिल सके। धान क्रय के लिए बेहतर और आधुनिक तकनीक का प्रयोग हो, जिससे किसानों को क्रय केंद्रों पर कोई असुविधा न हो।

यूपी में पर्यटन सेक्टर को पांच गुना बढ़ाएगी योगी सरकार

80 करोड़ से अधिक पर्यटकों को यूपी लाने का प्रयास

लखनऊ, 11 अगस्त (एजेंसियां)

योगी सरकार का पूरा जोर प्रदेश में पर्यटन गतिविधियों को बढ़ावा देने पर है। पर्यटन स्थलों का कायाकल्प करके कनेक्टिविटी के लिए ट्रांसपोर्ट इन्फ्रास्ट्रक्चर को बीते साढ़े सात साल में सुदृढ़ किया गया है। यही वजह है कि बीते वर्ष 2023 में प्रदेश में 48 करोड़ से अधिक पर्यटकों को एक्सप्लोर करने आए। योगी सरकार अब प्रदेश में पर्यटन सेक्टर को पांच गुना बढ़ाने के लक्ष्य को लेकर आगे बढ़ रही है। पर्यटन सेक्टर का ग्रॉस वैल्यू एडेड (जीवीए) जहां वित्त वर्ष 2016-17 में 11 हजार करोड़ रुप का था, वहीं इसे वित्त वर्ष 2028 तक 70 हजार करोड़ रुप करने का लक्ष्य सरकार लेकर चल रही है। इसके अलावा सरकार का लक्ष्य वित्त वर्ष 2028 तक यूपी में 80 करोड़ से अधिक पर्यटकों को लाने पर भी है।



मुख्यमंत्री योगी आदित्यनाथ की मंशा है कि प्रदेश के औद्योगिक विकास के साथ ही राज्य में पर्यटन गतिविधियों को और अधिक बढ़ाया जाए। धार्मिक दृष्टि से प्रदेश में कई महत्वपूर्ण स्थल हैं, जहां प्रतिदिन लाखों यात्रियों का आगमन हो रहा है। काशी, अयोध्या, मथुरा, चित्रकूट, प्रयागराज, नैमिषारण्य, गोरखपुर जैसे धार्मिक महत्व वाले शहरों में विगत साढ़े सात साल में पर्यटन गतिविधियां अप्रत्याशित रूप से बढ़ी हैं। इन शहरों में विश्वस्तरीय सुविधाओं के विकास के साथ ही सरकार का ध्यान यहां आने वाले पर्यटकों को एक से अधिक डेस्टिनेशन तक ले जाने की है। इसके अलावा पर्यटकों को स्थानीय उत्पादों को खरीदने के लिए प्रेरित करने के लिए ओडीओपी की भूमिका काफी महत्वपूर्ण हो गई है। यही नहीं प्रदेश में पर्यटकों के ठहरने

के लिए नये होटल, गेस्ट हाउस और होमस्टे की संख्या बढ़ाने पर भी सरकार का पूरा जोर है। इसके साथ ही सरकारी टूरिस्ट बंगलो और राही बंगले के कायाकल्प का भी प्लान है। योगी सरकार में पर्यटन सेक्टर में हुई बढ़ोतरी की बात की जाए तो वित्त वर्ष 2016-17 में इसकी ग्रॉस वैल्यू एडेड (जीवीए) 11 हजार करोड़ रुप थी, वहीं वित्त वर्ष 2022-23 में यह बढ़कर 14 हजार करोड़ रुप हो गई। सरकार का लक्ष्य वित्त वर्ष 2027-28 तक इसे 70 हजार करोड़ रुप तक ले जाने का है। वहीं टूरिस्ट फुटफॉल में भी बड़ा इजाफा हुआ है। वित्त वर्ष 2016-17 तक प्रदेश में 23 करोड़ पर्यटक आए थे तो वहीं वर्ष 2023-24 में ये आंकड़ा 48 करोड़ से अधिक पहुंच गया।

25 से 29 सितंबर तक यूपी में होगा इंटरनेशनल ट्रेड शो

मुख्यमंत्री योगी ने तैयारियों की समीक्षा की

लखनऊ, 11 अगस्त (एजेंसियां)

उत्तर प्रदेश के क्राफ्ट, कुर्ज़िन और कल्चर से दुनिया भर के उद्यमियों, विनिर्माताओं और व्यापारियों को परिचित कराने वाले महत्वपूर्ण आयोजन उत्तर प्रदेश अंतरराष्ट्रीय व्यापार प्रदर्शनी के दूसरे संस्करण का आयोजन आगामी 25 से 29 सितंबर तक होगा। इंडिया एक्सपोज़िशन मार्ट, ग्रेटर नोएडा के विशाल परिसर में आयोजित होने जा रहे इस महत्वपूर्ण आयोजन की तैयारियों की समीक्षा करते हुए मुख्यमंत्री ने कहा कि यूपी इंटरनेशनल ट्रेड शो का पहला संस्करण 21 से 25 सितंबर 2023 तक आयोजित किया गया था। जिसमें 2,000 एग्जिबिटर और 60 देशों से आए 500 से अधिक तथा देश के विभिन्न प्रान्तों से आए 70 हजार से अधिक खरीददारों सहित 03 लाख से अधिक लोगों की सहभागिता हुई थी। इस दौरान 01 लाख से अधिक नए व्यापारिक सूत्रों का उद्भव देखने को मिला था। 2023 में पहला प्रयास आशातीत सफलता दिलाने वाला



रहा, अब इस वर्ष शो की थीम सोर्सिंग का अद्वितीय मंच रखा जाना चाहिए। उन्होंने कहा कि अंतरराष्ट्रीय ट्रेड शो के माध्यम से पूरी दुनिया उत्तर प्रदेश के अद्भुत क्राफ्ट, कुर्ज़िन और कल्चर से साक्षात्कार करेगी। मुख्यमंत्री ने कहा कि यह अंतरराष्ट्रीय ट्रेड शो, उत्तर प्रदेश के बड़े उद्योगों, आईटी/आईटीईएस, एमएसएमई, स्टार्टअप, शिक्षा, कृषि, स्वास्थ्य, पर्यटन व संस्कृति, ऊर्जा, ओडीओपी जैसे सेक्टरों के उद्यमियों, आंत्रोप्रेन्योर, विनिर्माताओं और निर्यातकों के लिए वैश्विक मंच उपलब्ध कराने की दृष्टि से महत्वपूर्ण होने जा रहा है। इसे भव्य स्वरूप देने में कोई कसर न रखी जाए। ट्रेड शो में अब तक 2500 से अधिक एग्जिबिटरों का पंजीयन

पर प्रसन्नता जताते हुए मुख्यमंत्री ने कहा कि ट्रेड शो के सफल आयोजन में भारत सरकार के विदेश मंत्रालय, वाणिज्य मंत्रालय, उद्योग प्रोत्साहन एवं आंतरिक व्यापार विभाग और एमएसएमई मंत्रालय की ओर से अपेक्षित सहयोग मिल रहा है। अधिकारिक देशों में तैनात भारतीय राजदूतों/उच्चायुक्तों से लगातार संवाद बनाते हुए और अधिक विदेशी खरीदारों, उद्यमियों, कंपनियों को आमंत्रित किया जाए। यह मल्टीसेक्टरल ट्रेड शो हमारे स्थानीय उद्यमियों, उत्पाद और शिल्प को वैश्विक बाजार उपलब्ध कराने में बड़ा सहायक बनने जा रहा है। मुख्यमंत्री को अवागत कराया गया कि इस वर्ष ट्रेड शो में वियतनाम पार्टनर कंट्री के रूप में सहयोग कर रहा है। ट्रेड शो में

वियतनाम का प्रतिनिधिमंडल उपस्थित होगा। वियतनाम के उच्चकोटि के उत्पाद ट्रेड शो में प्रदर्शित किए जाएंगे। साथ ही, वियतनाम का सांस्कृतिक मंडली का प्रदर्शन भी किया जाएगा। आंगतुकों को वियतनाम और भारतीय व्यंजनों का लुत्फ भी मिल सकेगा। ट्रेड शो को भव्य बनाने पर बल देते हुए मुख्यमंत्री ने कहा कि 05 दिवसीय इस महत्वपूर्ण ट्रेड शो के दौरान हर दिन एक विशेष थीम पर नॉलेज सेशन भी आयोजित किए जाएं। इरडा के सहयोग से बीमा सेक्टर पर सत्र आयोजित किया जाए, इसी प्रकार, नवाचार और स्टार्टअप को लेकर प्रदेश में हुए प्रयासों पर केंद्रित विशेष सत्र आयोजित हों। विशेष सत्रों में केंद्रीय मंत्रीगणों को आमंत्रित किया जाना चाहिए। ट्रेड शो में

खादी केंद्रित फैशन शो भी आयोजित होगा। मुख्यमंत्री ने कहा कि सभी 05 दिन उत्तर प्रदेश की कला संस्कृति को प्रदर्शित करती हुई सांस्कृतिक प्रस्तुतियां भी कराई जाएं, साथ ही सभी के लिए उत्तर प्रदेश के जायकेदार व्यंजनों से परिचय कराते विशेष स्टॉल लगाए जाएं। मुख्यमंत्री ने कहा कि देश के विभिन्न राज्यों के साथ-साथ अनेक देशों से लोग इस आयोजन के प्रति उत्साहित हैं और प्रतिभाग करने आ रहे हैं। ऐसे में इसकी महत्ता के दृष्टिगत आयोजन में सभी विभागों की महत्वपूर्ण भूमिका है। इसके व्यापक प्रचार-प्रसार के लिए विभिन्न राज्यों में रोड शो आयोजित किए जा सकते हैं। मुख्यमंत्री ने उच्च शिक्षण संस्थानों में अध्ययनरत युवाओं को ट्रेड शो भ्रमण कराने की व्यवस्था के भी निर्देश दिए। बैठक में मुख्यमंत्री ने जिलाधिकारी गौतमबुद्ध नगर, पुलिस कमिश्नर, ग्रेटर नोएडा औद्योगिक प्राधिकरण के सीईओ से गणमान्य जनों, अतिथियों, उद्यमियों, शिल्पकारों के आवागमन, सुरक्षा व अन्य सुविधाओं के दृष्टिगत सभी प्रबंध करने के निर्देश दिए।

शिवभक्तों की सुविधा के लिए सरकार की तैयारियां पूरी

चौथे सोमवार को होगा बाबा के अलौकिक स्वरूप का दर्शन

भक्तों के लिए रेड कारपेट बिछाकर पुष्प वर्षा करा रही है सरकार

वाराणसी, 11 अगस्त (एजेंसियां)

योगी सरकार कांचड़ियों और भोले के भक्तों के लिए न केवल रेड कारपेट बिछाकर पुष्प वर्षा कर रही है, बल्कि उनकी सुविधा और सुगम दर्शन का पूरा ध्यान भी रख रही है। सोमवार को सावन माह

का चौथा सोमवार है, इसे लेकर सारी तैयारियां पूरी हो चुकी हैं। पिछले सोमवार को 3 लाख से अधिक श्रद्धालुओं ने श्रीकाशी विश्वनाथ के ज्योतिर्लिंग का दर्शन किया था। चौथे सोमवार पर भी लाखों की संख्या में श्रद्धालुओं के आने की संभावना है। इसके साथ ही मंदिर ट्रस्ट की ओर से काशी पुराधिपति बाबा विश्वनाथ के रुद्राक्ष श्रृंगार की तैयारियां भी पूरी हो चुकी हैं। महादेव के भक्त बाबा के इस अलौकिक स्वरूप का दर्शन पाएंगे। श्री काशी विश्वनाथ मंदिर में श्रावण माह के हर सोमवार को

देवाधिदेव महादेव के अलग-अलग स्वरूप का श्रृंगार किया जा रहा है। इस वर्ष सावन में पांच सोमवार पड़ रहे हैं। बाबा हर सोमवार को अपने अलग-अलग स्वरूपों में भक्तों को दर्शन दे रहे हैं। औषधदान की सबसे प्रिय महीना श्रावण माह माना जाता है। श्रावण माह के सोमवार को बाबा के दर्शन का विशेष फल व पुण्य मिलता है। अबतक देवाधिदेव महादेव बाबा विश्वनाथ के तीन स्वरूपों में दर्शन पाकर भक्तों निहाल हो चुके हैं। शिव भक्त सावन के चौथे सोमवार को बाबा

के विशेष स्वरूप का दर्शन कर पाएंगे। चौथे सोमवार को देवाधिदेव महादेव का श्रृंगार रुद्राक्ष से किया जाएगा। इससे पहले श्रावण माह में श्री काशी विश्वनाथ मंदिर में पिछले तीन सोमवार को बाबा विश्वनाथ का अलग अलग ढंग से श्रृंगार हो चुका है। पहले सोमवार को चल प्रतिमा स्वरूप, दूसरे सोमवार को गौरी शंकर (शंकर-पार्वती) स्वरूप, तीसरे सोमवार को अर्धनारीश्वर स्वरूप में श्रृंगार हो चुका है। वहीं श्रावण के पांचवें व अंतिम सोमवार 19 अगस्त को बाबा का

शंकर, पार्वती, गणेश श्रृंगार एवं श्रावण पूर्णिमा पर वार्षिक झूला श्रृंगार होगा। उल्लेखनीय है कि सावन माह में काशी आने वाले शिवभक्तों की सुविधाओं का पूरा ध्यान रखा जा रहा है। वहीं गंगा के जलस्तर के बढ़ने से विश्वनाथ धाम पहुंचने के चार में से तीन द्वारों से प्रवेश संभव नहीं है। इसके बाद चौथे प्रवेश द्वार पर सोमवार को ज्यादा भीड़ होने की संभावना है। इसे लेकर मंदिर प्रशासन के साथ ही जिला और पुलिस प्रशासन ने तैयारियों को अंतिम रूप से परख लिया है।

लखनऊ/वाराणसी, 11 अगस्त (एजेंसियां) योगी राज में न सिर्फ खिलाड़ियों की सुविधाओं का ध्यान रखा जा रहा है बल्कि उन्हे हर स्तर पर भरपूर सम्मान भी दिया जा रहा है। पेरिस ओलंपिक में भारतीय हॉकी टीम के प्लेयर ललित उपाध्याय के वाराणसी पहुंचने पर एयरपोर्ट पर भव्य स्वागत किया गया। यही नहीं योगी सरकार ने ललित के काशी विश्वनाथ मंदिर पहुंचने पर उनका रेड कारपेट वेलकम किया। इस दौरान मंदिर प्रशासन के अधिकारियों ने पेरिस ओलंपिक में

कांस्य पदक जीतने पर ललित का माल्यापण कर उत्साह बढ़ाया। वहीं शंखनाद से उनका मंदिर परिसर में विशेष अभिनंदन किया गया। हॉकी टीम के प्लेयर ललित ने श्रीकाशी विश्वनाथ धाम पहुंचकर बाबा का विधि-विधान से दर्शन पूजन किया और आशीर्वाद लिया। इस दौरान उन्होंने अपना मेडल बाबा श्री काशी विश्वनाथ को अर्पित भी किया। उनके साथ बड़ी संख्या में उनके फैंस मौजूद रहे। इससे पहले ललित उपाध्याय का वाराणसी पहुंचने पर बाबतपुर एयरपोर्ट पर जबरदस्त तरीके से

स्वागत किया गया। वह ओलंपिक में कांस्य पदक जीतने के बाद पहली बार काशी आए थे। यहां ढोल नगाड़ों के साथ लोगों ने ललित उपाध्याय का स्वागत किया। ललित के वाराणसी पहुंचने पर एयरपोर्ट हर हर महादेव का उद्घोष किया गया। भारतीय हॉकी टीम ने ओलंपिक में 2-1 से स्पेन को हराकर कांस्य पदक जीता था। इसके बाद रविवार को वाराणसी में काशी विश्वनाथ मंदिर में दर्शन पूजन कर बाबा काशी विश्वनाथ को अपना मेडल अर्पित किया।

अरशद-नीरज के बीच बढ़ती प्रतिस्पर्धा फायदेमंद: राजा

नई दिल्ली, 11 अगस्त (एजेंसियां)।

पाकिस्तान क्रिकेट टीम के पूर्व कप्तान और पीसीबी प्रमुख रहे रमीज राजा ने कहा है कि पाक भाला फेंक खिलाड़ी अरशद नदीम और भारतीय खिलाड़ी नीरज चोपड़ा के बीच प्रतिद्वंद्विता होना अच्छी बात है। अरशद ने पेरिस ओलंपिक में स्वर्ण जीता है जबकि नीरज को रजत पदक मिला है। इन दोनों ही शीर्ष खिलाड़ियों के बीच बढ़ती प्रतिस्पर्धा की रमीज ने प्रशंसा की है।

उन्होंने कहा कि दोनों ही स्टार खिलाड़ी हैं और उनके बीच इसी तरह से प्रतिस्पर्धा जारी रहनी चाहिए। अरशद जहां पाक की ओर से ओलंपिक के व्यक्तिगत वर्ग में स्वर्ण जीतने वाले पहले खिलाड़ी हैं। वहीं


नीरज भी ओलंपिक और विश्वचैम्पियनशिप के स्वर्ण विजेता हैं। रमीज ने कहा कि जिस प्रकार इस ओलंपिक में अरशद ने एक छोटे से गांव से निकलकर ओलंपिक में जीत दर्ज की है उसकी जितनी प्रशंसा करें वह कम है। साथ ही कहा कि ये उनके लिए एक बड़ी जीत है। इसमें सबसे अहम ये है कि अरशद का स्वभाव बेहद शांत है उसने न कोई ज्यादा उत्साह दिखाया न वह मुकाबले से पहले चिन्तित नजर आया। वह दयालु दिखने के अलावा कठोर भी रहा। उनके अंदर जो गुस्सा था। वह उनके श्रो में दिखाई दे रहा था। राजा ने इसके साथ ही नीरज की खेल भावना की भी जमकर प्रशंसा की। साथ ही कहा कि नीरज इतनी सफलता के बाद भी

जमीन से जुड़ा हुआ है। उन्होंने कहा कि नीरज उस दिन एक मजबूत प्रतिद्वंद्वी के खिलाफ थे। जो उनसे बेहतर साबित हुआ। उन्होंने कहा कि दोनों ही देखेंगे कि बीच खेल मुकाबले होने चाहिये। उन्होंने इस बात पर दुख जताया कि राजनीतिक तनाव के कारण खेल मुकाबले देखने का आनंद प्रशंसकों को नहीं मिल पा रहा।

उन्होंने कहा कि प्रशंसकों को राजनीति के कारण नुकसान क्यों होना चाहिये और दोनों देशों के बीच प्रतिस्पर्धाएं होनी चाहिए। दुनिया इस प्रकार के मुकाबले देखना चाहती है। उन्होंने कहा कि मैंने पीसीबी प्रमुख के पद पर रहते हुए हमेशा ही दोनों देशों के बीच क्रिकेट सीरीज शुरू करने की बात कही थी।

पेरिस ओलंपिक में भारत को नहीं मिला एक भी स्वर्ण

पेरिस। हैवीवेट महिला मुक्केबाज रीतिका हड्डा के बाहर होने के साथ ही पेरिस ओलंपिक में भारतीय दल का अभियान समाप्त हो गया है। रीतिका 76 किलो भार वर्ग में उतरी थीं जहां उन्हें क्वार्टर फाइनल में हार का सामना करना पड़ा। इसी के साथ ही भारत के पदक जीतने की संभावनाएं समाप्त हो गयीं हैं। भारत को पेरिस ओलंपिक में एक रजत और पांच कांस्य सहित कुल छह पदक मिले हैं। ये पिछले बार के टोक्यो ओलंपिक से भी कम है। टोक्यो में भारत को एक स्वर्ण मिला था तब उसे भाला फेंक में नीरज चोपड़ा ने ये पदक दिलाया था पर इस बार उसे एक भी स्वर्ण नहीं मिला। नीरज भाला फेंक में रह ही जीत पाये। रीतिका को हराने वाली किर्गिस्तान की पहलवान फाइनल में पहुंच जाती तो भारतीय पहलवान को रीपेज दौरे में मौका मिलता और एक कांस्य का अवसर रहता पर वह भी हाथ से निकल गया।



न्यूज़ ब्रीफ

श्रीजेश बोले मेरी जगह लेने के लिए देश में पर्याप्त प्रतिभाएं



पेरिस। ओलंपिक में भारतीय हॉकी टीम के कांस्य पदक जीतने के साथ ही खेल से संन्यास लेने वाले स्टार गोलकीपर पी आर श्रीजेश ने कहा है कि उनकी जगह लेने के लिए देश में पर्याप्त प्रतिभाएं हैं। श्रीजेश पिछले दो दशक से भारतीय टीम के गोलकीपर रहे हैं। उन्हें अपनी बेहतरीन गोलकीपिंग के कारण भारतीय गोल पोस्ट के सामने की मजबूत दीवार माना जाता है। पेरिस ओलंपिक में भी श्रीजेश ने शानदार प्रदर्शन करते हुए भारतीय टीम को पदक दिलाने में अहम भूमिका निभाई थी। ऐसे में ये सवाल उठता है कि अब कौन उनकी जगह संभालेगा। इसी को लेकर श्रीजेश ने कहा, "मेरे जाने से कोई खालीपन नहीं होगा। मेरी जगह कोई और बेहतर खिलाड़ी आएगा। ऐसा सभी खेलों में होता है। जिस प्रकार भारतीय क्रिकेट टीम में पहले सचिन तेंडुलकर थे। वहीं अब विराट कोहली हैं और कल कोई और उनकी जगह लेगा। इसलिए श्रीजेश की जगह कोई और आएगा। ये सिलसिला चलता रहेगा।" उन्होंने कहा कि इतने वर्षों में उनका जीवन हॉकी के आस-पास ही घूमता रहा है और अब जब वह संन्यास ले चुके हैं तो उन्हें नहीं पता कि वे क्या करेंगे। उन्होंने कहा, "मैं हॉकी के अलावा कुछ नहीं जानता। साल 2002 में जब मैं पहले दिन शिविर में गया था, तब से लेकर अब तक मैं उनके साथ रहा हूँ।" श्रीजेश ने अभी कहा, "मुझे नहीं पता कि मुझे किस चीजों की कमी खलेगी, शायद जब मैं घर पहुंचू तो मुझे पता चले। हमेशा एक मजबूत माहौल होता है। जीत के बाद जश्न मनाया या हार के बाद साथ में रोना, यह मेरी जिंदगी रही है। शायद हम नहीं जानते कि इससे बाहर रहना कैसा होता है।" श्रीजेश को भारतीय जूनियर टीम में कौच की भूमिका निभाने का प्रस्ताव मिला है और ऐसे में अब प्रशंसक उन्हें युवाओं को निखारते हुए देखेंगे।

एचपीआरसी क्लब चैम्पियनशिप के लिए तैयार

हैदराबाद। हैदराबाद पोल्स एंड राइडिंग क्लब (एचपीआरसी) 15 अगस्त को अजीज नगर स्थित अपने नवीनीकृत परिसर में स्वतंत्रता दिवस स्मारक क्लब चैम्पियनशिप का आयोजन कर रहा है।

एचपीआरसी ने एक प्रेस विज्ञप्ति में कहा गया है कि एक जीवंत और उत्साहजनक माहौल के बीच रोमांचक कार्यक्रम आयोजित किए जा रहे हैं, जिसमें सभी उम्र और लिंग के लोग एक साथ आएंगे और वे ड्रेसिंग, घुड़सवारी, शो जंपिंग, तैराकी और बैडमिंटन सहित विभिन्न प्रतिस्पर्धा करेंगे। क्लब चैम्पियनशिप में एथलेटिक्स, दूधता और सामुदायिक एकजुटता की भावना को दर्शाया जाएगा, जो एक अविस्मरणीय अनुभव के लिए गर्मजोशी, मस्ती, उल्लास और दोस्ती से भरा दिन होगा। पंजीकरण सहित अन्य विवरण एचपीआरसी सचिव (प्रशासन) शेख रियाज अहमद से जानकारी प्राप्त की जा सकती है।

अफगानिस्तान के क्रिकेटर जनत पर आईसीसी ने प्रतिबंध लगाया, तीन अन्य खिलाड़ियों की जांच जारी

दुबई। अंतरराष्ट्रीय क्रिकेट परिषद (आईसीसी) ने अफगानिस्तान के युवा क्रिकेटर इशानुल्लाह जनत पर मैच फिक्सिंग के मामले में पांच साल का प्रतिबंध लगा दिया है। जनत फिक्सिंग के आरोपों की जांच में दोषी पाये गये थे। 19 साल की उम्र में पहला अंतरराष्ट्रीय मैच खेलने वाले इशानुल्लाह जनत उभरते हुए सलामी बल्लेबाज हैं। इस क्रिकेटर ने अब तक तीनों ही प्रारूपों में खेला है। आईसीसी के अनुसार जनत को काबुल प्रीमियर लीग के दूसरे सत्र में भ्रष्टाचार रोधी आचार संहिता के उल्लंघन का दोषी पाया गया है। इस कारण इस क्रिकेटर पर प्रतिबंध लगाया गया है। आईसीसी ने कहा है कि वह अफगानिस्तान के तीन और क्रिकेटर्स पर लगे आरोपों की भी जांच कर रहा है। इस शीर्ष संस्था के अनुसार अब तक की जांच में पर्याप्त सबूत लग रहे हैं। साथ ही कहा कि जनत के अलावा अन्य क्रिकेटर्स की भी जांच चल रही है जो इस मामले में शीर्ष ही फैसला सुनाया जाएगा। आईसीसी ने हालांकि इन क्रिकेटर्स के नाम अभी सार्वजनिक नहीं किये हैं। अगर ये खिलाड़ी दोषी साबित होते हैं तो इससे अफगानिस्तान क्रिकेट की मुश्किलें बढ़ जाएंगी। जनत ने 24 फरवरी 2007 को न्यूजीलैंड के खिलाफ टी20 मैच से अपने इंटरनेशनल करियर की शुरुआत की थी।

श्रीलंका हार से उबरने के बाद टीम को तरोताजा करने की कवायद

19 सितंबर से एक बार फिर मैदान में उतरेगी भारतीय क्रिकेट टीम

मुंबई, 11 अगस्त (एजेंसियां)।

भारतीय क्रिकेट टीम अब 19 सितंबर से एक बार फिर मैदान में नजर आयेगी। श्रीलंका दौरा के बाद टीम को तरोताजा होने के लिए करीब सवा महीने का ब्रेक मिल गया है। आमतौर पर वरिष्ठ सीनियर खिलाड़ियों को आराम देकर युवाओं को उतारा जाता है पर इस साल कार्यक्रम ऐसा है कि युवाओं को भी ब्रेक मिल गया है क्योंकि इस बीच कोई सीरीज नहीं है।

भारतीय क्रिकेट टीम अब सीधा 19 सितंबर से बांग्लादेश टीम से फरेलू सीरीज खेलेगी। इस सीरीज में टीम को दो टेस्ट और तीन टी20 मैच खेलने हैं। यह टेस्ट सीरीज विश्व टेस्ट चैम्पियनशिप में शामिल रहेगी। ऐसे में भारत के पास बांग्लादेश को हराकर अंक तालिका में बढ़त लेने का अच्छा अवसर है। भारतीय टीम अभी अंकतालिका में पहले स्थान पर है। इस सीरीज के बाद न्यूजीलैंड की टीम भारत दौरे पर तीन मैच को टेस्ट सीरीज के लिए आएगी, यह सीरीज भी डब्ल्यूटीसी का हिस्सा रहने वाली है। इसके बाद भारतीय टीम दक्षिण अफ्रीका जाएगी। इस दौर में चार मैच में टी20 सीरीज होगी। इसके बाद भारतीय टीम ऑस्ट्रेलिया जाएगी। वहीं आगले साल की शुरुआत में उसे इंग्लैंड जाना है। ऐसे में देखा जाये तो 19 सितंबर से भारतीय टीम का जो कार्यक्रम है वह काफी व्यस्त है।

भारत और बांग्लादेश के बीच पहला टेस्ट - चेन्नई में 19 से 23 सितंबर तक खेला जाएगा जबकि दूसरा टेस्ट कानपुर में 27 सितंबर से 1 अक्टूबर के बीच होगा। इसके बाद तीन टी20 मैच धर्मशाला, दिल्ली और हैदराबाद में 6,



महिला टी20 विश्वकप: बीसीबी ने सेना प्रमुख से मांगी सुरक्षा गारंटी

दुबई। बांग्लादेश में राजनीतिक अस्थिरता के कारण अक्टूबर में होने वाले महिला टी20 विश्व कप की मेजबानी उसके हाथ से निकलने का खतरा बढ़ता जा रहा है। इसी से चिन्तित बांग्लादेश क्रिकेट बोर्ड (बीसीबी) ने अब सेना प्रमुख जनरल क्वार उज जमान से टूर्नामेंट के आयोजन के लिए सुरक्षा मांगी है। बांग्लादेश में फेली हिंसा के कारण प्रधानमंत्री शेख हसीना को इस्तीफा देकर देश छोड़ना पड़ा था। इस स्थिति में महिला टी20 विश्व कप अक्टूबर में आयोजन मुश्किल माना जा रहा है हालांकि नई सरकार बनने के बाद बीसीबी को उम्मीद है कि सेना आयोजन में सहायता करेगी। महिला टी20 विश्व कप बांग्लादेश के सिलहट और मीरपुर में आयोजित किया जाएगा। इस टूर्नामेंट के अभ्यास मैच अगले माह 27 सितंबर से शुरू हो जाएंगे। इसी को देखते हुए ही बीसीबी ने सेना प्रमुख को पत्र लिखकर टूर्नामेंट के आयोजन के लिए सुरक्षा आश्वासन मांगा है। बीसीबी अपारिग कमेटी के अध्यक्ष इफ़्तखार अहमद मीरु ने कहा, हम टूर्नामेंट की मेजबानी करने की कोशिश कर रहे हैं। इसमें दो माह ही बचे हैं, इसलिए हमने महिला टी20 विश्व कप में सुरक्षा की गारंटी को लेकर प्रमुख को एक पत्र भेजा है क्योंकि हमारे पास अब केवल दो महीने का समय बचा है। दूसरी और अंतरराष्ट्रीय क्रिकेट परिषद (आईसीसी) की भी बांग्लादेश के हालातों पर नजर लगी हुई है। माना जा रहा है कि अगर हालात ठीक नहीं हुए तो आईसीसी किसी अन्य देश को इसकी मेजबानी दे सकती है।

9 और 12 अक्टूबर को खेले जाएंगे।

इस सीरीज के बाद न्यूजीलैंड की टीम भारत दौरे पर तीन मैच को टेस्ट सीरीज के लिए आएगी, यह सीरीज भी

डब्ल्यूटीसी का हिस्सा रहने वाली है। न्यूजीलैंड के भारत दौरे का आगाज 16 अक्टूबर से शुरू होगा।

इस सीरीज का पहला टेस्ट

शाकिब के अड़ियल रवैये से टी20 कनाडा लीग से बाहर हुई बांग्ला टाइगर्स

टोरंटो, 11 अगस्त (एजेंसियां)।

बांग्लादेश के ऑलराउंडर शाकिब अल हसन का विवादों से पुराना नाता रहा है। इसी कारण उनपर आरोप भी लगते रहे हैं। अब ग्लोबल टी20 कनाडा लीग के दौरान भी उनकी ज़िद के कारण ही उनकी टीम बाहर हो गयी।

इस टूर्नामेंट का एलिमिनेटर मुकाबला शाकिब की बांग्ला टाइगर्स मिसिसिप्पा और टोरंटो नेशनल्स के बीच खेला जाना था पर मगर खराब मौसम के चलते मैच होना संभव नजर नहीं आ रहा था। ऐसे में अंपायरों ने 1-1 ओवर का मैच रखा पर टीम के कप्तान शाकिब इसमें उतरने को तैयार नहीं हुए।

एक रिपोर्ट के अनुसार शाकिब ने 1-1 ओवर का मैच खेलने से मना दिया। उनका कहना था कि यह नियमों के उल्लंघन है। नियम यह है कि 1-1 ओवर का मैच तभी होता है जब मैच टाई हो। इसके अलावा किसी भी मैच का परिणाम निकालने के लिए 5-5 ओवर का खेल होना जरूरी है। अगर बांग्ला टाइगर्स मिसिसिप्पा वर्सेस टोरंटो नेशनल्स एलिमिनेटर बारिश के चलते नहीं हो पाता तो नियमों के तहत शाकिब



की बांग्ला टाइगर्स मिसिसिप्पा को क्वालिफायर-2 के तौर पर प्रवेश मिल जाता क्योंकि उनकी टीम अंक तालिका में तीसरे पायदान पर रहते हुए प्लेऑफ में पहुंची थी।

मैच अधिकारी शाकिब को खेल के लिए समझाते रहे पर उन्होंने अपनी ज़िद नहीं छोड़ी। अंत में जब शाकिब टॉस के लिए मैदान पर नहीं उठे तो अंपायरों ने मैच को रद्द करके हुए अंक तालिका में नंबर-4 पर होने के बाद भी टोरंटो नेशनल्स को अगले दौर में भेज दिया।

रेसलर विनेश फोगाट को मेडल मिलेगा या नहीं? 13 तक के लिए टला फैसला

नई दिल्ली, 11 अगस्त (एजेंसियां)।

हरियाणा की रेसलर विनेश फोगाट को पेरिस में मेडल मिलेगा या नहीं। इस पर फैसला आने में कुछ ही समय बचा है इसको लेकर खेल कोर्ट यानी कोर्ट ऑफ आर्बिट्रेशन फॉर स्पोर्ट्स ने साढ़े नौ बजे अपना फैसला देने की बात कही थी। हालांकि आईओए के हवाले से खबर आ रही है कि ओलंपिक फाइनल से अयोग्य ठहराए जाने के खिलाफ विनेश फोगाट की अपील पर सीएएस का फैसला 13 अगस्त तक टाला गया है।

50 किलोग्राम फ्री स्टाइल कुश्ती में बढ़े वजन के चलते हो गई थी डिक्वालिफाई

डिजिटल डेस्क, पानीपत। हरियाणा की रेसलर को पेरिस में मेडल मिलेगा या नहीं। इस पर फैसला आने में कुछ ही समय बचा है इसको लेकर खेल कोर्ट यानी कोर्ट ऑफ आर्बिट्रेशन फॉर स्पोर्ट्स 13 अगस्त को फैसला देने की बात कही थी।

खेल पंचाट न्यायालय (सीएएस) यानी कोर्ट ऑफ आर्बिट्रेशन फॉर स्पोर्ट्स ने भारतीय पहलवान विनेश फोगाट की ओलंपिक खेलों के महिला 50 किलोग्राम फ्री-स्टाइल फाइनल से अयोग्य ठहराए जाने के खिलाफ अपील पर निर्णय लेने में एक और दिन लगा।

29 वर्षीय विनेश को बुधवार को वजन के समय 100 ग्राम अधिक वजन होने के कारण अयोग्य ठहराया गया था। उनकी अपील पर बहुप्रतीक्षित फैसला शनिवार शाम को घोषित किया जाना था।

13 अगस्त शाम 6 बजे तक का दिया समय

आईओए ने एक बयान में कहा कि सीएएस ने विनेश फोगाट बनाम यूनाइटेड वर्ल्ड रेसलिंग और अंतर्राष्ट्रीय ओलंपिक समिति में एकमात्र मध्यस्थ माननीय डॉ. एनाबेले बेंनेट को निर्णय जारी करने के लिए 13 अगस्त, 2024 को शाम 6 बजे तक का समय दिया है। इसमें कहा गया कि तर्कसंगत आदेश बाद में जारी किया जाएगा।

पेरिस ओलंपिक-2024 में इस बार छह भारतीय खिलाड़ी चौथे नंबर पर रहे

पेरिस, 11 अगस्त (एजेंसियां)।

भारतीय खिलाड़ी पेरिस ओलंपिक में इस बार भारतीय खिलाड़ी केवल छह पदक ही जीत पाये जबकि पिछली बार टोक्यो ओलंपिक में उसने 7 पदक जीते थे जिसमें एक स्वर्ण भी शामिल था। इस बार भारतीय दल के पास और भी पदक जीतने का अवसर था पर क्वार्टर फाइनल में हार से वह निकल गया। 6 खिलाड़ी चौथे नंबर पर रहे जिससे हाथ आये पदक निकल गये। इस बार केवल निशानेबाज ही उम्मीद के अनुसार प्रदर्शन कर पाये। वहीं अन्य खेलों में निर्णायक क्षणों में हार से भारतीय खिलाड़ियों के हाथ से पदक निकल गये।

निशानेबाजी में दो पदक जीतकर, मनु भाकर ने प्रभावित किया। मनु ने एकल के बाद मिश्रित इवेंट में निशानेबाज सरबजोत सिंह के साथ कांस्य जीता। इसके अलावा व्यक्तिगत वर्ग में निशानेबाज स्वल्पित कुसाले ने भी कांस्य जीता। भाला



फेंक में पिछले बार के स्वर्ण विजेता नीरज इस बार रजत पदक ही जीत पाये। भारतीय हॉकी टीम ने लगातार दूसरे ओलंपिक में कांस्य पदक जीता। कुश्ती में अमन सहरावत ने एक मात्र पदक जीता। कुश्ती में विनेश फोगाट के सेमीफाइनल में वजन अधिक होने के कारण अयोग्य

घोषित होने से भी भारत के हाथ से एक पदक निकल गया। मनु भाकर 25 मीटर एयर पिस्टल में चौथे स्थान पर रही और उनके हाथ से तीसरा पदक निकल गया। इसके अलावा निशानेबाज अर्जुन बबूता भी पुरुषों की 10 मीटर एयर पिस्टल में चौथे नंबर पर रह गए। इसके अलावा

घोषित होने से भी भारत के हाथ से एक पदक निकल गया।

मनु भाकर 25 मीटर एयर पिस्टल में चौथे स्थान पर रही और उनके हाथ से तीसरा पदक निकल गया। इसके अलावा निशानेबाज अर्जुन बबूता भी पुरुषों की 10 मीटर एयर पिस्टल में चौथे नंबर पर रह गए। इसके अलावा

महेश्वरी चौहान और अनंतजीत सिंह नरुका भी निशानेबाजी के स्कोर टीम इवेंट में चौथे नंबर पर रहे।

बैडमिंटन में पीवी सिंधु लगातार तीसरी बार ओलंपिक पदक जीतने से रह गयीं। पुरुष एकल में लक्ष्य सेन भी सेमीफाइनल में पहुंच कर वहां हार से पदक नहीं जीत पाये।

वहीं भारोत्तोलन में मीराबाई चानू भी पदक जीतने में विफल रहीं। उन्होंने वेटलिफ्टिंग की अपनी कैटेगरी में कुल 199 किलो का वजन उठाया और चौथे नंबर पर रहीं। 200 किलो वजन उठाने वाली वेटलिफ्टर ने ब्रॉन्ज मेडल जीता। इस तरह मीराबाई चानू एक किलो वजन से मेडल चूक गईं। तीरंदाजी में अंकिता भक्त और धीरज गोम्पादेवड़ा को जोड़ी भी चौथे स्थान पर रही और पदक हासिल नहीं कर पायीं। मुक्केबाजी में निशांत देव और पिछले बार की रजत विजेता लवलतीना बोगोरोव भी क्वार्टर फाइनल में आकर हार गयीं।

नीरज चोपड़ा ने विनेश फोगाट को लेकर कही ये बात

दो बार के ओलंपिक पदक विजेता नीरज चोपड़ा ने ओलंपिक से अयोग्य ठहराए जाने के बाद भारतीय पहलवान विनेश फोगाट की कोर्ट ऑफ आर्बिट्रेशन फॉर स्पोर्ट्स में रजत पदक के लिए अपील पर खुलकर बात की और कहा कि अगर 29 वर्षीय विनेश को पदक मिलता है तो यह 'बहुत अच्छा' होगा।

विनेश को स्वर्ण पदक के लिए संयुक्त राज्य अमेरिका की सारा एन हिल्डेब्रांट के खिलाफ प्रतिस्पर्धा करनी थी, लेकिन बुधवार को वजन मध्यस्थ माननीय डॉ. एनाबेले बेंनेट को निर्णय जारी करने के लिए 13 अगस्त, 2024 को शाम 6 बजे तक का समय दिया है। इसमें कहा गया कि तर्कसंगत आदेश बाद में जारी किया जाएगा।

विनेश फोगाट के देश लिए किए गए कार्यों को न भूले- नीरज चोपड़ा

कोर्ट ऑफ आर्बिट्रेशन फॉर स्पोर्ट्स ने घोषणा की कि महिलाओं को 50 किलोग्राम कुश्ती के फाइनल से अयोग्य ठहराए जाने के बाद विनेश फोगाट को रजत पदक देने का निर्णय चल रहे मार्की इवेंट के खत्म होने से पहले लिया जाएगा। इंडिया हाउस में प्रेस कॉन्फ्रेंस में बोलते हुए, नीरज ने नागरिकों से विनेश फोगाट द्वारा देश के लिए किए गए कार्यों को न भूलने के लिए कहा।

अगर पदक नहीं जीतते तो वे लोग हमें भूल जाते हैं- नीरज चोपड़ा

नीरज ने कहा कि हम सभी जानते हैं कि अगर वह पदक जीतती है तो यह वाकई बहुत अच्छा होगा। अगर ऐसी स्थिति नहीं आती तो उसे पदक मिल जाता। अगर हम पदक नहीं जीतते तो लोग हमें कुछ समय के लिए याद रखते हैं और कहते हैं कि हम उनके चैंपियन हैं, लेकिन अगर हम पदक नहीं जीतते तो वे हमें भूल जाते हैं... मैं लोगों से बस इतना अनुरोध करना चाहता हूँ कि विनेश ने देश के लिए जो किया है उसे न भूलें...।

संपादकीय

विनेश, तुम चैंपियन हो

बिटिया विनेश! तुम ही भारत का ‘गोल्ड’ हो, गौरव और प्रेरणा हो। तुम वाकई योद्धा हो, कुश्ती का आक्रामक जज्बा हो। तुम ही देश का सम्मान और सरताज हो। क्या हुआ, यदि तुम ओलंपिक पदक हासिल नहीं कर पाई? स्वर्ण और रजत पदक तो स्मृति-चिह्न-और खेल के प्रतीक हैं। तुम तो ‘चैम्पियन ऑफ चैम्पियंस’ हो। देश के प्रधानमंत्री ने भी इन्हीं शब्दों में तुम्हारे हुनर को बयां किया है। वह भी पीडित और व्यथित हैं। तुम असली चैम्पियन हो, क्योंकि तुमने चार बार की विश्व चैम्पियन एवं टोक्यो ओलंपिक चैम्पियन यूई सुसाकी को चित्त किया है। वह 82 मुकाबलों से अजेय खिलाड़ी थीं। तुमने एक ही दिन में तीन कुश्तियां लड़ीं और यूक्रेन, क्यूबा की महिला पहलवानों को भी पटखनी देकर फाइनल तक पहुंचीं। विनेश! तुम बेमिसाल हो और अभूतपूर्व पहलवान हो, जो मुकाबले के फाइनल दौर में पहुंचीं। तुम्हारी उपलब्धियां ऐतिहासिक हैं और दुनिया के मानस पर अंकित हैं। तुम वाकई अद्वितीय हो। बेशक ओलंपिक खेलों का महाकुंभ है, लेकिन उसके नियम अमानवीय और अताकिक हैं। यदि विनेश फोगाट का वजन 50 किलोग्राम से 100 ग्राम अधिक हो गया था, तो अंतरराष्ट्रीय ओलंपिक समिति उसे ‘फाइनल कुश्ती’ के अयोग्य करार दे सकती थी। बेशक नियम तो नियम हैं और भारत भी उनके अजेय खिलाड़ी थीं। तुमने एक ही दिन में तीन कुश्तियां लड़ीं और यूक्रेन, क्यूबा की महिला पहलवानों को भी पटखनी देकर फाइनल तक पहुंचीं। विनेश! तुम बेमिसाल हो और अभूतपूर्व पहलवान हो, जो मुकाबले के फाइनल दौर में पहुंचीं। तुम्हारी उपलब्धियां ऐतिहासिक हैं और दुनिया के मानस पर अंकित हैं। तुम वाकई अद्वितीय हो।

स्वर्ण और रजत पदक तो स्मृति-चिह्न और खेल के प्रतीक हैं। तुम तो ‘चैम्पियन ऑफ चैम्पियंस’ हो। देश के प्रधानमंत्री ने भी इन्हीं शब्दों में तुम्हारे हुनर को बयां किया है। वह भी पीडित और व्यथित हैं। तुम असली चैम्पियन हो, क्योंकि तुमने चार बार की विश्व चैम्पियन एवं टोक्यो ओलंपिक चैम्पियन यूई सुसाकी को चित्त किया है। वह 82 मुकाबलों से अजेय खिलाड़ी थीं। तुमने एक ही दिन में तीन कुश्तियां लड़ीं और यूक्रेन, क्यूबा की महिला पहलवानों को भी पटखनी देकर फाइनल तक पहुंचीं। विनेश! तुम बेमिसाल हो और अभूतपूर्व पहलवान हो, जो मुकाबले के फाइनल दौर में पहुंचीं। तुम्हारी उपलब्धियां ऐतिहासिक हैं और दुनिया के मानस पर अंकित हैं। तुम वाकई अद्वितीय हो।

टूट कर बिखर गया। करीब 144 करोड़ की आबादी वाला देश एकदम स्तब्ध हो गया। सन्निपात की सी स्थिति आ गई। मात्र 100 ग्राम के वजन ने करोड़ों की उम्मीदों, उनके सपनों और उनकी खुशियों को एकदम कुचल दिया। बेशक यह असहनीय पीड़ा और व्यथा है, लेकिन विनेश बिटिया। तुम यकीन करना कि हम निराश, हताश, कुंठित नहीं हैं, पराजित भी नहीं हुए हैं। शायद खेल पंचाट न्यायालय का विवेक जाग जाए और वह कोई असंभावित फैसला सुना दे ! बहरहाल यह देश अपनी चैम्पियन बेटी के साथ खड़ा है। हालांकि हम साजिश या ओलंपिक के बहिष्कार की नकारात्मक राजनीति और प्रचारवाद के खिलाफ हैं। विनेश को भी ये प्रवृत्तियां स्वीकार्य नहीं होंगी, लेकिन कुछ बुनियादी सवाल तो हैं कि अचानक वजन बढ़कर 49.9 किग्रा. से 52.7 किग्रा. कैसे हो गया? क्या डाइट में कुछ लापरवाही हुई? या हेवी डाइट दे दी गई? क्या विनेश की निजी टीम ने ध्यान नहीं दिया अथवा विनेश ने ही डाइट ज्यादा ले ली? बेशक विनेश ने रात भर वजन घटाने की कई कोशिश कीं। खून तक निकासना गया, बाल काटने दे दई, सॉना बाथ लिया, लेकिन वजन अचानक उठर गया और अयोग्यता का आधार बना दिया। पुराने पहलवान बताते हैं कि वजन जहां रुक जाता है, तो पसीना आना भी बंद हो जाता है। विनेश के लिए भी ऐसी ही स्थितियां बन गईं। इन सवालों और कथित लापरवाहियों की जांच तो जरूर की जानी चाहिए और सभी जवाब देश के सामने रखे जाने चाहिए। फिलहाल विनेश अपनी लड़ाई कैसे लड़ेगी, लेकिन देश की इच्छा है कि वह कुछ अंतराल के बाद अगले सफर पर निकलने का मन जरूर बनाए। विनेश कई पीढ़ियों की प्रेरणा हैं, वे साकार रहनी चाहिए। बाद में आई खबरों के अनुसार विनेश ने कुश्ती से संन्यास ले लिया है।

कुछ **अलग**

जीत जैसी शिकस्त

जीवटता

की धनी महिला पहलवान विनेश फोगाट ने पचास किलो वर्ग स्पर्धा के फाइनल में प्रवेश करके करोड़ों भारतीयों का दिल जीत लिया था। देश उनसे सोने के पदक की उम्मीद कर रहा था। लेकिन करोड़ों भारतीयों की उम्मीदों पर उस समय वज्रपात हो गया जब पेरिस ओलंपिक में महज सौ ग्राम वजन ज्यादा होने के कारण उन्हें अयोग्य करार दे दिया गया। विनेश अब इस ओलंपिक में कोई पदक नहीं जीत सकेंगी। निस्संदेह, जब विनेश इतिहास रचने जा रही थीं, उन्हें अयोग्य घोषित कर दिया गया। लेकिन फिर भी आज देश उनके साथ खड़ा है। खेल प्रेमी सरकार से हस्तक्षेप की मांग कर रहे हैं। निश्चय ही यह एक दिल तोड़ने वाली घटना है। कहा जा रहा है कि भारत को ओलंपिक संघ से कड़ा विरोध और दर्ज कराना चाहिए। जाहिर है यह फाइनल स्पर्धा थी। भारत सोने के पदक की आस लगा रहा था। इस फैसले को नजरअंदाज नहीं किया जा सकता। दरअसल, भारतीय दल ने विनेश के वजन को 50 किलो तक लाने के लिये थोड़ा समय मांगा था। लेकिन तय वजन से अधिक भार होने के कारण उन्हें अयोग्य घोषित कर दिया गया। असल में, रेसलिंग इवेंट में हिस्सा लेने वाले खिलाड़ियों को अलग-अलग भार वर्ग में वर्गीकृत किया जाता है। रेसलिंग व बॉक्सिंग जैसे खेलों में यह नियम है। ताकि सभी खिलाड़ियों के लिये निष्पक्ष अवसर तय किये जा सकें। यही वजह है कि खिलाड़ी जिस भार वर्ग का चयन करता है, उसे उसी वर्ग में खेलने की इजाजत मिलती है। इसमें किसी तरह की छीन नहीं मिलती। हर स्पर्धा से पहले चिकित्सा जांच व वजन किया जाता है। साथ ही खिलाड़ी के वजन की प्रकृति में असफल होने पर उसे प्रतियोगिता से बाहर कर दिया जाता है। फिर पहली प्रतियोगिता

में हारे खिलाड़ी को खेलने का मौका दिया जाता है। विनेश के मामले में भी आईओसी ने ऐसा ही फैसला लिया है। लेकिन भारतीयों के लिये यह फैसला असहनीय है। निस्संदेह, हर भारतीय के लिये यह फैसला कष्टदायक है। वे फाइनल से पहले विनेश को अयोग्य करार दिये जाने की घटना पर विश्वास नहीं कर पा रहे हैं। कतिपय लोग इसे परिष्मदी देशों द्वारा विवशसशील देशों के खिलाड़ियों के साथ भेदभाव मानते हैं। उनका मानना है कि भारत सरकार को इस मामले में कड़ा विरोध दर्ज कराना चाहिए। भारतीय ओलंपिक संघ को भी इससे निवटने के लिये हर संभव प्रयास करने चाहिए। देश के तमाम बड़े खिलाड़ी और राजनेता विनेश का हींसला बढ़ाने में लगे हैं। प्रधानमंत्री नरेंद्र मोदी ने भी कहा है कि विनेश आप भारत का गौरव हैं और हर एक भारतीय की प्रेरणा हैं। आप में लड़ने की क्षमता है। आप सबल होकर लौटें, सारा देश आपके साथ खड़ा है। निस्संदेह, सारे देश को ऐसी ही सोच है। भले ही पेरिस ओलंपिक में उनके हाथ निराशा लगी हो, लेकिन उनके सामने तमाम स्वर्णिम अवसर विद्यमान हैं। बेशक, फाइनल में खेलने के लिये वह अयोग्य करार दे दी गईं हों, लेकिन वे आगे मेहनत से और मेडल लाएगी। विनेश की जीत प्रशंसनीय थी और उन्होंने भरसक प्रतिबद्धता भी दिखायी। उन्होंने पहले के राउंड ही नहीं जीते बल्कि देश के लोगों का दिल भी जीता। लेकिन यह बात तो जरूर है कि उन्हें उनकी मेहनत का वह फल नहीं मिला, जिसकी वह हकदार थीं। लेकिन एक बात तो तय है कि विनेश और भारतीय खेल दल के कर्ता-धर्ताओं के स्तर पर भी लापरवाही तो हुई है। वजन की निगरानी वेहद सावधानी से होनी चाहिए। लड़कों के मामले में वजन घटाना आसान होता है।

संतुलन

बनाए रखने, आर्थिक हितों की रक्षा करने, क्षेत्रीय अखंडता की सुरक्षा सुनिश्चित करने, सैन्य शक्ति का प्रदर्शन करने और घरेलू सुरक्षा वातावरण को सुधारने के लिए दृढ़ संकल्प प्रदर्शित करे। इसके साथ ही, सरकार को प्राकृतिक आपदाओं और मानव निर्मित संकटों से नागरिकों की सुरक्षा सुनिश्चित करने के लिए विभिन्न उपाय अपनाने चाहिए। सक्षम राष्ट्रीय सुरक्षा सिद्धांतों (एनएसडी) का उद्देश्य देश और नागरिकों की सुरक्षा को सुनिश्चित करना है। सशक्ति और अध्येक्षा वाली ‘टास्क फोर्स’ की सिफारिश पर, राष्ट्रीय सुरक्षा पर एक शीर्ष सलाहकार निकाय के रूप में 1998 में ‘राष्ट्रीय सुरक्षा परिषद’ (एनएससी) का गठन किया गया

सरकार

से अपेक्षा की जाती है कि वह देश में राजनीतिक संतुलन बनाए रखने, आर्थिक हितों की रक्षा करने, क्षेत्रीय अखंडता की सुरक्षा सुनिश्चित करने, सैन्य शक्ति का प्रदर्शन करने और घरेलू सुरक्षा वातावरण को सुधारने के लिए दृढ़ संकल्प प्रदर्शित करे। इसके साथ ही, सरकार को प्राकृतिक आपदाओं और मानव निर्मित संकटों से नागरिकों की सुरक्षा सुनिश्चित करने के लिए विभिन्न उपाय अपनाने चाहिए। सक्षम राष्ट्रीय सुरक्षा सिद्धांतों (एनएसडी) का उद्देश्य देश और नागरिकों की सुरक्षा को सुनिश्चित करना है। सशक्त और अध्येक्षा वाली ‘टास्क फोर्स’ की सिफारिश पर, राष्ट्रीय सुरक्षा पर एक शीर्ष सलाहकार निकाय के रूप में 1998 में ‘राष्ट्रीय सुरक्षा परिषद’ (एनएससी) का गठन किया गया

थी, जिसकी

अध्येक्षा प्रधानमंत्री करते थे। जिसमें वित्त, रक्षा, गृह और विदेश मंत्री शामिल थे। हालांकि, एनएससी ने आज तक एनएसडी का लिखित दस्तावेजीकरण नहीं किया है, जिससे हितधारक अपना अधिदेश राजनीति के बरतें और सामरिक महत्त्व की रणनीति तैयार कर सकें। एनएसडी अभी तक मुख्य रूप से राष्ट्रीय सुरक्षा योजनाओं तक ही सीमित रही है जिसमें अंतर्राष्ट्रीय सम्बन्धों और सैन्य रणनीतियों तथा कूटनीति पर अधिक ध्यान-केन्द्रित रहा है। राष्ट्रीय सुरक्षा सलाहकार बोर्ड के पूर्व अध्यक्ष थ्यामसरन द्वारा 2015 में तैयार राष्ट्रीय सुरक्षा नीति के मसौदे में दीर्घकालिक योजना और निर्णय लेने के लिए पांच प्रमुख क्षेत्रों, जिनमें घरेलू सुरक्षा, बाहरी सुरक्षा, सैन्य तैयारी, आर्थिक सुरक्षा और पारिस्थितिक सुरक्षा शामिल हैं, की पहचान की गई थी। यह तथ्य है कि कूटनीतिक मामलों और आर्थिक तथा पर्यावरण से जुड़े सुरक्षा के मुद्दों पर एक व्यापक राष्ट्रीय सहमति बन गई है, लेकिन घरेलू सुरक्षा की चिंताएं राजनीतिक बयानबाजी और चुनावी राजनीति के एजेंडे से ऊपर नहीं उठ पाई हैं। यह दुर्भाग्यपूर्ण है कि संवेदनशील रक्षा मामलों पर मतभेद आजकल राजनीतिक और सार्वजनिक विमर्श में खुले तौर पर उभरकर सामने आ रहे हैं। प्रतिस्पर्धी सामाजिक और राजनीतिक विचारधाराओं में समन्वय के आधार पर अंतर्राष्ट्रीय कूटनीति, सैन्य-रुख और भू-राजनीतिक हितों के बीच संतुलन स्थापित करना एक सार्थक एनएसडी तैयार करने की कुंजी है। रूढ़िवादी मानसिकता वाले सुरक्षा विशेषज्ञ प्रायः तर्क देते हैं कि भारत जैसे बहुदलीय लोकतंत्र में

सुरक्षा मामलों पर आम सहमति पर पहुंचना आसान नहीं होगा और न ही सार्वजनिक रूप से एनएसडी की बारीकियों पर चर्चा करना वांछनीय होगा। शायद यही कारण है कि नीति-निर्माता एक व्यापक एनएसडी नहीं बना पाए हैं और यह बन्द कमरे का मामला बनकर रह गया, जिस पर सत्ताधारी दल की विचारधारा का एकाधिकार होता है। भारत में एनएसडी पर चर्चा में अंतरिक सुरक्षा के मुद्दों पर उतना ध्यान नहीं दिया जाता जितना दिया जाना चाहिए। भूमि और समुद्री मार्गों से आने वाले अवैध प्रवासों भारत में शांति और स्थिरता के लिए एक बड़ा खतरा है। सुरक्षा बलों द्वारा प्रभावी अवरोधन के बिना औरिया, बांग्लादेशी अवैध प्रवासों बड़ी संख्या में तलहटी और नियले हिमालयी क्षेत्रों में बस गए हैं। इन क्षेत्रों की जनसांख्यिकी कुछ दशकों में ही बहुत बदल गई है, जिससे घरेलू शांति और सामाजिक संतुलन के लिए गम्भीर खतरें पैदा हो गए हैं। चिंता की बात यह है कि इन अवैध प्रवासियों का कोई व्यवस्थित जायजा नहीं लिया जाता है और सुरक्षा एजेंसियों को उनकी संख्या और बसने के स्थानों के बारे में भी ज्ञान नहीं है। भारत-फ्रांस और इंग्लैंड जैसे यूरोपीय देशों से आने वाले शुरुआती चैतानी संकेतों को नजरअंदाज नहीं कर सकता है, वहां जनसंख्या नियंत्रण नीति के अभाव में उनकी जनसांख्यिकी में जिस प्रकार का बदलाव आ रहा है, उसमें मूलनिवासी अपनी ही मातृभूमि में जातीय और सांस्कृतिक अल्पसंख्यक बनने की पीड़ा झेल रहे हैं। जनसांख्यिकीय मोर्चे पर असहजता और लाचारी के ऐसे संकेत भारत के कुछ हिस्सों में पहले से ही दिखाई दे रहे हैं।

आप का

नजरिया

प्रबंधन को क्या नाम दें

सार्वजनिक

क्षेत्र अपनी विश्वसनीयता के ताज पर अहम किरदार निभाता है, लेकिन प्रतिस्पर्धा के माहौल में ये तालियां भी हार रही हैं। जोगिंद्रनगर का पीलिया से संघर्ष बताता है कि जीवन को चरगाहा बनाने में, हम व्यवस्था के तमाशबीन बन रहे हैं। हम साक्षी हैं उन बसों के जो हमें ही आधे अधूरे सफर की दारुतान बना देती हैं। दो दिन पहले धर्मशाला बस अड्डे से दिल्ली के लिए एक वोल्टो बस निकली, लेकिन शहर की सीमा के भीतर ही उसने आगे बढ़ने से इनकार कर दिया। टांडा मेडिकल कालेज में जलापूर्ति उध हो गई या पानी पीने के लायक नहीं रहा, तो इस प्रबंधन को क्या नाम दें? व्यवस्था में कई विभाग, कई घोषणाएं, कई संरोकार, कई उपकार, कई उपक्रम, कई योजनाएं व कई परियोजनाएं व नीतियां-कार्यक्रम हैं, लेकिन कोई एक स्थायी चरित्र या तहजीब नहीं। हम जोगिंद्रनगर के पीलिया या टीएनसी के पानी में मीन मेख निकालते जलशक्ति विभाग की कमियां गिन सकते हैं, लेकिन दोनों जगह चिकित्सा संस्थान आखिर किस मर्ज की दवा हैं। जाहिर है स्वास्थ्य विभाग की तैयारियों में निरीक्षण-परीक्षण के अलावा योग्यता-दक्षता है, लेकिन विश्वसनीयता क्यों हार रही है। जिस प्रदेश में सरकारी ढांचा पूरे देश की औसत से अच्चल हो और जहां चार कदम पर कोई न कोई चिकित्सा संस्था हो, वहां पीलिया रोग का समाधान इतना नाजुक नहीं हो सकता। दरअसल हम मेडिकल कालेजों की इमारतों में इंटी गिनते जा रहे हैं, जबकि इन संस्थानों की बुनियाद से जुड़े प्रश्न या तो मेडिकल कौंसिल की छानबीन व अन्य औपचारिकताओं में फंसे हैं या ऐसा माहौल पैदा नहीं हुआ जिसमें रैफरल सिस्टम की आड़ में निजी अस्पतालों को रास्ता दिखाया जा रहा है। अभी हाल ही में हिमाचल सरकार द्वारा निजी अस्पतालों में हिम केम्पर योजना का बंद होना बताता है कि मरीजों को आड़ में छिपा का बजट ही शिकार है। ईंडी की छापामारी ने भी आयुष्मान योजना के राज्य के अल्पसंख्यकों को सूची बनाई है यानी अब बीमारी भी कहीं बिक रही है उनके कारनामों में। बहरहाल व्यवस्था को पारंगत करने के लिए अस्पतालों की योग्यता, उपस्थिति और ह्युलिय को बदलने की जरूरत है। सरकार अगर जिला स्तर व कुछ अल्प महत्वपूर्ण सिविल अस्पतालों को रोग विशेष के राज्य स्तरीय संस्था बना दे, तो वहां की परिचाटी शोध, अध्ययन व वचनबद्धता के साथ मरीजों के लिए वरदान साबित होगी। इसी तरह कहीं, कहीं बाल, कहीं कैंसर, तो कहीं अन्य रोग विशेष का राज्य स्तरीय अस्पताल बन जाएगा। दूसरी ओर जलशक्ति विभाग हो या पीडब्ल्यूडी, इन विभागों की रूपरेखा में परिवर्तन लाना होगा। कल तक सार्वजनिक सेवाएं केवल नागरिकों को दिए थीं, आज इनसे उपभोक्ता की अपेक्षाएं हैं, तो इस परिवर्तन को समझना होगा। सरकारी क्षेत्र के लक्ष्य अपनी जगह सही भी हों, कार्यान्वयन में उपयोगिता लाने के लिए उचित प्रबंधन की जरूरत है।

कांग्रेस विभाजन का तो समर्थन करती है और उसके पक्ष में है, लेकिन उसे विभाजन का आधार कारक ‘मजहब’ स्वीकार नहीं है

बांग्लादेश में उथल-पुथल व हिंदू समाज

पाकिस्तान

का गठन 1947 में हुआ था। इसके गठन की मांग करने वाली मुस्लिम लीग थी और उसने इसके गठन का आधार इस्लाम को स्वीकारा गया था। मुस्लिम लीग राजनीतिक दल थी है और इसकी इस मांग को वैचारिक आधार पर भारत के एटीएम और देसी मूल के मुसलमानों में पहुंचाने और पुख्ता करने का काम जमायत-ए-इस्लामी कर रही थी।। कांग्रेस मजहब के आधार पर देश के विभाजन का विरोध कर रही थी। यह उचित और तार्किक ही था। लेकिन इसके बावजूद कांग्रेस ने भारत विभाजन के पक्ष में प्रस्ताव पारित कर, पाकिस्तान के गठन का रास्ता साफ कर दिया। परंतु जिस सत्र में कांग्रेस ने भारत के विभाजन का प्रस्ताव पारित किया, उस सत्र में भी उसने मजहब के आधार पर विभाजन का विरोध किया। यह बीसवीं शताब्दी का सबसे बड़ा रहस्य है कि कांग्रेस विभाजन का तो समर्थन करती है और उसके पक्ष में है, लेकिन उसे विभाजन का आधार कारक ‘मजहब’ स्वीकार नहीं है। तब प्रश्न पैदा होता है कि कांग्रेस ने जब विभाजन को स्वीकार किया और यह वास्तव में हुआ भी, तो वह किस आधार पर हुआ। मुस्लिम लीग और जमायत-ए-इस्लामी का तो तब भी यही मानना था और आज भी यही मानना है कि विभाजन मजहब के आधार पर ही हुआ। लेकिन कांग्रेस ने यह विभाजन किस आधार पर किया? यहां यह प्रश्न हो सकता है कि विभाजन कांग्रेस ने नहीं किया, बल्कि ब्रिटेन ने किया। इसलिए इस प्रश्न को संशोधित किया जा सकता है कि जब कांग्रेस ने भारत के विभाजन के लिए प्रस्ताव पारित करके ब्रिटेन सरकार को दिया तो उसने विभाजन का आधार क्या रखा था? कांग्रेस से यह प्रश्न किसी ने आज तक नहीं पूछा, इसलिए उसने इसका उत्तर भी नहीं दिया। यदि कांग्रेस 14 जून 1947 को ही इस पर विचार करती और इसका उत्तर देती तो आज जो समस्याएं पैदा हो गईं, वे शायद न होतीं। इसका उत्तर डा. भीमराव रामजी अंबेडकर ने 1946 में ही दिया था, जब कांग्रेस को छोड़कर बाकी सबको स्पष्ट हो रहा था कि देश का विभाजन निश्चित है। तब अंबेडकर ने कहा था कि यकीनार यह विभाजन मजहब के आधार पर ही हो रहा है, जो इसको नहीं देख और समझ रहा, वह अंग्रेजी की कहावत के अनुसार ‘फुल्ज पाराडाईज’ में रह रहा है। लेकिन दुर्भाग्य इस बात का था कि जो ‘फुल्ज पाराडाईज’ में रह रहे थे, वही भारत के भाग्य कानिर्णय कर रहे थे। अंबेडकर जब समझ गए कि विभाजन तो होगा और वह मजहब के आधार पर ही होगा तो उन्होंने इसके लिए शांतिपूर्ण तरीके से प्रक्रिया भी सुझाई थी। उनका कहना था कि भारत और नए बनने वाले देश पाकिस्तान में से हिंदू, सिख और मुसलमानों को स्थानांतरित कर दिया



जाए। इसके लिए उन्होंने यूरोप के कुछ देशों के उदाहरण भी दिए कि किस प्रकार वहां जब मजहब के आधार पर विभाजन हुए तो मुसलमान और ईसाई मजहब के लोगों की शांतिपूर्ण ढंग से अदला-बदली की गई थी। पीडित जवाहर लाल नेहरु, अंबेडकर की यह बात सुनने के लिए भी तैयार नहीं थे। उन्हें अंबेडकर से वैसे ही चिढ़ थी क्योंकि अंबेडकर, नेहरु की बौद्धिक क्षमता पर सदा सवाल उठाते थे। दूसरे नेहरु यह स्वीकार करने को तैयार ही नहीं थे कि कांग्रेस मजहब के आधार पर देश का विभाजन स्वीकार कर रही है। लेकिन वह किस आधार पर देश का विभाजन स्वीकार कर रही है, इसका उत्तर देने की नेहरु तैयार नहीं थे। लेकिन इसका उत्तर भी अंबेडकर ने ही दिया है। उन्होंने यह उतर 1947 से कई साल पहले दिया था। अंबेडकर का यह आकलन कांग्रेस की विचारधारा, उसकी कार्यपद्धति के गहरे अध्ययन से ही निकला था। अंबेडकर का मत था कि कांग्रेस देश की आजादी के लिए नहीं लड़ रही, बल्कि देश की सत्ता प्राप्ति के लिए लड़ रही है।

नेहरु के चिंतन को देखने के बाद महात्मा गांधी की भी कुछ ऐसी ही राय बनी होगी। यही कारण था कि अंग्रेजों के चले जाने के बाद गांधी ने कहा था कि कांग्रेस को तुरंत भंग कर देना चाहिए। जो लोग अब देश की सत्ता हासिल करना चाहते हैं, उन्हें नए राजनीतिक दल बना कर लोगों के पास जाना चाहिए। कांग्रेस की विरासत पर किसी एक दल का दावा नहीं हो सकता। लेकिन नेहरु ने गांधी जी की इस राय को रद्दी की टोकरी में डाल दिया। इस पुच्छभूमि में एक ही निष्कर्ष निकलता है कि नेहरु ने देश का विभाजन केवल जल्दी सत्ता प्राप्त करने के लालच में स्वीकार कर लिया। मुस्लिम लीग को कम से कम यह श्रेय तो दिया जा सकता है कि वह पाखंडी नहीं थी। लेकिन कांग्रेस का आचरण पाखंड से ज्यादा नहीं था। विभाजन मजहब के आधार पर हो रहा था, कांग्रेस विभाजन के समर्थन में भी उतर आई थी, लेकिन यह नहीं मान मान रही थी कि विभाजन मजहब के आधार पर हो रहा था। कांग्रेस के इसी

व्यापक बने राष्ट्रीय सुरक्षा सिद्धांतों का दायरा



हिंडनबर्ग के आरोपों के बाद सोमवार को शेयर बाजार पर क्या होगा असर?

नई दिल्ली, 11 अगस्त (एजेंसियां)।

अमेरिकी शॉर्ट सेलर कंपनी हिंडनबर्ग रिसर्च ने आरोप लगाया है कि भारतीय प्रतिभूति एवं विनियम बोर्ड (सेबी) की अध्यक्ष माधवी पुरी बुच और उनके पति धवल बुच की अडानी समूह के कथित धन शोधन घोटाले में उपयोग की गई विदेशी कंपनियों में हिस्सेदारी थी। हिंडनबर्ग ने कहा कि सेबी ने अडानी समूह के खिलाफ कोई कार्रवाई नहीं की बल्कि अमेरिकी शॉर्ट सेलर को ही कारण बताओ नोटिस जारी

कर दिया। इस मामले में शेयर बाजार विश्लेषकों का कहना है कि हिंडनबर्ग द्वारा सेबी प्रमुख माधवी और उनके पति धवल बुच पर लगाए आरोपों पर बाजार प्रतिक्रिया तो करेगा, लेकिन बड़ा असर नहीं होगा। उनका मानना है कि ये आरोप केवल आरोप हैं, कुछ सिद्ध नहीं हुआ है। विशेषज्ञों का कहना है कि इन आरोपों का शेयर बाजार में मामूली प्रभाव तो हो सकता है, लेकिन बाजार में बड़ी हलचल पैदा नहीं होगी। एक रिपोर्ट की माने तो बाजार रिस्क तो करेगा लेकिन साथ ही

जानकार बोले-बाजार में बड़ी हलचल की आशंका कम है, दहशत जैसी स्थिति जरूर बन सकती है!

सेबी के आंतरिक संचालन और कर्मचारी अनुपालन से संबंधित मामला है। बाजार परिरक्त और कोई दहशत जैसी स्थिति पैदा नहीं होगी। एक रिपोर्ट की माने तो बाजार रिस्क तो करेगा लेकिन साथ ही

दूसरे निवेशकों के लिए मौके भी बना सकता है। एक रिपोर्ट के अनुसार ये आरोप मौजूदा सेबी प्रमुख के खिलाफ हैं। हालांकि बाजार में तेजी से सुधार भी आ सकता है। समस्या तभी पैदा होगी जब सेबी अध्यक्ष बुच को इन आरोपों के चलते छुट्टी कर दे। आईसीआईआई बैंक में चंदा कोच के मामले ऐसा देखा गया था। इकॉनॉमिक्स रिसर्च के एक शोधकर्ता का भी मानना है कि हिंडनबर्ग ने जो कहा है वह, केवल आरोप हैं और वे ऐसी रिपोर्टों पर विश्वास नहीं करते हैं।

उन्होंने सोमवार को शेयर बाजार के स्थिर रहने की संभावना जताई है। अल्फानिटी फिनटेक के एक विश्लेषक ने कहा कि हिंडनबर्ग रिसर्च द्वारा लगाए गए आरोपों का वैसा प्रभाव पड़ने की संभावना बहुत कम है, जैसी अडानी पर आई रिपोर्टों पर हुआ था। हिंडनबर्ग के आरोपों का बाजार की धारणा पर ज्यादा असर नहीं पड़ेगा। आरोप अप्रत्यक्ष हैं और इसका ज्यादा मतलब नहीं है। किसी भी तरह की शुरुआती प्रतिक्रिया के बाद बाजार में फिर से तेजी आएगी।

न्यूज़बीफ

वाहनों में फैंसी नंबर प्लेट्स लगाना होगा महंगा, 28 फीसदी जीएसटी लगाने की तैयारी में सरकार



नई दिल्ली। वाहनों में पसंदीदा नंबर प्लेट्स लगवाना जल्द ही महंगा हो सकता है, क्योंकि सरकार फैंसी नंबर प्लेट्स पर 28 फीसदी की जीएसटी दर लागू करने पर विचार कर रही है। एक रिपोर्ट के अनुसार इस प्रस्ताव को वित्त मंत्रालय के पास भेजा गया है, जिसमें पूछा गया है कि क्या फैंसी नंबर या नंबर ऑफ चॉइस को लजरी आइटम के रूप में मानकर इस पर उच्चतम जीएसटी दर लगाना उचित है। सूत्रों के अनुसार फील्ड फॉर्मिशन से सेंट्रल बोर्ड ऑफ इन्फ्रास्ट्रक्चर टैक्स एंड करटम्स (सीबीआईसी) को पत्र लिखकर यह स्पष्ट करने को कहा है कि क्या फैंसी नंबर प्लेट्स पर जीएसटी की देनदारी बनती है। फील्ड फॉर्मिशन का कहना है कि फैंसी नंबर प्लेट्स लजरी आइटम हैं और इस पर 28 फीसदी की जीएसटी दर लागू होनी चाहिए। वाहनों में नंबर प्लेट या रजिस्ट्रेशन प्लेट देने का काम राज्य सरकार के प्राधिकरणों का होता है। फैंसी नंबर देने के लिए राज्य सरकारें नीलामी करती हैं, जिसके लिए अलग से शुल्क का भुगतान करना पड़ता है। कई बार फैंसी नंबर की नीलामी लाखों रुपये में होती है और लोग अपनी गाड़ियों में फैंसी नंबर लगवाने के लिए लाखों रुपये खर्च भी करते हैं। फील्ड फॉर्मिशन सभी राज्यों और जॉन में स्थित केंद्र सरकार के दफ्तर होते हैं, जो टैक्स कलेक्शन के लिए जिम्मेदार होते हैं। टैक्स कलेक्शन के अलावा फील्ड फॉर्मिशन के पास टैक्स से जुड़े नियमों को लागू कराने की भी जिम्मेदारी होती है और वही टैक्सपेयर्स के साथ बात भी करते हैं। अगर फील्ड फॉर्मिशन की बात मानी गई तो जल्दी ही फैंसी नंबर के लिए लोगों का खर्च बढ़ सकता है।

घरेलू खाद्य बाजार बढ़कर 1,274 अरब डॉलर पहुंच सकता है: रिपोर्ट



नई दिल्ली। घरेलू खाद्य बाजार के 2027 तक 47 प्रतिशत से बढ़कर 1,274 अरब अमेरिकी डॉलर तक पहुंच सकता है। उद्योग मंडल भारतीय उद्योग परिषद (सीआईआई) की एक रिपोर्ट में यह बात कही गई है। एक रिपोर्ट में कहा गया है कि भारत के खाद्य प्रसंस्करण उद्योग में अत्याधुनिक तकनीक के साथ नवावारी स्टार्टअप उभर रहे हैं। भारत में खाद्य प्रसंस्करण क्षेत्र दक्षिणी राज्यों के लिए संभावनाएं शीर्षक वाली रिपोर्ट के मुताबिक तमिलनाडु भारत के प्रसंस्कृत फलों, जूस और मेवों के निर्यात में सबसे आगे है। राज्य की मात्रा के हिसाब से 33 प्रतिशत और मूल्य के हिसाब से 27 प्रतिशत हिस्सेदारी है। अध्ययन में उभरते रुझानों, प्रौद्योगिकियों और निर्यात अवसरों के बारे में विचार किया गया है। सीआईआई नेशनल काउंसिल फॉर कोल्ड चैन एंड एपी लॉजिस्टिक्स के एक वरिष्ठ अधिकारी ने कहा कि इस वृद्धि को रफ्तार देने में प्रौद्योगिकी अग्रणी भूमिका निभाएगी।

अरबिंदो फार्मा का मुनाफा पहली तिमाही में 61 फीसदी बढ़ा



नई दिल्ली। अरबिंदो फार्मा का जून 2024 को समाप्त चालू वित्त वर्ष की पहली तिमाही में उसका मुनाफा सालाना आधार पर 61 प्रतिशत बढ़कर 919 करोड़ रुपये हो गया। हैदराबाद स्थित दवा विनिर्माता ने पिछले वित्त वर्ष की अप्रैल-जून तिमाही में 571 करोड़ रुपये का लाभ दर्ज किया था। कंपनी ने एक बयान में कहा कि जून तिमाही में परिचालन आय बढ़कर 7,567 करोड़ रुपये हो गई, जबकि एक साल पहले इसी अवधि में यह 6,851 करोड़ रुपये थी। अरबिंदो फार्मा के एक अधिकारी ने कहा कि हम इस तिमाही में अपने लगातार मजबूत प्रदर्शन से खुश हैं, जिसमें हमारे सभी व्यावसायिक क्षेत्रों में उल्लेखनीय आर वृद्धि हुई है।

सबसे ज्यादा नुकसान रिलायंस और एलआईसी को हुआ

संसेक्स की शीर्ष 10 में से आठ कंपनियों का मार्केट कैप 1.66 लाख करोड़ घटा



मुंबई, 11 अगस्त (एजेंसियां)। पिछले सप्ताह संसेक्स की 10 प्रमुख कंपनियों में से आठ कंपनियों के बाजार पूंजीकरण में संयुक्त रूप से 1,66,954.07 करोड़ रुपये की बड़ी गिरावट दर्ज की गई। इनमें सबसे ज्यादा नुकसान रिलायंस इंडस्ट्रीज और भारतीय जीवन बीमा निगम (एलआईसी) को हुआ। देश की प्रमुख कंपनी रिलायंस इंडस्ट्रीज लिमिटेड (आरआईएल) का बाजार पूंजीकरण 33,930.56 करोड़ रुपये घटकर 19,94,765.01 करोड़ रुपये रह गया। इस तरह रिलायंस की वीते हफ्ते शीर्ष 10 कंपनियों में से सर्वाधिक नुकसान हुआ। पिछले हफ्ते देश की सबसे बड़ी बीमा कंपनी एलआईसी के बाजार मूल्यांकन में 30,676.24 करोड़ रुपये घटकर 7,17,001.74 करोड़ रुपये, भारतीय स्टेट बैंक (एसबीआई) का मूल्यांकन 21,151.33 करोड़ रुपये घटकर 7,35,566.52 करोड़ रुपये, सूचना प्रौद्योगिकी (आईटी) कंपनी इन्फोसिस का बाजार मूल्यांकन 20,973.19 करोड़ रुपये घटकर 7,35,277.28 करोड़ रुपये, टाटा समूह की आईटी कंपनी टाटा कंसल्टेंसी सर्विसेज (टीसीएस) का बाजार मूल्यांकन 19,157.77 करोड़ रुपये घटकर 15,30,469.11 करोड़ रुपये, भारतीय एयरटेल का बाजार पूंजीकरण 16,993.56 करोड़ रुपये



घटकर 8,33,396.32 करोड़ रुपये, आईसीआईसीआई बैंक का बाजार पूंजीकरण 16,975.55 करोड़ रुपये घटकर 8,25,201.23 करोड़ रुपये और निजी क्षेत्र के एचडीएफसी बैंक का मूल्यांकन 7,095.87 करोड़ रुपये

वृहद-आर्थिक आंकड़े, कंपनी परिणाम तय करेंगे बाजार की चाल: विश्लेषक

मुंबई। इस सप्ताह वृहद-आर्थिक आंकड़े, कंपनियों के जून तिमाही के परिणाम, जुलाई की थोक और खुदरा महंगाई के आंकड़ों और वैश्विक स्थिति से शेयर बाजार की चाल तय होगी। विश्लेषकों ने यह अनुमान जताया है। इसके अलावा विदेशी निवेशकों की व्यापारिक गतिविधि भी बाजार में गतिविधियों को निर्धारित करने में एक महत्वपूर्ण भूमिका निभाएगी। इस सप्ताह चार दिन ही कारोबार होगा। स्वतंत्रता दिवस के अवसर पर गुरुवार को शेयर बाजार बंद रहेगा। बाजार विश्लेषक ने कहा कि इस सप्ताह सबका ध्यान वैश्विक बाजारों पर रहेगा क्योंकि हम स्थिरता की लंबी अवधि के बाद कमजोरी का असर देख सकते हैं। भारतीय इकॉनॉमी बाजार में भी इस सप्ताह कुछ हद तक स्तर बनाए रखने की स्थिति से जुड़ सकते हैं। बाजार के ऊंचे मूल्यांकन के अलावा भू-राजनीतिक तनाव भी बढ़ रहे हैं। उन्होंने कहा कि घरेलू मोर्चे पर

अप्रैल-जून तिमाही के लिए कंपनियों के वित्तीय नतीजों का अंतिम दौर इस सप्ताह खास शेयरों की दिशा तय करेगा। इस सप्ताह हीरो मोटोकॉर्प और हिंडालको जैसी कुछ बड़ी कंपनियों के नतीजे आने वाले हैं। उन्होंने कहा कि संस्थान प्रवाह भी बाजार की गतिशीलता में महत्वपूर्ण भूमिका निभाएगा। वोडाफोन आइडिया, एनएमडीसी, आईआरसीटीसी, एसजेएनए और पीसी ज्वेलर भी सप्ताह के दौरान अपनी तिमाही आय की घोषणा करेंगी। व्यापक आर्थिक मोर्चे पर सोमवार को जून के औद्योगिक उत्पादन आंकड़े और जुलाई की खुदरा मुद्रास्फीति दर की घोषणा की जाएगी। थोक मूल्य सूचकांक आधारित खुदरा मुद्रास्फीति का आंकड़ा बुधवार को जारी किया जाएगा। बाजार के जानकारों ने कहा कि इस सप्ताह आने वाले भारतीय मुद्रास्फीति के आंकड़ों के अलावा वैश्विक बाजार घरेलू बाजार की दिशा तय करेगा।

स्वतंत्रता दिवस के अवसर पर गुरुवार को शेयर बाजार बंद रहेगा

जून तिमाही में कोयला आयात बढ़कर 7.52 करोड़ टन रहा

नई दिल्ली, 11 अगस्त (एजेंसियां)।

चालू वित्त वर्ष की पहली तिमाही में भारत का कोयला आयात 5.7 प्रतिशत बढ़कर 7.52 करोड़ टन हो गया, जबकि पिछले वित्त वर्ष की समान अवधि में 7.11 करोड़ टन कोयला आयात हुआ था। ई-कॉमर्स मंच एमजंक्शन सर्विसेज लिमिटेड के जुटाए आंकड़ों के मुताबिक जून में देश का कोयला आयात भी 6.59 प्रतिशत बढ़कर 2.29 करोड़ टन रहा, जबकि पिछले वित्त वर्ष की समान अवधि में 2.15 करोड़ टन कोयला आयात हुआ था। जून 2024 के दौरान कुल आयात में से गैर-कोकिंग कोयले का आयात 1.41 करोड़ टन रहा, जो पिछले साल जून में आयात किए गए 1.32 करोड़ टन से अधिक है। कोकिंग कोयले का आयात 54.5 लाख टन रहा, जबकि जून 2023 में 53.3 लाख टन आयात किया गया था। अप्रैल-जून तिमाही में गैर-कोकिंग कोयले का आयात 4.91 करोड़ टन रहा, जो पिछले साल इसी अवधि में आयात किए गए 4.65 करोड़ टन से अधिक है।




अप्रैल-जून तिमाही में कोकिंग कोयले का आयात 1.54 करोड़ टन रहा, जबकि एक साल पहले की समान अवधि में यह 1.52 करोड़ टन था। वित्त वर्ष 2023-24 में भारत का कोयला आयात 7.7 प्रतिशत बढ़कर 26.82 करोड़ टन हो गया था जबकि वित्त वर्ष 2022-23 में देश का कोयला आयात 24.90 करोड़ टन था। घरेलू कोयला उत्पादन पिछले वित्त वर्ष में 11.71 प्रतिशत बढ़कर 99.78 करोड़ टन हो गया, जबकि 2022-23 में यह 89.31 करोड़ टन था।

देश में 10,000-20,000 रुपए कीमत वाले स्मार्टफोन की मांग ज्यादा: इन्फिनिक्स इंडिया



लखनऊ, 11 अगस्त (एजेंसियां)।

देश के स्मार्टफोन उद्योग में 10,000-20,000 रुपये की कीमत वाले मोबाइल फोन का दबदबा बरकरार है, जो कुल बाजार आकार का 40 प्रतिशत से अधिक है। इन्फिनिक्स इंडिया के एक वरिष्ठ अधिकारी ने यह बात कही है। अधिकारी ने कहा कि हाल के दिनों में 5जी सक्षम हैंडसेट की मांग बढ़ी है और 10,000 रुपये से 20,000 रुपये के बीच की कीमत वाले डिवाइस की मांग अधिक देखी जा रही है, जबकि पहले 10,000 रुपये से कम कीमत वाले डिवाइस बाजार में छाए रहते थे। उन्होंने कहा कि पिछले दो वर्षों से बाजार में जो उद्वार था, वह बदल



गया है और बाजार एक बार फिर से बढ़ने लगा है। उन्होंने कहा कि पहले भारत में 10,000 रुपये से कम कीमत वाले फोन का बाजार पर दबदबा था और यह करीब 35 से 40 फीसदी था। अब प्रमुख बाजार 10,000 से 20,000 रुपये की कीमत वाले मोबाइल फोन के पास चला गया है, जो करीब 43 फीसदी है। उन्होंने इस नए रुझान का श्रेय उन्नत सुविधाओं और

नवीनतम तकनीक के प्रति उपयोगकर्ताओं की प्राथमिकता को दिया। फिलहाल 5जी फोन की कीमत 10,000 से 11,000 रुपये से शुरू है। उन्होंने कहा कि उत्तर प्रदेश हमारे लिए ऑनलाइन और ऑफलाइन, दोनों ही दृष्टि से सबसे बड़े बाजारों में से एक है, और एक ब्रांड के रूप में हमारे लिए प्रतिक्रिया अभूतपूर्व रही है।

प्रथम पृष्ठ का शेष...

पीएम मोदी ने ...

उन्होंने कहा कि इनसे किसानों की आय बढ़ेगी, पैदावार में इजाफा होगा और लागत घटेगी। श्री चौहान ने कहा कि इन फसलों के बीज जलवायु अनुकूल हैं और खराब मौसम में भी बेहतर पैदावार दे सकते हैं। उन्होंने बताया कि ये किसमें पोषक तत्वों से भरपूर हैं। बता दें कि भारत सरकार पहले से ही पर्यावरण की चिंता के साथ हरित और टिकाऊ कृषि और अच्छी कृषि प्रथाओं के माध्यम से हरित कृषि को बढ़ावा दे रही है। यह राष्ट्रीय सतत कृषि मिशन (एनएमएसए) को लागू कर रहा है जो जलवायु परिवर्तन पर राष्ट्रीय कार्य योजना (एनएपीसीसी) के तहत राष्ट्रीय मिशनों में से एक है। एनएमएसए का उद्देश्य भारतीय कृषि को बदलती जलवायु के प्रति अधिक लचीला बनाने के लिए रणनीतियों को विकसित और लागू करना है। इसके अलावा, सरकार ने बजट 2023-24 में धरती माता के पुनरुद्धार, जागरूकता, पोषण और सुधार के लिए प्रधानमंत्री कार्यक्रम (पीएम-प्रणाम) योजना की भी घोषणा की है, जिसका उद्देश्य राज्यों और केंद्र शासित प्रदेशों को वैकल्पिक उर्वरकों के उपयोग और रासायनिक उर्वरकों के संतुलित उपयोग को बढ़ावा देने के लिए प्रोत्साहित करना है।

बेलगावी एविएशन...

दोनों बीते दिन 10 अगस्त को गुना पहुंचे थे। आज रविवार को टेस्टिंग के लिए एयरक्राफ्ट ने उड़ान भरी, लेकिन 40 मिनट बाद वह क्रैश हो गया। केंद्र थाना प्रभारी दिलीप राजौरिया हादसे की सूचना पर मौके पर पहुंचे। उन्होंने बताया कि दोनों घायल पायलटों को इलाज के संजीवनी हॉस्पिटल में भर्ती कराया गया है। दुर्घटना कैसे हुई है, इसकी शा-शिव एकेडमी द्वारा जांच की जा रही है।

सीएए के तहत ...

गहन जांच के बाद, समिति ने सिफारिश की कि कुछ व्यक्तियों को नागरिकता दी जाए। अब तक, आरएच शिविरों में 146 बंगलादेशी शरणार्थियों ने सीएए के तहत भारतीय नागरिकता पाने के लिए ऑनलाइन आवेदन जमा किए हैं। गौरतलब है कि शिविरों की हालत खस्ता है। यहीं शिक्षा, स्वास्थ्य देखभाल और रोजगार के अवसर शिथिल हैं। कई निवासी भारत में लंबा समय बिताने के बावजूद अभी भी बाहरी होने का कलंक झेलते हैं।

जयशंकर ने...

उन्होंने कहा, मुझे यह देखकर बहुत खुशी हुई कि यह

मालदीव में एनपीएस कर्मियों को प्रशिक्षण देने का केंद्र बन गया है। भारत ने अड्डू को क्षेत्रीय केंद्र के रूप में विकसित करने का एक स्थायी तरीका खोजने के लिए अड्डू रिकलेमेशन और तट संरक्षण परियोजना पर मालदीव सरकार के साथ समझौता किया है। 184 हेक्टेयर भूमि का पुनर्ग्रहण इस वर्ष की शुरुआत में संपन्न हुआ था। 80 मिलियन डॉलर के इस महत्वाकांक्षी कार्यक्रम में पर्यटन विकास उद्देश्यों और अड्डू के समग्र आर्थिक विकास के लिए पुनर्ग्रहण शामिल है। उन्होंने कहा, भारतीय सहायता से चलाई जा रही एक अन्य महत्वपूर्ण परियोजना अड्डू रोड और ड्रेनेज डेवलपमेंट का पुनर्विकास है। जो 70 मिलियन डॉलर की लागत से पूरा होने वाला है और इसके पूरा होने पर अड्डू में जलभराव और सड़कों की समस्या का समाधान हो जाएगा। उन्होंने कहा, अड्डू डेटोर लिंक रोड का आज उद्घाटन किया जा रहा है, जो इस परियोजना का एक महत्वपूर्ण घटक है। मालदीव के विदेश मंत्री मूसा जमीर ने एक्स पर लिखा, 4-लेन डेटोर लिंक रोड और अड्डू शहर में तट संरक्षण और पुनर्ग्रहण परियोजना के पूरा होने के अवसर पर आयोजित समारोह का संयुक्त रूप से उद्घाटन करने के लिए विदेश मंत्री एस जयशंकर के साथ जुड़कर खुशी हुई। उन्होंने कहा, भारत हमारे सामाजिक-आर्थिक विकास में एक महत्वपूर्ण भागीदार बना हुआ है। आज उद्घाटन की गई दो परियोजनाएं हमारे दोनों देशों के बीच

मजबूत संबंधों को और मजबूत करती हैं। शनिवार को विदेश मंत्री ने मालदीव के राष्ट्रपति मोहम्मद मुइजू की उपस्थिति में राष्ट्रपति कार्यालय में आयोजित एक समारोह में मालदीव सरकार के लिए 28 द्वीपों में पेयजल और स्वच्छता परियोजनाओं का संयुक्त रूप से उद्घाटन किया। विदेश मंत्री एस.जयशंकर ने ग्रेटर माले कनेक्टिविटी प्रोजेक्ट की साइट का भी दौरा किया, जो मालदीव में भारत की प्रमुख परियोजना है। वर्तमान में, भारत और मालदीव 65 विकास परियोजनाओं पर सहयोग कर रहे हैं।

तुंगभद्रा बांध...

और अपनी सुरक्षा सुनिश्चित करने के लिए सभी आवश्यक सावधानी बरतनी चाहिए। हमारी टीमों स्थिति पर बारीकी से नजर रख रही हैं, और जहां भी जरूरत होगी हम सहायता प्रदान करने के लिए तैयार हैं। अधिकारी हाई अलर्ट पर हैं और घटना से संभावित परिणामों का प्रबंधन करने के लिए आपदा प्रबंधन टीमों को तैनात किया गया है। स्थिति अस्थिर बनी हुई है, और निवासियों को नवीनतम अपडेट के लिए आधिकारिक चैनलों के माध्यम से सूचित रहने की सलाह दी जाती है। चूंकि बाढ़ का पानी नीचे की ओर बह रहा है, इसलिए प्रभावित क्षेत्रों में लोगों की सुरक्षा और भलाई सुनिश्चित करने पर ध्यान केंद्रित किया गया है।

भारत इंस्टीट्यूट ऑफ इंजीनियरिंग एंड टेक्नोलॉजी का ग्रेजुएशन डे सम्पन्न



हैदराबाद, 11 अगस्त (शुभ लाभ ब्यूरो)।

भारत इंस्टीट्यूट ऑफ इंजीनियरिंग एंड टेक्नोलॉजी (बीआईईटी) ने अपने ग्रेजुएशन डे-2024 को चेयरमैन च. वेणुगोपाल रेड्डी की उपस्थिति में मंगलपल्ली कैम्पस में बड़े उत्साह और धूमधाम के साथ मनाया। यह समारोह ग्रेजुएट्स की मेहनत और उपलब्धियों का शानदार सम्मान था, जिसमें गणमान्य व्यक्तियों, फैकल्टी सदस्यों और गर्वित परिवारों ने भाग लिया।

कार्यक्रम का शुभारंभ एम-ब्लॉक से एनबी-ब्लॉक ऑडिटोरियम तक एक भव्य जुलूस के साथ हुआ, जिसने दिन के लिए

एक गंभीर और उत्सव का माहौल स्थापित किया। इसके बाद गणमान्य व्यक्तियों को मंच पर आमंत्रित किया गया और स्वागत गीत की एक प्रेरणादायक प्रस्तुति हुई। बीआईईटी के निदेशक प्रोफेसर कुमारस्वामी ने स्वागत भाषण दिया, जिसमें उन्होंने छात्रों की उपलब्धियों पर गर्व व्यक्त किया और उनके भविष्य के प्रयासों के लिए शुभकामनाएं दीं। उनके संबोधनों के बाद मुख्य अतिथि, डॉ. विश्वनाथम सीएच, महाप्रबंधक, भारत इलेक्ट्रॉनिक्स लिमिटेड, हैदराबाद का परिचय प्रस्तुत किया गया।

अपने भाषण में डॉ. विश्वनाथम ने अपने पेशेवर जीवन के मूल्यवान अनुभव साझा

किए और ग्रेजुएट्स को चुनौतियों को स्वीकार करने और अपने लक्ष्यों को प्राप्त करने के लिए दृढ़ रहने के लिए प्रेरित किया। उनके भाषण ने श्रोताओं पर गहरा प्रभाव छोड़ा, जिसमें उन्होंने करियर में नैतिकता और सतत सीखने के महत्व पर जोर दिया।

बीआईईटी के चेयरमैन ने भी समारोह को संबोधित किया, जिसमें उन्होंने संस्थान की गतिविधियों को साझा किया और कैसे यह तकनीकी शिक्षा में उत्कृष्टता के माहौल को बढ़ावा देने के लिए प्रयासरत है। उनके प्रेरणादायक शब्दों ने ग्रेजुएट्स और अन्य उपस्थित लोगों पर एक स्थायी प्रभाव छोड़ा।

समारोह के दौरान मुख्य अतिथि को सम्मानित किया गया और शिक्षाविदों में शीर्ष स्थान प्राप्त करने वाले छात्रों को पुरस्कार वितरित किए गए और इसके बाद छात्रों को ग्रेजुएशन सर्टिफिकेट प्रदान किए गए। जैसे ही ग्रेजुएट्स ने अपने सर्टिफिकेट प्राप्त किए, उनके चेहरों पर खुशी उनकी वर्षों की मेहनत और समर्पण की गवाही दे रही थी। औपचारिक कार्यवाही का समापन धन्यवाद ज्ञापन के साथ हुआ, जिसमें समारोह की सफलता में योगदान देने वालों का आभार व्यक्त किया गया। समारोह के बाद दोपहर के भोजन की व्यवस्था की गई, जिसमें ग्रेजुएट्स और उनके परिवारों को अपनी उपलब्धियों का जश्न मनाने और उस पर विचार करने का अवसर मिला। बीआईईटी का ग्रेजुएशन डे 2024 एक यादगार अवसर था, जिसने संस्थान की शैक्षणिक गुणवत्ता के प्रति प्रतिबद्धता और उसके छात्रों के भविष्य को संवारने में इसकी भूमिका को उजागर किया। यह समारोह न केवल ग्रेजुएट्स की उपलब्धियों का जश्न था, बल्कि एक ऐसा शैक्षणिक माहौल प्रदान करने की प्रतिबद्धता को भी मजबूत किया जो छात्रों को भविष्य की चुनौतियों के लिए तैयार करे।



बेगम बाजार भूलक्ष्मी माता मंदिर द्वारा आयोजित वार्षिक उत्सव कार्यक्रम में मुख्य अतिथि गोपाल बलदवा, गोविंद राठी राम व्यास, बाबू गुरु, पंडित गणेश जोशी व अन्य भक्तगण।

केटीआर ने आर्थिक झटके की चेतावनी दी

हैदराबाद, 11 अगस्त (शुभ लाभ ब्यूरो)।

बीआरएस के कार्यकारी अध्यक्ष केटी रामा राव ने तेलंगाना से अमरा राजा समूह के संभावित बाहर निकलने पर गंभीर चिंता व्यक्त की और चेतावनी दी कि राज्य की आर्थिक प्रतिष्ठा दांव पर है। उन्होंने मुख्यमंत्री ए. रेवंत रेड्डी से नीति निरंतरता को प्राथमिकता देने और राजनीतिक मतभेदों के कारण ब्रांड तेलंगाना को खतरे में डालने से बचने का आग्रह किया। रामा राव ने अमरा राजा समूह के अध्यक्ष जयदेव गल्ला के मद्देनजर यह अपील की, जिसमें संकेत दिया गया कि यदि तेलंगाना सरकार अपनी प्रतिबद्धताओं का सम्मान नहीं करती है तो कंपनी कहीं और विस्तार करने पर विचार कर सकती है।

उन्होंने एक्स पर कहा कि हमने अमरा राजा को तेलंगाना में 9,500 करोड़ रुपये का निवेश करने के लिए मनाते हुए बहुत मेहनत की। सरकार एक संस्था है जिसे नीति निरंतरता सुनिश्चित करनी चाहिए। रामा राव ने उन्होंने चेतावनी देते हुए कहा

कि हाल ही में अन्य प्रमुख निवेशों के नुकसान की याद दिलाई, जिसमें कायन्स टेक्नोलॉजी, जो गुजरात चली गई और कॉर्निंग प्लांट, जो चेन्नई में स्थानांतरित हो गया। अमरा राजा अब चले जाते हैं, तो यह एक आपदा होगी। रामा राव ने जोर देकर कहा कि तेलंगाना की आर्थिक वृद्धि को राजनीतिक मतभेदों से कम नहीं किया जाना चाहिए। उन्होंने कांग्रेस सरकार से अपील की कि वह तेलंगाना में अपनी कंपनियों स्थापित करने वाले सभी निवेशकों से पिछली बीआरएस सरकार द्वारा की गई प्रतिबद्धताओं को पूरा करे, साथ ही उन्होंने राज्य की व्यावसायिक गंतव्य के रूप में अपील को बनाए रखने के महत्व पर जोर दिया। उन्होंने मुख्यमंत्री रेवंत रेड्डी से राज्य की वित्तीय सेहत के बारे में बेतुके बयान देने से बचने का आग्रह किया, जिसमें दावा किया गया कि राज्य कर्ज के जाल में फंसा हुआ है और इसकी तुलना कैसर के मरीज से की गई है।



साइबर जालसाजों ने कंपनी को क्यूआर कोड भुगतान विकल्प रोकने पर मजबूर किया

हैदराबाद, 11 अगस्त (शुभ लाभ ब्यूरो)।

बिजली उपभोक्ताओं को निशाना बनाकर साइबर धोखाधड़ी की घटनाओं की बढ़ती संख्या के साथ, तेलंगाना की दक्षिणी विद्युत वितरण कंपनी लिमिटेड, जिसने पिछले महीने घोषणा की थी कि वह अपने उपभोक्ताओं को क्यूआर कोड के साथ ऊर्जा बिल जारी करेगी, ने इस सुविधा को रोक दिया है। अगस्त से थर्ड-पार्टी ऐप (गण्डख) के माध्यम से सीधे भुगतान बंद करने के बाद यूटिलिटी की वेबसाइट या ऐप में यूनिक सर्विस कनेक्शन (णडउ) नंबर दर्ज किए बिना पेशानी मुक्त भुगतान सुनिश्चित करने का विचार था। हालांकि, डडउड ने इस विचार को छोड़ दिया है क्योंकि उसे डर है कि साइबर जालसाज इस सुविधा का दुरुपयोग करेंगे।

1 जुलाई को, दक्षिणी डिस्कॉम के अधिकारियों ने घोषणा की कि भारतीय रिजर्व बैंक के दिशानिर्देशों के कार्यान्वयन के कारण, उपभोक्ता अपने मासिक ऊर्जा बिलों का भुगतान थर्ड-पार्टी ऐप के माध्यम से नहीं कर पाएंगे और उपभोक्ताओं को बिल संग्रह केंद्रों और काउंटरों के अलावा केवल यूटिलिटी की

वेबसाइट या ऐप के माध्यम से ही अपने बिलों का भुगतान करना होगा। एसपीडीसीएल के चेयरमैन और प्रबंध निदेशक मुशरफ अली फारुकी के अनुसार, कंपनी ने बिलों के साथ क्यूआर कोड जारी न करने का फैसला किया है, क्योंकि साइबर जालसाज इस सुविधा का इस्तेमाल उपभोक्ताओं को ठगने के लिए कर सकते हैं।

सुरक्षा पहलू को ध्यान में रखते हुए, हमने बिजली बिलों के साथ क्यूआर कोड जारी न करने का फैसला किया है। साइबर जालसाज क्यूआर कोड की नकल कर सकते हैं और भोले-भाले उपभोक्ताओं को लूट सकते हैं। यह एक बड़े घोटाले में बदल सकता है। इसलिए हमने क्यूआर कोड जारी न करने का फैसला किया है, उन्होंने कहा।

उन्होंने कहा कि यह फैसला इसलिए लिया गया क्योंकि नागरिकों ने बिजली केवाईसी (अपने ग्राहक को जानें) अपडेट और दुर्भावनापूर्ण एपीके फाइलों से संबंधित एसएमएस और व्हाट्सएप संदेशों का इस्तेमाल करके पीड़ितों के उपकरणों पर नियंत्रण हासिल करने और हेफेर करने के कुछ मामलों की सूचना दी थी। उन्होंने



से अज्ञात या असत्यापित स्रोतों से भेजे गए किसी भी लिंक पर क्लिक न करने का आग्रह किया जाता है। दो सप्ताह में यूपीआई के माध्यम से बिल एसपीडीसीएल के सीएमडी ने बताया कि

कहा, ये संदेश लोगों से उनकी बिजली काटे जाने से बचाने के लिए अपने विवरण अपडेट करने के लिए कहते हैं। इनमें अक्सर हानिकारक लिंक शामिल होते हैं या व्यक्तिगत जानकारी मांगी जाती है, जिसका इस्तेमाल घोटालेबाज वित्तीय लाभ के लिए करते हैं। एसपीडीसीएल ने पहले ही लोगों को लंबित बिजली बिल भुगतान के नाम पर उपभोक्ताओं से पैसे लूटने की कोशिश करने वाले ऑनलाइन घोटालेबाजों के खिलाफ आगाह किया है। उन्होंने कहा कि कंपनी ने अपने उपभोक्ताओं से सतर्क रहने और भुगतान अनुरोधों से निपटने के दौरान अत्यधिक सावधानी बरतने तथा अपने बिजली बिलों का भुगतान करने के लिए केवल प्रामाणिक एसपीडीसीएल-अधिकृत प्लेटफॉर्मों का उपयोग करने का आग्रह किया है। मुशरफ ने कहा, हम नियमित रूप से विभिन्न सार्वजनिक प्लेटफॉर्मों पर सलाह जारी करते हैं, जिसमें लोगों

के जालसाजों ने कंपनी को क्यूआर कोड भुगतान विकल्प रोकने पर मजबूर किया

गजुलारामरम में डिग्री छात्र ने पैदल यात्री को टक्कर मारी, मौत

हैदराबाद, 11 अगस्त (शुभ लाभ ब्यूरो)।

शहर के जीडीमेटला में रविवार सुबह नशे में धुत एक डिग्री छात्र द्वारा चलाई जा रही तेज रफ्तार कार ने एक पैदल यात्री को टक्कर मार दी, जिससे उसकी मौत हो गई। जीडीमेटला के गजुलारामरम निवासी और



सुरक्षा गार्ड बाशा गोपी (38) सड़क पर पैदल जा रहे थे, तभी देवेन्द्र नगर से गजुलारामरम जाने वाले मार्ग पर एक तेज रफ्तार कार ने उन्हें टक्कर मार दी। इस व्यक्ति की मौके पर ही मौत हो गई। घटना के समय कार में डिग्री छात्र मनीष गौड़ (20) और

उसके पांच दोस्त सवार थे। एसयूवी ने गोपी को टक्कर मारी और वह हवा में उछलकर जमीन पर गिर गया। उसकी मौके पर ही मौत हो गई। जीडीमेटला इस्पेक्टर मल्लेश ने कहा, मनीष को हिरासत में ले लिया गया, जबकि उसके पांच दोस्त भागने में सफल रहे। हमने ब्रिथ एनालाइजर टेस्ट कराया और पाया कि मनीष कार चलाने समय नशे में था। मामला दर्ज कर लिया गया है और जांच जारी है। पुलिस सूत्रों ने बताया कि मनीष और उसके पांच दोस्तों ने कल रात पार्टी की थी और जब यह घटना हुई, तब वे घर लौट रहे थे।

विधानसभा अध्यक्ष की आपत्तिजनक सामग्री पोस्ट करने के आरोप में व्यक्ति गिरफ्तार

हैदराबाद, 11 अगस्त (शुभ लाभ ब्यूरो)।

साइबर क्राइम पुलिस ने तेलंगाना विधानसभा अध्यक्ष जी प्रसाद कुमार के वीडियो से छेड़छाड़ कर उसे सोशल मीडिया प्लेटफॉर्म पर अपलोड करने के आरोप में विकाराबाद से एक व्यक्ति को गिरफ्तार किया है। विकाराबाद जिले के मोमिनपेट मंडल के निवासी संदिध विजय कुमार ने हाल ही में आयोजित विधानसभा सत्र के दौरान स्पीकर द्वारा किए गए वीडियो को डाउनलोड किया था और बाद में उसमें छेड़छाड़ की थी। हैदराबाद साइबर क्राइम ने बताया कि अपमानजनक सामग्री सोशल मीडिया प्लेटफॉर्म पर अपलोड की गई थी। विधानसभा कर्मचारियों ने साइबर क्राइम पुलिस में शिकायत की, जिसने मामला दर्ज कर विजय कुमार को गिरफ्तार कर लिया। पुलिस जांच कर रही है।

तेलुगु एसोसिएशन ने रेवंत की अमेरिका यात्रा पर चिंता जताई

हैदराबाद, 11 अगस्त (शुभ लाभ ब्यूरो)।

फ्रेंड्स ऑफ कांग्रेस यूएसए के बाद तेलुगु एसोसिएशन ने मुख्यमंत्री ए रेवंत रेड्डी की अमेरिका यात्रा पर चिंता जताई है, खास तौर पर समावेशिता और पारदर्शिता की कमी पर। आंध्र के लोगों को तेलंगाना के मुख्यमंत्री से मिलने का मौका तो मिला, लेकिन वे निराश हो गए। तेलंगाना अमेरिकन तेलुगु एसोसिएशन के बोर्ड ऑफ डायरेक्टर सतीश पासुपुले ने फेसबुक पर मुख्यमंत्री ए. रेवंत रेड्डी की बे एरिया



कैलिफोर्निया की हालिया यात्रा के बारे में हमारे समुदाय की चिंताओं को साझा करने के बारे में पोस्ट किया। हमारे तेलंगाना एसोसिएशन के कई सदस्य, जो मुख्यमंत्री से मिलने की उम्मीद में लंबी दूरी (एलए, सिएटल, सैक्रामेंटो, फीनिक्स से) की यात्रा करके आए थे, सीजीआई कार्यालय, खास तौर पर सामाजिक सचिव द्वारा लगाए गए प्रतिबंधों से बहुत निराश थे।

आंध्र के लोगों को तेलंगाना के मुख्यमंत्री से मिलने का मौका मिला। एसोसिएशन से अपने सदस्यों को पंजीकृत करने के लिए कहा गया, लेकिन सीजीआई कार्यालय के सामाजिक सचिव ने उन्हें प्रवासी समुदाय से प्रतिबंधित करने की धमकी दी, उन्होंने पोस्ट में कहा। तेलंगाना एसोसिएशन के साथ सीजीआई की आधिकारिक बैठक के अनुसार, उन्होंने अपना वादा नहीं निभाया। पासुपुले ने कहा कि समावेशिता और पारदर्शिता की कमी ने उन लोगों में काफी निराशा पैदा की है, जिन्होंने लगातार तेलंगाना एनए-आरआई के हितों का समर्थन और प्रतिनिधित्व किया है। उन्होंने कहा, हमारे संघ तेलंगाना और उसके प्रवासियों के बीच मजबूत संबंध बनाए रखने में महत्वपूर्ण भूमिका निभाते हैं। हमारा मानना है कि इस तरह की यात्राओं में व्यक्तिगत संबंधों के बजाय हमारे व्यापक समुदाय की आवाज और चिंताओं को प्राथमिकता दी जानी चाहिए।



रानीगंज, सिकंदराबाद स्थित टी-19 टॉवर्स के ग्राउंड फ्लोर में शहर की सुप्रसिद्ध आला लिबर्टी ने अपना ट्विन सिटीज का सबसे बड़ा शाकाहारी बैंकवेट हॉल प्रारंभ किया है। जिसका उद्घाटन रविवार को सम्पन्न हुआ। इसमें 12500 स्क्वायर फुट पर अनंता हॉल की 13 फीट छत की ऊंचाई और पर्याप्त पार्किंग के साथ कई सुविधाएं उपलब्ध है।

कुछ राजनीतिक दलों द्वारा फैलाई जा रही भ्रामक और असत्य सूचनाओं से परेशान रेलवे ने दिया करारा उत्तर

महोदय लोकोमोटिव भारतीय रेलवे का नहीं है, कांग्रेस की पोस्ट पर रेलवे का जवाब

नई दिल्ली, 11 अगस्त (एजेंसियां)। पिछले कुछ महीनों से रेलवे को लेकर सोशल मीडिया में भ्रामक व गलत तथ्यों के साथ जानकारी पोस्ट करने की घटनाएं लगातार सामने आ रही हैं। खास बात ये है कि इसमें कुछ बड़े राजनीतिक दल के सोशल मीडिया अकाउंट भी शामिल हैं। इन सोशल मीडिया अकाउंट से बिना तथ्यों की जांच किए हुए गलत वीडियो ट्विटर पर पोस्ट कर न सिर्फ रेलवे की छवि खराब करने की कोशिश की जा रही है, बल्कि लोगों के मन में भी रेलवे के प्रति गलत धारणा पैदा करने की कोशिश हो रही है।

भारतीय रेलवे ने कांग्रेस द्वारा उत्तर प्रदेश के सोनभद्र जिले के शक्तिनगर क्षेत्र में रविवार को एक मालगाड़ी के बेपटरी होने की घटना पर कांग्रेस के ट्वीट का जवाब देते हुए कहा है कि यह ट्रेक, वैगन एवं इंजन रेलवे के अधिकार में नहीं बल्कि विद्युत संयंत्र के अधीन है। रेलवे के अनुसार जांच में पता चला कि ये घटना सोनभद्र जिले में स्थित अनपरा धर्मल पावर स्टेशन की है। रेल मंत्रालय के सूत्रों ने बताया कि कांग्रेस द्वारा अनपरा तापविद्युत संयंत्र के अंदर संयंत्र के रेल ट्रेक पर कोयले की ढुलाई करने वाले कुछ वैगन और इंजन बेपटरी होने की घटना को लेकर एक्स पर एक पोस्ट की गई है। इसमें एक वीडियो भी साझा किया गया

है और उसे भारतीय रेलवे की विफलता के तौर पर प्रदर्शित किया गया है।

सूत्रों ने कहा कि उसी वीडियो से पता चलता है कि बेपटरी हुए वैगनों पर उत्तर प्रदेश विद्युत उत्पादन निगम लिमिटेड लिखा है। सूत्रों के अनुसार रेलवे लाइन, वैगन एवं इंजन संयंत्र की है और उसे परिचालित करने वाले कर्मचारी भी निगम के कर्मचारी हैं। कांग्रेस की उक्त पोस्ट के जवाब में रेलवे ने भी उत्तर दिया है और कहा है महोदय, लोकोमोटिव भारतीय रेलवे का नहीं है, यह ट्रेक भारतीय रेलवे के बुनियादी ढांचे का हिस्सा नहीं है, और वैगन का स्वामित्व भी भारतीय रेलवे के पास नहीं है। रेलवे के सूत्रों ने कहा कि पिछले कुछ महीनों से देश के कुछ राजनीतिक दल और उनका इकोसिस्टम लगातार भारतीय रेल के बारे में फर्जी एवं असत्य सूचनाएं फैला कर जनता को भ्रमित कर रहे हैं। कुछ ही दिन पहले एक पुरानी वीडियो को फिर से पोस्ट करके नया वीडियो बताया गया और फर्जी खबर फैलाई गई कि ट्रेन बेपटरी हुई है। सूत्रों ने कहा कि ऐसा ही कुछ आज फिर से देखने को मिला है। रेलवे से जुड़े सूत्रों का कहना है कि कुछ दिनों पूर्व भी सोशल मीडिया पर रेलवे की छवि को धूमिल करने का



प्रयास किया गया था। भिवानी में ट्रेन के पटरी से उतरकर खेत में इंजन का वीडियो दिखाकर केरल कांग्रेस की यूनिट के अधिकृत ट्विटर हैंडल से सोशल मीडिया पर वीडियो प्रचारित किया गया था और रेलवे की कार्यप्रणाली पर सवाल उठाए गए थे। इसमें कांग्रेस के एक इकोसिस्टम द्वारा वर्षों पुरानी इस घटना की बहुत बड़े स्तर पर प्रसारित किया गया, लेकिन रेलवे की तरफ से आधिकारिक रूप से इस पर प्रतिक्रिया देने के बाद उन्हें टूट हटाने पड़े थे। कुछ दिनों पहले ऐसा ही एक और मामला देखने को मिला जब एक वीडियो में दावा किया गया था कि बंदे भारत ट्रेन दूसरे इंजन पर चढ़ गई है। जबकि सच्चाई यह थी कि ये वीडियो भारत का नहीं बल्कि चिली का था। इसके अलावा हाल ही में प्लेटफार्म पर ट्रेन के चढ़ने का 9 साल पुराना वीडियो सोशल मीडिया में डालकर रेलवे की छवि खराब करने की कोशिश की गई। ऐसे ही एक फेक न्यूज

सोशल मीडिया पर खूब फैलाई गई कि पुल के ऊपर दो ट्रेनें भिड़ गई हैं और कोच नदी में गिर गए हैं, जबकि ये घटना भी भारत में नहीं हुई थी। कई सालों पहले चीन में हुई इस घटना को भारत का बताया गया। रेलवे सूत्रों के अनुसार, जिस तरह से बार-बार फर्जी खबरों और वीडियो के जरिए

रेलवे को बदनाम करने की कोशिश की जा रही है उस पर कुछ ही दिनों पहले रेल मंत्री अश्विनी वैष्णव ने संसद में भी ऑन रिकॉर्ड यह बात रखी थी और कहा था कि कांग्रेस और समाजवादी पार्टी का इकोसिस्टम छोटी-छोटी घटनाओं को भी बड़ा बना रहा है और अपनी टोल आर्मी के जरिए सोशल मीडिया पर गलत खबरें फैला रहा है। उन्होंने अपनी बात रखते हुए संसद में इसका उदाहरण देते हुए कहा था कि अयोध्या रेलवे स्टेशन की एक पुरानी दीवार को गिरा हुआ दिखाकर नए रेलवे स्टेशन की दीवार बताया गया और खूब वायरल किया गया। रेलवे सूत्रों के अनुसार, यह काफी दुखद है कि रेलवे को बदनाम करने की साजिश ऐसे समय में हो रही है जब वो अपने कायाकल्प के सबसे सुनहरे दौर से गुजर रहा है और इन्फ्रास्ट्रक्चर के क्षेत्र में कई उपलब्धियां हासिल कर रहा है।

वायनाड आपदा: अज्ञात अस्थि कलशों का हरिद्वार में होगा विसर्जन

नई दिल्ली, 11 अगस्त (एजेंसियां)।

केरल के वायनाड में आई प्राकृतिक आपदा में मारे गए अज्ञात शवों के अस्थि कलशों को लाकर हरिद्वार में 28 सितंबर को मां गंगा को समर्पित किया जाएगा। श्री देवोत्थान सेवा समिति के राष्ट्रीय अध्यक्ष अनिल नरेन्द्र ने रविवार को यह संकल्प को दोहराया। उन्होंने कहा कि जल्द ही एक प्रतिनिधिमंडल दिल्ली से केरल भेजा जाएगा, जो राज्य सरकार से वार्ता कर अस्थि कलशों को सम्मानपूर्वक दिल्ली लाएगा। इसके बाद सम्मानपूर्वक अस्थि कलशों को उत्तराखंड के हरिद्वार स्थित कनखल, सतीघाट पर मां गंगा को समर्पित किया जाएगा। समिति के राष्ट्रीय महामंत्री विजय शर्मा ने बताया कि दक्षिण भारत के इस राज्य में



भाषा को समझने में कठिनाइयां न हो, इसके लिए समिति के दक्षिण भारत प्रमुख अधिवक्ता एच पी राव को इसकी जिम्मेदारी दी गई है। श्री राव कानून के अनुसार अनाम अस्थि कलशों को लाने की प्रक्रिया में अपना सहयोग करेंगे। महामंत्री ने बताया कि श्री राव के साथ अधिवक्ता राणा कुशल पाल सिंह के अलावा सिंधु ए एस, अमित जैन और दे-वेन्द्र सिंह को नियुक्त किया गया है। उन्होंने दावा किया कि समिति पिछले 22 वर्षों में पाकिस्तान के हिंदू सिख के 295 अस्थि कलशों सहित करीब 1,61,161 अनाम लोगों के अस्थि कलशों को वैदिक रीति से गंगा में विसर्जित कर चुकी है। समिति दो दशकों से प्रतिवर्ष पितृपक्ष के दो दिनों में 100 किलो दूध की धारा के साथ अस्थियों का विसर्जन करती आ रही है। उन्होंने बताया कि इस बार भी 27 सितम्बर 2024 शुक्रवार को बैंड-बाजे और भव्य झांकियों के बीच हजारों अस्थि कलश हरिद्वार के लिए रवाना होगी, जहां 28 सितम्बर को सभी अस्थि कलशों का हरिद्वार में विसर्जन किया जाएगा।

स्वतंत्रता संग्राम के क्रांतिकारी आंदोलन के एक पक्ष को कम करके आंका गया : हरिवंश

नई दिल्ली, 11 अगस्त (एजेंसियां)।

राज्यसभा के उपसभापति हरिवंश ने स्वतंत्रता संग्राम के क्रांतिकारी आंदोलन के एक पक्ष को कम करके आंकने को लेकर खेद प्रकट करते हुए इतिहास के गुमनाम पक्ष को भी उजागर करने को लेकर प्रधानमंत्री नरेन्द्र मोदी की प्रशंसा की है। श्री हरिवंश ने यहां स्थित कॉन्स्टिट्यूशन क्लब में आयोजित एक समारोह में रविवार को भारतीय जनता पार्टी के राज्यसभा सांसद डॉ. भीम सिंह द्वारा लिखित भारत के 75 महान क्रांतिकारी नामक पुस्तक का विमोचन किया। इस मौके पर उन्होंने लेसर नोन हीरोज पर लेखनी उठाने के लिए डॉ. सिंह की प्रशंसा की और इस बात पर खेद प्रकट

किया कि स्वतंत्रता संघर्ष के क्रांतिकारी आंदोलन के एक पक्ष को कम कर आंका गया है। उन्होंने श्री मोदी की प्रशंसा करते हुए कहा कि प्रधानमंत्री इतिहास के गुमनाम पक्ष को भी उजागर कर रहे हैं। इस पुस्तक में भारतीय स्वतंत्रता संघर्ष में क्रांतिकारियों के देश प्रेम तथा देश के लिए उनके संघर्ष और बलिदान को विस्तार से रेखांकित किया गया है। कार्यक्रम के प्रारम्भ में डॉ. सिंह ने पुस्तक लेखन की पृष्ठभूमि पर प्रकाश डालते हुए कहा कि युवा अवस्था से ही वे क्रांतिकारियों के जीवन से प्रेरित होते रहे हैं। आजादी के 75 वें साल में क्रांतिकारियों के प्रति श्रद्धांजलि स्वरूप उन्होंने इस पुस्तक की रचना की है।

राष्ट्रपति मुर्मु को तिमोर-लेस्ते का पुरस्कार दोनों देशों के मजबूत संबंधों को दर्शाता है : मोदी

नई दिल्ली, 11 अगस्त (एजेंसियां)।

प्रधानमंत्री नरेन्द्र मोदी ने राष्ट्रपति द्रौपदी मुर्मु को तिमोर-लेस्ते के सर्वोच्च नागरिक सम्मान से सम्मानित किये जाने पर रविवार को खुशी व्यक्त करते हुए कहा कि यह दोनों देशों के बीच मजबूत संबंधों को दर्शाता है।

प्रधानमंत्री मोदी ने एक्स (पूर्व में ट्विटर) पर एक पोस्ट में कहा कि ग्रैंड-कॉलर ऑफ द ऑर्डर ऑफ तिमोर-लेस्ते पुरस्कार कई वर्षों तक सार्वजनिक जीवन में राष्ट्रपति मुर्मु के उल्लेखनीय योगदान को मान्यता प्रदान करता है। उन्होंने कहा कि राष्ट्रपति जी को तिमोर-लेस्ते के सर्वोच्च नागरिक पुरस्कार से सम्मानित होते देखना हमारे लिए गर्व का क्षण है। यह हमारे देशों के बीच मजबूत संबंधों और आपसी सम्मान को दर्शाता है। यह कई वर्षों तक उनके सार्वजनिक जीवन में उल्लेखनीय योगदान की मान्यता भी है।

शनिवार को, राष्ट्रपति मुर्मु को तिमोर-लेस्ते के



राष्ट्रपति जोस रामोस-होर्ता द्वारा देश के सर्वोच्च नागरिक पुरस्कार ग्रैंड-कॉलर ऑफ द ऑर्डर ऑफ तिमोर-लेस्ते से सम्मानित किया गया। यह पुरस्कार सार्वजनिक सेवा में राष्ट्रपति मुर्मु की उपलब्धियों और शिक्षा, सामाजिक कल्याण और महिलाओं के सशक्तिकरण के प्रति समर्पण को मान्यता प्रदान करता है।

एलजी मनोज सिन्हा ने वैष्णो देवी मंदिर में किए दर्शन, नई यज्ञशाला का किया उद्घाटन

जम्मू, 11 अगस्त (एजेंसियां)।

जम्मू-कश्मीर के उपराज्यपाल मनोज सिन्हा ने रविवार को श्री माता वैष्णो देवी मंदिर में दर्शन किये और केंद्र शासित प्रदेश की शांति, समृद्धि एवं प्रगति के लिए प्रार्थना की।

श्री सिन्हा ने पवित्र तीर्थस्थल की अपनी यात्रा के दौरान माता के भवन में नयी यज्ञशाला सुविधा का उद्घाटन किया और भक्तों को समर्पित किया। धार्मिक परिदृश्य के अभिन्न अंग यज्ञशाला को भवन में आध्यात्मिक प्रथाओं को बढ़ाने के लिए सावधानीपूर्वक डिजाइन और निर्माण किया गया है। यह भक्तों की धार्मिक जरूरतों को पूरा करेगा और धार्मिक अनुष्ठानों का अनुभव करने तथा उनमें भाग लेने के इच्छुक तीर्थयात्रियों को सुविधा प्रदान करेगा। मुख्य भवन में अटका क्षेत्र के नीचे पुराने स्नान घाट के पास स्थित नवनिर्मित यज्ञशाला में 1,600 वर्ग फुट में फैले पांच हवन कुंड हैं। इस विशाल डिजाइन से क्षमता में तीन गुना वृद्धि हुई है, जिससे तीर्थयात्रियों के 10 समूह एक साथ हवन पूजन कर सकते हैं, जबकि पहले यह सीमा तीन समूहों की थी।

इसके अतिरिक्त, 1100 वर्ग फुट के कबर्ड एरिया वाली एक गैलरी बनायी गयी है, जो यज्ञशाला तक जाती है। नवरात्रों के दौरान नियमित रूप से आयोजित होने वाले शत चंडी महायज्ञ के दौरान इस गैलरी में 100 से अधिक तीर्थयात्री आ सकते हैं।



चारसीमर स्थित भाय्य लक्ष्मी मंदिर में माता के दर्शन करते हुए राजस्थान से पधार विकास अधिकारी शिवकरण सिंह चौहान व धर्मपत्नी विनोद कंवर, सुमन कंवर, मनोज कुमार शर्मा, विकास शर्मा, कांता देवी शर्मा एवं अन्य।

श्रीमद् भागवत कथा में उमड़ा श्रद्धालुओं का सैलाब



हैदराबाद, 11 अगस्त (शुभ लाभ ब्यूरो)।

अत्तापुर स्थित ब्रह्मचारी मठ राधे कृष्ण मंदिर में राजस्थानी जागृति समिति द्वारा आयोजित श्रीमद् भागवत कथा में कथावाचक हरिप्रिया वैष्णवी को सुनने के लिए श्रोताओं का सैलाब उमड़ा।

रविवार को कथावाचक हरिप्रिया वैष्णवी ने श्रीमद् भागवत में कृष्ण जन्म का वृत्तांत बड़े ही रोचक एवं सुंदर ढंग से प्रस्तुत किया। इस

अवसर पर भगवान कृष्ण की सुशोभित बाल गोपाल की झांकी निकाली गई। कथा स्थल सुंदर ढंग से सुसज्जित किया गया था। भागवत के चतुर्थ दिन रविवार के यजमान जमुनालाल काकानी थे। जमुनालाल काकानी ने कथा वाचक हरिप्रिया वैष्णवी को पगड़ी पहनकर उनका स्वागत किया एवं राजस्थानी जागृति समिति के अध्यक्ष श्रीनिवास सोमानी ने यजमान को शॉल ओढ़ाकर स्वागत एवं सम्मान करवाया

गया। कथा सुरेश कुमार मोदी, बाबूलाल जोशी, लक्ष्मण शारडा, सरवन केडिया, नरेंद्र जांगिड़, सोहनलाल नेहरा, भंवरलाल चाहर, डालूराम चौधरी, सरदार सुखजिंदर सिंह, बाबूलाल शर्मा, महिला मंडल की अध्यक्ष ज्योति शर्मा, गोरजा इनांगी, विद्या शर्मा, सहित अनेक लोग मौजूद थे। कथा संयोजक पवन नालपुरिया ने कथा में पधार सभी श्रोताओं का श्रद्धालुओं का स्वागत किया।



द्रिण सिटी इलेक्ट्रॉनिक मीडिया एसोसिएशन के तत्वावधान में डॉ. बी.आर. अंबेडकर मेमोरियल बेस्ट सोशल सर्विस अवार्ड रविवार को आयोजित कार्यक्रम में बालू सुब्रमण्यम को (वरिष्ठ पत्रकार), पूर्णिमा श्रेष्ठ (बॉलीवुड सिंगर) और मधुकर स्वामी (डीसीपी) को बेस्ट सोशल सर्विस अवार्ड दिया गया।



अत्तापुर में चार सौ साल पुराने श्रीराम मंदिर में 28 फीट श्रीरामजी की मूर्ति विधिवत रूप से स्थापित की गई। इस अवसर पर कार्यक्रम के आयोजक पी. वेंकटेश्वरी, विजय स्वामी, गणेश कुमार, एस, वासू, राज्य कार्यकारी सदस्य आले भास्कर राज, अत्तापुर पार्षदएम. संगीता, मांडा मार्केट पार्षद कोटम दीपिका, सररुनगर पार्षद अकुला श्रीवांगी, जियापुड़ा पार्षद वी. दर्शन, गांधीनगर पार्षद पावनी, लव फॉर काऊ फ़ाउण्डेशन के जसमंत भाई पटेल, रिट्डीश जागीरदार, अग्रवाल समाज अत्तापुर शाखा के नवीन अग्रवाल, मुकेश अग्रवाल, विरेंद्र अग्रवाल, चंद्र प्रका केडिया व अन्य उपस्थित थे।



Telangana Real Estate Regulatory Authority (TG RERA) is granted certificate under section 5 to the following project.

Pushpa Residency-1 (Regn. No. P02200008353) | Pushpa Residency-2 (Regn. No. P02200008349)

PUSHPA RESIDENCY-1

Quality Living Starts Here


Ready to occupy @ Thumkunta << SHAMIRPET



TYPICAL FLOOR PLAN



- » 2 Bhk
- » Parking 2 wheeler & 4 Wheeler
- » 100% Vaastu



SCAN FOR SITE LOCATION

Everyone love to live in a beautiful & luxurious home where elders are happy & children grow up in a healthy environment. To experience the comfort of a spacious flat in a good neighbourhood, where fresh air & abundant water & the blissful silence of environment invites your family to live in comfort. Pushpa Residency is a prestigious project by Basai Group who have executed several successful projects. Their strength in the construction field can be gauged by the quality and dedication they bring to every project. we work hard to ensure customer satisfaction ... So why to wait now we provide you the luxurious flat in Thumkunta, Shamirpet .

FOR DETAILS

+91 77991 23471
98853 00700

Email : pushparesidency1@gmail.com

